

शिंजो आबे को गोली लगाने की खबर से चीन के सोशल मीडिया में जश्न सा माहौल था

यह तथ्य पर्याप्त प्रमाण है शिंजो आबे की सफलता का

-अंजन राय-
-राष्ट्रदूत दिल्ली ब्यूरो-
नई दिल्ली, 8 जुलाई। यह शी के नेतृत्व वाले चीन की कुत्सित अतिराष्ट्रवादी सोच का परिचायक है। जापान के पूर्व प्रधानमंत्री शिंजो आबे पर हुये हमले की खबर पर चीन के इंटरनेट सोशल मीडिया पर जश्न मनाए गए। शिंजो आबे को गोली मार दी गई जिससे उनकी मौत हो गई। लेकिन प्रधानमंत्री के रूप में उनके दो कार्यकालों ने जापान का इतिहास बदल दिया। शिंजो आबे ने जापान के स्वयं को पीड़ा पहुँचाने वाले आत्म प्रतिबंधों की प्रथा को बदल दिया था। शिंजो आबे याकुसूनी मंदिर गये थे तथा वे जापान के उस शान्तिवादी संविधान को बदलने का माध्यम बने थे तथा इससे जापानी सेना को फिर से देश से बाहर जाने का जोखिम उठाने की अनुमति मिल गई थी। शिंजो आबे की पहले प्रधानमंत्री जो टोकियो के याकुसूनी मंदिर गये थे, जहाँ द्वितीय विश्व युद्ध में लड़ने वाले सैनिकों के अवशेष रखे थे। तब तक, यह मंदिर जापानी प्रधानमंत्रियों की पहुँच से बाहर था।

- द्वितीय विश्व युद्ध हारने के बाद, विजेताओं ने जापान को भारी "अपराध बोध" (गिल्ट) से दबा दिया था। आबे ने 2006 में जापान को इस अपराध बोध से मुक्त कराया।
- शिंजो आबे जापान के पहले प्र.मंत्री बने, याकोसोनी टैम्पिल जाने वाले। याकोसोनी में द्वितीय विश्व युद्ध में मारे गये जापानी सैनिकों की अस्थियां संग्रह करके रखी गयी थीं।
- इसके बाद, उन्होंने जापान की सेना को सुसज्जित करने का एतिहासिक निर्णय लिया। उन्होंने 2006 में, एशिया में "आर्क ऑफ़ डेमोक्रेसी" की परिकल्पना की थी, चीन के आक्रमक रवैये को भांपते हुए। इस "आर्क ऑफ़ डेमोक्रेसी" से क्वाड संगठन, जिसके ऑस्ट्रेलिया, अमेरिका, जापान व भारत सदस्य हैं, का जन्म हुआ।

ठीक यही स्थिति, जापान शान्तिपूर्ण संवैधानिक व्यवस्था की थी, जिसमें स्थाई सैन्य व्यवस्था पर रोक लगी हुई थी। धीरे-धीरे यह कानून हटाया गया, जापान के पास अपनी सेना होने लगी। लेकिन सेना की भूमिका देश के अन्दर तक ही सीमित थी तथा किन्हीं भी परिस्थितियों में वह देश से बाहर नहीं जा सकती थी। यह सब द्वितीय विश्व युद्ध के दौरान जापान की भूमिका के अपराध बोध के अवशेष थे। यह राष्ट्रीय चेतना तथा युद्ध के अपराध-बोध का परिचायक था। लेकिन, चीन जापान की हार हो गई थी,



इसलिए उस पर अपराध बोध हावी हो गया था। अगर धुरी ताकतें जीत गई होतीं, तो

कहानी कुछ और ही होती। अगर हम पीछे मुड़कर युद्ध के तुरन्त बाद के जापान की स्थिति पर नजर डालें, तो

जापान के इन दोनों जख्मों पर आबे की प्रतीकात्मक मुद्राओं का महत्व हमारी (शेष अंतिम पृष्ठ पर)

शिंजो फैक्ट फाइल

- जापान के पूर्व प्रधानमंत्री शिंजो आबे की शुक्रवार को, भारतीय समयानुसार सुबह 8 बजे एक चुनावी सभा के दौरान गोली मारकर हत्या कर दी गई।
- एक पूर्व नौसैनिक ने होम मेड पिस्तौल से पीछे से आकर उन्हें गोली मारी।
- इलाज के दौरान छः घंटे बाद अस्पताल में ही उनकी मौत हो गई।
- शिंजो आबे 9 साल तक जापान के प्रधानमंत्री रहे, वे पहली बार 2007 में तथा 2012 में दूसरी बार प्रधानमंत्री बने।
- अपने प्रधानमंत्रित्व काल में उन्होंने चार बार भारत की यात्रा की।
- शिंजो आबे के नाना भी जापान के प्रधानमंत्री थे तथा उनके दादा जापान के प्रसिद्ध राजनेता रहे थे।
- उनका इलाज कर रही मैडिकल टीम के एक डॉक्टर ने बताया कि, उनको लगी एक गोली सीधे उनके दिल तक पहुंच गई थी।
- उनको गोली मारने वाले, 42 साल के नौसैनिक ने गिरफ्तारी के बाद बताया कि वह शिंजो आबे की नीतियों से बेहद असंतुष्ट था।
- हमलावर शिंजो आबे की सभा में प्रकरा बरकर रहूँचा था।

दिल्ली में, राजस्थान में नेतृत्व परिवर्तन की हवा आंधी से तूफान बनती जा रही है

राजस्थान के प्रभारी अजय माकन ने कुछ समय पूर्व पुरजोर ढंग से कहा था, जुलाई माह में राज्यसभा चुनावों के बाद, हाई कमान निर्णय ले लेगा कि गहलोत को त्याग दिया जाये या आगे चलाया जाये

- शासन के नजदीकी लोग भी अब कहने लगे हैं कि, गहलोत अब यह तपन व तनाव बर्दाश्त नहीं कर पा रहे हैं तथा हल्की टिप्पणियां व बातें करने लगे हैं, जो उनकी बुजुर्गियत व वरिष्ठता को शोभा नहीं देता।
- नवीनतम रणनीति है, लगभग अस्सी विधायकों का जत्था, शांति धारीवाल के नेतृत्व में दिल्ली भेजा जाये और दबाव बनाया जाये कि, अगर गहलोत को हटाने का निर्णय हो ही गया है तो, उनके प्रबल समर्थक महेश जोशी को मु.मंत्री पद संभलाया जाये।
- गहलोत किसी तरह, यह स्वीकार करने को तैयार नहीं कि, सचिन पायलट मु.मंत्री बनें। पर अब देखना यह है कि, हाई कमान कब तक उनकी जिद स्वीकार करेगा।

भावना व्यक्तित्व से अजीब काम करवा लेती है। उच्च पदस्थ सूत्र बताते हैं कि अशोक गहलोत चुपचाप से अपना पद नहीं छोड़ देंगे। उन्होंने मुकाबला करने का निर्णय लिया है और स्वयं को बाहर किए जाने की सूरत में वह यह सुनिश्चित करती है। उन्होंने आगे कहा कि झण्डे की खादी यह इंगित करती है कि भारत के लोगों ने एक मामूली चरखे का उपयोग कर जिस प्रकार से शक्तिशाली ब्रिटिश साम्राज्य को शिकस्त दी। खादी स्वालम्बन, आध्यात्मिक विनम्रता, राष्ट्रीय अखण्डता, सामाजिक एकता, साम्प्रदायिकता सद्भाव और अहिंसा

जाने की स्थिति में अपने सुझाव पहले ही देना शुरू कर दिए हैं कि पायलट के अलावा किसी अन्य व्यक्ति को मुख्यमंत्री बनाना चाहिए। इसमें अन्य के अलावा एक नाम महेश जोशी का आगे बढ़ाया गया है। योजना कांग्रेस के करीब 8 विधायकों को एकत्रित कर शांति धारीवाल के नेतृत्व में उन्हें दिल्ली भेजकर यह दबाव बनाने की है कि अशोक गहलोत को मुख्यमंत्री बने रहने दिया जाए। मजदूर बात ये है कि गहलोत ऐसा मानते हैं कि एक बार उन्हें हटाने का निर्णय लिए जाने के बाद भी 80 विधायक उनकी प्रशंसा के गीत गाएंगे। गहलोत यदि सचिन पायलट की पदोन्नति रूकवाने में सक्षम नहीं होते हैं तो प्लान बी पर काम किया जाएगा। इसमें सदन के पलोर टैस्ट में पायलट को उन भाजपा विधायकों की मदद से (शेष अंतिम पृष्ठ पर)

बीजिंग में वैक्सिनेशन अनिवार्य

-राष्ट्रदूत दिल्ली ब्यूरो-
नई दिल्ली, 8 जुलाई। चीन की राजधानी बीजिंग में लोगों के लिए वैक्सिनेशन अनिवार्य हो गया है। खासकर लायब्रेरी, म्यूजियम या अन्य सार्वजनिक स्थलों में प्रवेश के लिए। कोरोना वायरस पर नियंत्रण की लम्बे समय से चली आ रही नीति में सरकार ने फेरबदल किया है।

- करोना वायरस पर नियंत्रण के लिए चीन की नीति लॉक डाउन की ही रही है पर अब वैक्सिनेशन को अनिवार्य करने का फैसला लिया गया है।

अन्य देशों ने कई महीनों पहले ही इस तरह के प्रतिबंध लगा दिए, अब चीन ने भी ऐसे प्रतिबंध घोषित किए हैं जो दर्शाते हैं कि चीन आबादी के बड़े भाग का वैक्सिनेशन करने की दिशा में अग्रसर है। विशेषज्ञों का मत है कि अगर ये प्रयास सफल हुए तो चीन विश्व के लिए दरवाजे खोल देगा और इससे सुस्त पड़ रही अर्थव्यवस्था को भी लाभ मिलेगा। चीन में विकसित वैक्सिनेशन की (शेष अंतिम पृष्ठ पर)

'महाराष्ट्र में पुनः नये सिरे से विधानसभा चुनाव करवायें'

उद्धव ठाकरे ने शिंदे को चुनौती देते हुए कहा, आजमा कर देख लें अगर हमने गलती की है, जनता हमें घर भेज देगी

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 8 जुलाई। एकनाथ शिंदे द्वारा बगावत करके पार्टी के विधायक दल पर व कब्जा किये जाने के बाद, महाराष्ट्र के पूर्व मुख्यमंत्री उद्धव ठाकरे ने आज अपने पहले सार्वजनिक संबोधन में राज्य में नये चुनाव कराये जाने की माँग की तथा कहा कि शिवसेना के चुनाव चिन्ह को "कोई नहीं छीन सकता।"

भाजपा तथा मुख्यमंत्री शिंदे के नेतृत्व वाले शिवसेना के विद्रोही गुट को चुनौती देते हुए, ठाकरे ने कहा, "मैं उन्हें चुनौती देता हूँ कि वे आज विधानसभा चुनाव करावें।" अगर हमने कुछ गलत किया है तो लोग हमें घर भेज देंगे और अगर आपको यही करना था तो आपको यह ढाई साल पहले करना चाहिये था तथा वह सम्मानपूर्ण रहा होता। (उस स्थिति में) यह सब होने की कोई जरूरत ही होती।" ठाकरे ने कहा, " शिवसेना से

- ठाकरे ने शिंदे को निशाना बनाते हुए कहा, ढाई साल से भाजपा मुझे व मेरे परिवार को गाली दे रही थी, तब आप चुप रहे और भाजपा के सम्पर्क में रहे और पार्टी से गद्दारी की।
- ठाकरे ने यह भी कहा, सोमवार को सुप्रीम कोर्ट हमारी याचिका पर सुनवायी करेगा तथा शिव सेना के ही नहीं, देश में प्रजातंत्र के भविष्य पर निर्णय लेगा।

उसका "तीर-कमान" चुनाव चिन्ह कोई नहीं छीन सकता। वैसे भी, जनता केवल चुनाव चिन्ह को ही नहीं देखते, वे उस व्यक्ति को देखते हैं जिसने चुनाव चिन्ह लिखा।" उन्होंने शिवसेना के विद्रोही गुट पर प्रहार करते हुए कहा कि वे उस समय चुप बैठे थे, जब पिछले द्वाइ वर्षों के दौरान भाजपा उन्हें और उनके परिवार को निशाना बना रही थी तथा "भला-बुरा कह रही थी" उन्होंने शिंदे का नाम लिये बिना कहा, "आप उनके सम्पर्क में बने रहिये तथा अपनी स्वयं की पार्टी के साथ इसी प्रकार विश्वासघात करते रहिये।" उन्होंने विद्रोहियों के बारे में कहा, कुछ लोगों का कहना है कि अगर उन्हें मातोश्री बुलाया जायेगा तो वे जरूर आएंगे। उनका कहना है कि उनके मन में लिए सम्मान है। मैं आभारी हूँ। लेकिन अगर आप आते तथा मुझसे बात करते तो आपको इस यात्रा की जरूरत नहीं पड़ती। लेकिन अब आप उन लोगों के साथ हैं जिन्होंने मेरे परिवार को गालियाँ दी हैं। उन्होंने हमारी प्रतिष्ठा पर हमला किया है। इसलिए यह निर्णय आप भी करें कि क्या आपका स्नेह एवं सम्मान वास्तविक है।" ठाकरे ने आगे कहा, "मुझे उन 15-16 विधायकों पर गर्व है जो तमाम धमकियों के बावजूद मेरे साथ हैं। यह (शेष अंतिम पृष्ठ पर)

'भाजपा का आंतकियों से संबंध'

-राष्ट्रदूत दिल्ली ब्यूरो-
नई दिल्ली, 8 जुलाई। कांग्रेस शनिवार को देश के 22 शहरों और कस्बों में प्रैस कॉन्फ्रेंस करने जा रही है जिनमें सत्तारूढ़ भाजपा के आंतकवादियों से संबंध का पर्दाफाश किया जाएगा।

- भाजपा और आंतकवादियों की सांठगांठ का पर्दाफाश करने के लिए कांग्रेस 22 शहरों में प्रैस कॉन्फ्रेंस करने जा रही है, जिसकी थीम है "ये रिश्ता क्या कहलाता है?"

क्या कहलाता है।" पार्टी के पूर्व सांसद तथा राष्ट्रीय प्रवक्ता अजय कुमार मुन्बई में, महासचिव शक्ति सिंह गोहिल (शेष अंतिम पृष्ठ पर)

'खादी व पॉलियेस्टर में क्या फर्क है'

कांग्रेस ने भाजपा सरकार पर व्यंग्य किया कि, खादी से बना तिरंगा, स्वतंत्रता आंदोलन का प्रतीक था, पर भाजपा खादी का महत्व क्या समझे

- कांग्रेस के अनुसार, खादी स्वतंत्रता आंदोलन में स्वावलम्बन का प्रतीक थी। इंग्लैंड के मैनचेस्टर शहर में निर्मित कपड़े का स्वाभिमानी स्वावलम्बी जवाब।
- कांग्रेस को यह बात कतई गले नहीं उतर रही कि, खादी निर्मित तिरंगे झण्डे का स्थान अब पॉलियेस्टर निर्मित तिरंगा झण्डा लेगा।

की प्रतीक है। एक सीधा प्रहार करते हुए डॉ. कुमार ने कहा कि इन मूल्यों से भाजपा और उसके पूर्ववर्ती अनजान हैं, अनजान हैं जिन्होंने स्वतंत्रता संघर्ष, राष्ट्रीय ध्वज की डिजाइन या खादी को लोकप्रिय बनाने में कोई भूमिका नहीं निभाई थी और यह पार्टी एक सोचे-समझे तरीके से स्वतंत्रता संग्राम के प्रतीकों को त्याग रही है। कांग्रेस नेता ने स्मरण कराया कि भाजपा हिन्दू महासभा से प्रेरित है, जिसने राष्ट्रवादी शक्तियों- यथा कांग्रेस का विनाश करने के लिए सिंध, बंगाल और नॉर्थ वेस्ट फ्रंटियर प्रांत में मुस्लिम लीग के साथ गठबंधन किए थे। प्रवक्ता ने कहा कि सत्तारूढ़ पार्टी के पितृ संगठन राष्ट्रीय स्वयं सेवक संघ

ने अपने नागपुर मुख्यालय पर आधी शताब्दी तक तिरंगा फहराने से इंकार किया था। उन्होंने ध्यान दिलाया कि राष्ट्रीय ध्वज का सम्मान करना तो दूर भाजपा ने आर.एस.एस. परिसर में 26 जनवरी 2001 को तिरंगा फहराने का प्रयास कर रहे तीन कार्यकर्ताओं को गिरफ्तार कराया था (केस नम्बर 176, नागपुर)। एक तरफ तो प्रधानमंत्री नरेन्द्र मोदी स्वयं को भारतीय खादी उद्योग के संरक्षक के रूप में पेश करते हैं और उन्होंने पिछले वर्ष अपने "मन की बात" संबोधन में भारतीयों से खादी उत्पाद खरीदने का अनुरोध किया था और दूसरी तरफ, उन्होंने आयोजित मशीन निर्मित एवं पॉलियेस्टर झण्डों की अनुमति देकर खादी की आत्मा और

महात्मा गांधी की विरासत पर प्रहार किया है। उन्होंने कहा कि लाखों कर्मियों को नौकरियों से हार धोना सुनिश्चित करते हुए उन्होंने हर घर तिरंगा अभियान का मजाक बनाकर उसे "हर घर में चीन का बना हुआ तिरंगा" बना दिया है। खादी के साथ हैं जिन्होंने मेरे परिवार को गालियाँ दी हैं। उन्होंने हमारी प्रतिष्ठा पर हमला किया है। इसलिए यह निर्णय आप भी करें कि क्या आपका स्नेह एवं सम्मान वास्तविक है।" ठाकरे ने आगे कहा, "मुझे उन 15-16 विधायकों पर गर्व है जो तमाम धमकियों के बावजूद मेरे साथ हैं। यह (शेष अंतिम पृष्ठ पर)

मोहन प्रकाश

-राष्ट्रदूत दिल्ली ब्यूरो-
नई दिल्ली, 8 जुलाई। कांग्रेस अध्यक्ष सोनिया गांधी ने मोहन प्रकाश को महाराष्ट्र जाकर वहां के राजनैतिक घटनाक्रम की जांच कर रिपोर्ट देने को कहा है। ज्ञातव्य है कि हाल ही में

- सोनिया गांधी ने वरिष्ठ नेता मोहन प्रकाश से महाराष्ट्र के राजनैतिक घटनाक्रम की जांच कर तुरंत रिपोर्ट देने को कहा है।

विधानसभा में हुए विश्वासपत्र में कांग्रेस के कुछ विधायक अनुपस्थित थे। पार्टी महासचिव (संगठन) के.सो.वेणु गोपाल ने बताया कि मोहन प्रकाश से जल्द से जल्द रिपोर्ट देने को कहा गया है।

विचार बिन्दु

जो दूसरों पर उपकार जताने का इच्छुक है वह द्वार खटखटाता है। जिसके हृदय में प्रेम है उसके लिए द्वार खुले हैं। -टैगोर

एक बार इस्तेमाल प्लास्टिक पर प्रतिबंध: कैसे सफल हो?

एक बार इस्तेमाल प्लास्टिक (यथा सिंगल यूज प्लास्टिक) का पुनः इस्तेमाल करने पर 21 आइएमएस पर 1 जुलाई, 2022 से केन्द्र सरकार द्वारा पूर्णतया प्रतिबन्ध लगा दिया गया है। पर्यावरण संरक्षण एक्ट के तहत बने वेस्ट (मैनेजमेंट एंड हेन्डलिंग) नियम 2016 के अन्तर्गत 12 अगस्त 2021 को प्रकाशित विज्ञापित द्वारा यह प्रतिबन्ध लगाया गया। खेद का विषय है कि इस विज्ञापित की जानकारी या चर्चा टी.वी. चैनल या समाचार पत्रों में जून के अन्त तक नहीं की गई।

राज्य सरकार ने केन्द्र सरकार के निर्देशों के अनुसरण में 20 जून 2022 को एक आदेश प्रसारित करके एकल उपयोग वाली 21 आइएमएस पर 1 जुलाई 2022 से बैन लगाया है, जिसमें कान के लिए प्लास्टिक इयर बड्स, बैलुन्स स्टिक, कप गिलास, कटलरी कांटे चम्मच, चाकू, स्ट्रू ट्रे, पैकिंग स्वीट बाक्स, निमन्त्रण कार्ड, सिगरेट पैकेट, बैनर्स एवं बैनर्स (100 माइक्रोन से कम) शामिल हैं। इसके अतिरिक्त राजकीय समस्त कार्यालयों में हर प्रकार के प्लास्टिक बैग्स सहित सभी उपरोक्त आइएमएस को लाना-प्रयोग करना निषिद्ध कर दिया गया है। साथ ही विकल्प के रूप में बायोडिग्रेडेबल यथा मिट्टी में स्वतः नष्ट होने वाले उत्पादों के इस्तेमाल पर बल दिया गया है।

नागरिक जागरूकता एवं जनस्मृति को पुनः याद दिलाने हेतु लेखक का 13 जनवरी 2022 को राष्ट्रदूत में 'भारत सरकार की प्लास्टिक कचरा प्रबन्धन योजना की कमियाँ एवं कर्मजोरियों शीर्षक का आलेख प्रकाशित हुआ था। इसमें सिंगल यूज प्लास्टिक पर 1 जुलाई 22 से पूर्णतया प्रतिबन्ध लगाने का जिम्मा प्रथम पत्र में किया गया था। चर्चा एवं प्रचार-प्रसार के अभाव के चलते अब आनन फानन में राज्य सरकार ने एक राज्य स्तरीय टास्क फोर्स मुख्य सचिव की अध्यक्षता में गठित कर दिया है जिसकी बैठक में मुख्य सचिव ने सम्बन्धित विभागों एवं प्रदूषण नियंत्रण बोर्ड के मध्य समन्वय एवं सहयोग पर बल दिया और जन-जागरूकता हेतु अभियान चलाने के निर्देश दिये।

नागरिक जागरूकता अभियान की जगह जयपुर ग्रेटर निगम ने विभिन्न बाजारों एवं मंडियों में सैकड़ों की संख्या में स्टॉक रखने एवं अन्य पाये गये उल्लंघनों के चालान काट दिये जैसा कि दैनिक भास्कर की एक रिपोर्ट में प्रकाशित किया गया (2 जून 22)।

भारत सरकार के पर्यावरण मंत्रालय के प्रतिबन्ध में प्लास्टिक की मिनरल या अन्य पानी पीने की बोतलें शामिल नहीं हैं यद्यपि जमानास में इनके द्वारा प्रदूषण फैलाने की पूर्ण सम्भावना पाई जाती है। 120 माइक्रोन्स से कम वाले कैंरी बैग्स सहित समस्त 21 उत्पादों-आइएमएस के उत्पादन, स्टॉक रखने और वितरण करने वालों को, पर्यावरण सुरक्षा अधिनियम के अन्तर्गत प्रतिबन्ध के उल्लंघन के लिए पाँच वर्ष की सजा एवं एक लाख रुपये का जुर्माना लगाया जा सकता है और दुबारा उल्लंघन करने पर 5000 प्रतिदिन की पेनल्टी लगाई जा सकेगी। उल्लंघन के लिए कम्पनियों, संगठनों एवं राजकीय विभागों के लिए अलग पेनल्टी का प्रावधान है।

इस संदर्भ में ऑल इन्डिया प्लास्टिक कन्स्यूमर्स एसोशियन ने अतिशीघ्रता से लगाये प्रतिबन्ध के कारण 88,000 इकाइयों में कार्यरत लगभग 10 लाख कर्मचारियों को रोजी-रोटी का संकट उत्पन्न होना व्यक्त किया है। प्रमुख उत्पादकों ने यह भी स्पष्ट किया है कि 25000 करोड़ के निर्यात का कार्य प्लास्टिक उद्योग द्वारा किया जाता है जिस पर विपरीत असर पड़ेगा। दूसरी ओर, विकल्प में

120 माइक्रोन्स से कम वाले कैंरी बैग्स सहित समस्त 21 उत्पादों-आइएमएस के उत्पादन, स्टॉक रखने और वितरण करने वालों को, पर्यावरण सुरक्षा अधिनियम के अन्तर्गत प्रतिबन्ध के उल्लंघन के लिए पाँच वर्ष की सजा एवं एक लाख रुपये का जुर्माना लगाया जा सकता है और दुबारा उल्लंघन करने पर 5000 प्रतिदिन की पेनल्टी लगाई जा सकेगी।

उपलब्ध या सम्भावित बायोडिग्रेडेबल उत्पादों से एफ.एम.सी.जी. (फास्ट मूविंग कन्स्यूमर गुड्स) की लागत और कीमत में अवांछनीय वृद्धि होगी। ऐसे बायोडिग्रेडेबल या अन्य विकल्प के उत्पादों की उत्पादन क्षमता बहुत सीमित है- इस संदर्भ में प्लास्टिक उत्पादकों ने 6 माह की अवधि के लिए प्रतिबन्ध को स्थगित करने की माँग की है और क्षतिपूर्ति की माँग भी की है।

सरकार फिलहाल प्रतिबन्ध वापस नहीं लेने पर अडिग है। केन्द्रीय मंत्री, पर्यावरण ने स्पष्ट किया है कि प्लास्टिक उद्योग से जुड़े विभिन्न हितधारकों से लगातार वर्ष 2018 से परामर्श किया जा रहा है एवं प्रतिबन्ध लागू होने से एक

प्लास्टिक से, वर्तमान में एक ऑकलन के अनुसार, प्रति वर्ष भारत में 3 किलो प्रति व्यक्ति कचरा एकत्र होता है और 2050 तक इसके छ गुना होने की सम्भावना है। प्रति वर्ष विश्व में 300 मिलियन टन कचरा इकट्ठा होने का आँकलन किया गया है। विज्ञान ने सिद्ध कर दिया है कि प्लास्टिक 400 वर्षों तक नष्ट नहीं होता है। इससे जमीन में, नदियों में पानी भी प्रदूषित होता है और वहाँ से यह समुद्र में जा पहुँचता है।

उपरोक्त तथ्यों से यह स्पष्ट है कि विश्व को प्लास्टिक उपयोग का शीघ्र से शीघ्र विकल्प विकसित कर बड़े पैमाने पर उत्पादित कर अपनाने होंगे। भारत में नये विकल्प तेजी से खोजे जा रहे हैं किन्तु उनके बड़े पैमाने में उत्पादन में समय लगेगा। मिट्टी प्रचुरता में उपलब्ध है और मिट्टी के उपयोगी आइएमएस बनने लगे हैं इसी प्रकार ज्वार के प्याले, चम्मच, प्लेट खाद्य पदार्थ में परिवर्तित होकर खाये जा सकते हैं। बांस की कटलरी का उपयोग शुरू हो चुका है किन्तु जंगलों में इसके उपलब्ध होने और उपयोगी सामान बनाने में कई अड़चनें उत्पन्न होंगी। जाहिर है इन्हें दूर करना होगा।

प्लास्टिक कचरे का उपयोग कुछ सीमा तक सड़क बनाने में होने लगा है। दूसरी ओर प्लास्टिक मिला कर निर्माण की इंटों का उत्पाद भी शुरू हो गया है।

डी.डी.न्यूज जज्जा इन्डिया की एक खबर है कि पोर्ट ब्लेयर (अन्डमान्स निकोबार द्वीप समूह की राजधानी) में डिप्टी मेयर ने वेस्ट टू-व्हाइर पार्क बना कर प्लास्टिक कचरे से मूर्तियाँ एवं अनेक संरचना को आकार दिया है। दूसरी ओर, तमिलनाडु विरुद नगर में लोगों को प्रोत्साहित करके एकत्र कचरे का एक कचरा बैंक बना कर प्लास्टिक कचरे का वर्गीकरण कर छँटाई करके रिसाइकिल द्वारा नये उत्पाद तैयार किये हैं। कचरा बैंक और रिसाइकिलिंग कार्य में 600 परिवारों को रोजगार मिला है।

प्रश्न यह है कि आम नागरिक क्या कर सकता है? सर्वप्रथम, प्लास्टिक उपयोग काल से पूर्व उपयोग वाले आम नागरिक द्वारा घर पर या दर्जी के सिले थैलों का उपयोग शुरू करना होगा एवं जरूरत के हिसाब से एक नहीं अनेक थैलों का प्रयोग करके अलग-अलग सामान खरीदना चाहिये। आस-पड़ोस एवं रिश्तेदारों को भी प्रोत्साहित करना होगा। घर में पड़े कचरे को कचरा गाड़ी को सुपुर्द करना होगा।

दूसरे, स्वीच्छक एवं अन्य संगठनों के माध्यम से मिट्टी, बांस एवं विकल्प के अन्य उत्पादों को बनाने और मार्केटिंग के लिये सभी हितकारकों को पहल करनी होगी। उत्पाद के पेटेंट एवं सामग्री की उपलब्धता को स्थानीय टी.वी. चैनल एवं अखबारों पर प्रसारित करना होगा।

स्थानीय निकाय म्युनिसिपल बोर्ड निगम आदि केवल चालान न काटें वरन जागरूकता अभियान चलायें एवं सामुदायिक केन्द्रीय एवं रिहाइशी कॉलोनियों के रहवासियों के संगठनों का इस हेतु सहयोग प्राल करना चाहिये।

राज्य सरकार को केन्द्र सरकार के भरोसे न रह कर विकल्प के उत्पादों को बड़े पैमाने पर उत्पादन के लिए प्रोत्साहित योजना तैयार करनी होगी। एकल उपयोग प्लास्टिक पर बैन एक राष्ट्रीय आवश्यकता है, इसे सफल बनाना ही होगा। देखें आप क्या कर सकते हैं और करेंगे?

-अतिथि सम्पादक,
आई.सी.श्रीवास्तव,
आई.ए.एस. (से.नि.)
(पूर्व अध्यक्ष, ट्रांसपेरेंसी, इण्टरनेशनल इन्डिया)


स्त्री रोग विभाग का आउटडोरा बाहर एक मेज पर हाउस सर्जन बैठी है, अंदर चेम्बर में चीफ सर्जन एक महिला आती है - बाँब कट बाल, टॉप और जींस पहने, ठसके से चलते हुए हाउस सर्जन की मेज पर फाइल रख बिना किसी भूमिका के कहती है - अबोर्सन करवाना है। हाउस सर्जन फाइल देख पृष्ठती है - आपने पति का नाम नहीं लिखा? अबोर्सन मुझे करवाना है, पति को नहीं - पलट कर जवाब। हाउस सर्जन पीरियडस के बारे में पूछ कर लिखती है, फिर - अबोर्सन क्यों करवाना चाहती है? का जवाब - बच्चा नहीं चाहती इसलिए और क्यों? नहीं चाहती तो गर्भ धारण ही क्यों किया था? कौनसा चाह कर किया था, यह तो हो गया। फिर थोड़ा झुझलते हुए बोली- आप मुझे चीफ सर्जन के पास ले चलेंगी, मैं उन्हीं के लिए आई हूँ।

महिला, चीफ को बताती है कि वह एक काल सेंटर में एक्जीक्यूटिव है, विवाह नहीं किया है, अपनी पसंद के लडके के साथ रह रही हैं। चूक से गर्भ ठहर गया है, अबोर्सन करवाना है। फाइल देख चीफ पृष्ठती हैं - चूक हो गई तो अभी तक क्या कर रही थी? बीस सप्ताह हो गए जी, काम ही ऐसा है, समय ही नहीं मिला। अभी भी दिक्कत है, अगर शनिवार को अबोर्सन कर दें

तो सोमवार को आफिस चली जाया उसे मालूम है 20 सप्ताह तक गर्भपात महिला का अधिकार है। वह पहले भी करवा चुकी है, सब जानती है।

चीफ उसे कानून विशेषज्ञ के पास भेज देती है। वे देख कर कहते हैं कि निरोध की अस्पफलता से उहरा गर्भ गिराना केवल विवाहित महिला में ही मान्य है। वह बहस करती है तो कानून पढ़ा देते हैं। वह जाती है, पति का नाम लिख दूसरी फाइल बनवाती है और कानून विशेषज्ञ को आ कर बताती है कि चीफ सर्जन मान गई है।

अस्पताल ने नई सोनोग्राफी मशीन ली है जिससे श्री डाइमेंशनल वीडियोग्राफी हो सकती है। महिला उसकी लिखित में अनुमति देती है। अबोर्सन होता है, उसकी वीडियो ग्राफी होती है। ऑपरेशन के बाद चीफ सर्जन और सभी उसे देखते बैठते हैं। स्क्रीन पर नई गर्भस्थ शिशु का चित्र प्रभता है। हकत करते नई हाथ पांव, बंद पलकें, होंठ, नाकनक्सा। नीचे से औजार आता है, बच्चा बचने की कोशिश करता है और उसके बाद आता औजार और छटपटाहट। चीफ कॉफी का प्याला रख वीडियो बंद करने को कहती है। कहती है उसने सैकड़ों अबोर्सन किये हैं, लेकिन इसमें क्या होता है वह देखा पहली बार है। जी खराब हो गया। वह



डॉ. श्रीयोगपाल काबारा

तो अब गर्भपात कर ही नहीं पायेगी। कुछ सोच कर कहती है यह वीडियो उस महिला को भी दिखाना, कह रही थी यह एक पहला अबोर्सन नहीं है, वह सब जानती है।

जो मैं पहले जानती

हाउस सर्जन ने पूछा कि कल जिसका एम टी पी किया था वह ठीक है क्या उसको डिस्चार्ज कर दें तो चीफ मैडम ने कहा, कर दो लेकिन जाने से पहले उसे उसकी वीडियो दिखा देना।

लैपटॉप और सी डी ले जाना, कहना, जाने से पहले देख लो।

हाउस सर्जन नर्स के साथ उसके कमरे में गई। वह खूब खुश थी, कह रही थी वह बिलकुल फिट है, बिदांस, नहा कर नाश्ता कर चुकी है और अगर छुट्टी कर दें तो वह सीडी अपने आफिस चली जाया उसने बड़ी खुशी से लैपटॉप और अपनी एम टी पी की सीडी ली और देखने लगी। हाउस सर्जन उसका डिस्चार्ज टिकट बनाने चली गई।

लैपटॉप के रंगीन स्क्रीन पर नई गर्भस्थ शिशु का चित्र उभरा। कई एंगल से उसे दिखाया गया। पलकें ढकी बन्द आंखें, हिलते-डुलते हाथ पांव, जैसे शिशु अंगड़ाई ले रहा हो। महिला 'मेरा बच्चा' के भाव से अभिभूत हो गई। उसे याद आया जब उसने अपने पेट में पहली बार उसकी हलचल महसूस की थी। उसकी इच्छा हो रही थी उंगली से उसके प्यारे होंठों का छुए। तभी नीचे से औजार आता दिखा। वह चौंक कर आगे झुक गई। देखती रही कैसे औजार के छूते ही बच्चा अपने हाथ-पांव हटा लेता था, कैसे एक बार तो उसने उसे अपनी मुट्ठी में ही पकड़ लिया। और फिर जो दिखा उसको देख उसकी आंखें फटी रह गईं, मुँह सूख गया, स्क्रीन पर आते-जाते औजार और छटपटाहट के बाद शांत होते-होते उसने जोर से सिस्टर को

पुकारा और एमरजेंसी बैल का बटन दबा दिया।

सिस्टर और हाउस सर्जन भाग कर आईं तो कहने लगी यह क्या है? यह क्या किया? यह तो सरासर मर्डर है। हाउस सर्जन ने कहा वे जो चाहती थीं वही तो किया गया, दूसरी तिमाही के गर्भपात में तो यही होता है। आप तो सब जानती थीं। चीफ सर्जन आईं तो वह उनका हाथ थामे रणे लगी। कह रही थी वह तो मूर्ख थी, अज्ञानता का अहंकार था, पर वे तो जीवन दाता थी, फिर उन्होंने... काश वह पहले जानती। अपने बच्चे की हत्या का अनारध बोध उसे जीवन भर सालता रहेगा। वह कैसे जीयेगी इस अपराध बोध के साथ। सर्जन क्या कहती, सलाह दी कि वह किसी अनचाही छोड़ी गई बच्ची को गोद ले ले और उसका पालन करे।

(हाल ही में गर्भपात कानून में संशोधन किये गये हैं। समय सीमा बढा दी है। शिशु और अधिक विकसित होता है।)

डॉ. श्रीयोगपाल काबारा,
वरिष्ठ चिकित्सक, जयपुर

कल इस लेख में तकनीकी खराबी से 'जो मैं पहले जानती' भाग रह गया था। अतः आज पूरा लेख पुनः प्रकाशित किया जा रहा है। ताकि पाठकों को इसकी महत्ता पूर्णतः समझ आये।

मुस्लिम सेवा संस्थान ने दो बहनों की शादी कर किया विदा

चूक, (कास)। ऑल युवा मुस्लिम समाज सेवा संस्थान ने ग्राम घाघू में शुक्रवार को एक अनूठी मिशाल पेश करते हुये दो सगी बहनों को डोली में बैठाकर विदा किया। गौरतलब है कि निकटवर्ती ग्राम घाघू की प्रियंका के पिता प्रहलाद कुमार व माता बिन्दु कुमारी का कुछ वर्ष पहले किसी दुर्घटना में निधन हो गया था। दोनों बहनों के परिवार वालों की हालत नाजुक थी। समाज के लोगों ने ऑल युवा मुस्लिम समाज सेवा संस्थान के जिलाध्यक्ष संजय खान घाघू को इस बात से अवगत कराया। जिस पर संजय खान ने अपने सभी पदाधिकारियों से वार्ता कर त्वरित निर्णय लेते हुये इन जरूरतमन्द बेटियों को शादी करने की जिम्मेदारी ली।

उन्होंने बेटियों के परिजनों से कहा कि शादी का सम्पूर्ण सामान व परिवार एवं आगुत्तकों के भोजन, पानी और टेण्ट व स्वागत आदि सम्पूर्ण व्यवस्था संस्थान करेगी। इस पर संस्थान के पदाधिकारियों ने बड़े ही धूमधाम से बेटियों को विदा किया। संस्थान के जिलाध्यक्ष संजय खान ने अपने सभी भाभाभाशहों को इस जरूरत मन्द परिवार को मदद कर इस नेक कार्य में हिस्सा लेने के लिये धन्यवाद ज्ञापित किया।

पर्यटन नगरी मंडावा के जल्द आएं अच्चे दिन



राजस्थान पर्यटन विकास निगम लिमिटेड के सहायक अभियंता ने कस्बे के पर्यटन स्थलों का निरीक्षण किया

झुंझुनू, (निर्स)। झुंझुनू ही नहीं, बल्कि शेखावाटी और राजस्थान में पर्यटन नगरी के रूप में पहचान बनाने वाले मंडावा कस्बे के अब जल्द ही अच्चे दिन आने वाले हैं। जिसको लेकर राजस्थान पर्यटन विकास निगम लिमिटेड के सहायक अभियंता शेरसिंह शेखावत मंडावा दौर पर रहे। शेखावत ने आर्किटेक्चर टीम के साथ कस्बे के मुख्य पर्यटन स्थल स्नेहराम लडिया हवेली, अलखिया जोगड, सौथलिया देवाजा सहित अन्य स्थानों का निरीक्षण किया। जहाँ पर पर्यटन को बढ़ावा देने को लेकर विकास कार्य होने हैं। सहायक अभियंता शेखावत ने ऐसे स्थानों का

मौका मुआयना कर चिन्हित स्थानों नाप आदि लेकर नक्शा रिपोर्ट तैयार की तथा किस तरह से कैसे कहां पर कौन से काम होना हैं के विस्तार से जानकारी ली। पर्यटन शहर मंडावा में सौर्यकरण एवं सैलानियों की सुविधाओं को लेकर हेरिटेज वॉक वे में बिजली लाइनों का भूमिगत करना, सैलानियों के लिए गेस्ट हाउस का निर्माण कार्य, हेरिटेज वॉक वे में एक उद्यान रूपी विराम स्थल, वाटर कूलर, हेरिटेज वाक वे में हेरिटेज स्ट्रीट लाइट्स, पार्किंग स्थल एवं जन सुविधाओं का जीर्णोद्धार कार्य, उचित स्थानों पर साइन बोर्ड्स की स्थापना, मुकुंदगढ रोड पर स्थित अलखियां

मंडावा के ऐतिहासिक स्थलों का विकास होने से पर्यटन को बढ़ावा मिलेगा

जोगड का विकास कार्य, हेरिटेज वाक वे के मार्ग की मरम्मत करने का कार्य, फतेहपुर रोड पर स्थित सार्वजनिक कुंड का जीर्णोद्धार एवं विकास कार्य, लडिया कुए का जीर्णोद्धार कार्य, सौथलिया गेट का जीर्णोद्धार कार्य, टीबडेवाला श्री बालाजी धाम में विभिन्न पर्यटन विकास कार्य लागू। 3 करोड़ रुपए के बजट से कराए जाएंगे।

खैरवाड़ा-सागवाड़ा मार्ग पर बन रहा पुल एक साल में ही क्षतिग्रस्त

झुंझुनू, (निर्स)। केन्द्रीय प्राधीकरण के अन्तर्गत लोक निर्माण विभाग द्वारा खैरवाड़ा से सागवाड़ा तक डेढ सौ करोड़ की लागत से सड़क निर्माण का कार्य पिछले लगभग एक साल से प्रारंभ हुआ है जिसके तहत अभी तक इस पूरे मार्ग में आने वाले नये व पुराने पुलों का नवीनीकरण तथा सड़क की चौड़ाई के कार्य अभी तक भी पूरे नहीं हुए हैं और खैरवाड़ा से झुंझुनू के बीच चल रहे सड़क के कार्य में पुल अभी से क्षतिग्रस्त होने लग गये हैं। हालात विभागीय अधिकारियों की लापरवाही व निर्माण कार्य में लगी एजेन्सी के मनमानी की ओर इशारा कर रहे हैं।

इस पूरी सड़क के निर्माण के लिए केन्द्रीय सड़क परिवहन द्वारा डेढ सौ करोड़ की लागत से बनाने का कार्यदिश व वित्तीय स्वीकृति जनवरी 2022 में जारी की गई है। इसके तहत कार्यकारी एजेन्सी द्वारा पहले चरण में बीते सात माहों में केवल पुलियाओं के निर्माण भी पूरी तरह नहीं कर पाई है और अभी से पुल क्षतिग्रस्त होने लग गये हैं। प्राप्त जानकारी के अनुसार



खैरवाड़ा-झुंझुनू मार्ग पर बारो का शेर के निकट क्षतिग्रस्त निर्माणाधीन पुल की दीवारें।

खैरवाड़ा से झुंझुनू के बीच बारो का शेर के पास बने पुल के दीवार में अभी से दरारें पड़ गई हैं। जब कि वर्तमान मे सारे आवागमन के वाहन बाईपास रोड से जा रहे हैं। ऐसे में यदि बनने के साथ ही पुल क्षतिग्रस्त हो रहे हैं तो निर्माण कार्य में प्रयुक्त सामग्री घटिया प्रयोग में लाई जा रही है जब कि इस कार्य के लिए केन्द्रीय लोक निर्माण विभाग के अधिकारी समय समय पर इन कार्यों का निरीक्षण भी कर रहे हैं। ऐसे में इन पुलों का बनने से पहले ही क्षतिग्रस्त होना विभागीय अधिकारियों की कार्यप्रणाली को भी संदेह के घेरे में ला रहा है। वहीं इस कार्य को कानने वाली कार्यकारी एजेन्सी भी विभागीय नियमों

की पूरी तरह अनदेखी कर रही है। खैरवाड़ा, झुंझुनू व सागवाड़ा मार्ग पर प्रतिदिन सैकड़ों वाहन गुजरते हैं। ऐसे में इस सड़क की गुणवत्ता यदि निर्धारित मानकों पर नहीं होगी तो आमजन के साथ भी खिलवाड़ होगा। यह सड़क पूरी तरह से जनवरी 2024 में बनकर आम जन के लिए समर्पित

करनी है लेकिन जिस गति से यह कार्य चल रहा उसके पूर्ण होने की अवधि में पूरा होने पर भी सवाहिया निगम खडा कर रहा है। साथ ही इस मार्ग की समस्त गारंटी की अवधि भी 5 वर्ष है। ऐसे में पुलियों के अभी से क्षतिग्रस्त होना पूरे कार्य की कार्यप्रणाली पर प्रश्नचिन्ह लगा रहा है।

डेढ सौ करोड़ की लागत से हो रहा सड़क व पुल निर्माण का कार्य

पुल निर्माण में हो रहा घटिया सामग्री का प्रयोग

केन्द्रीय लोक निर्माण विभाग के अधिकारी समय-समय पर कर रहे कार्यों का निरीक्षण



राशिफल

शनिवार 9 जुलाई, 2022

आषाढ मास, शुक्ल पक्ष, दशमी तिथि, शनिवार, विक्रम संवत् 2079, स्वाती नक्षत्र दिन 11:25 तक, सिद्ध योग प्रातः 6:48 तक, गर करण सांय 6:40 तक, चन्द्रमा रात्रि 4:25 से वृश्चिक राशि में संचार करेगा।

प्राह स्थिति: सूर्य-मिथुन, चन्द्रमा-तुला, मंगल-मेघ, बुध-मिथुन, गुरु-मीन,

शुक्र-वृष, शनि-कुम्भ, राहु-मेघ, केतु-तुला राशि में।

आज सर्वार्थ सिद्धि योग सूर्योदय से दिन 11:25 तक है। रवियोग सम्पूर्ण दिन-रात है। आज नवमी भद्रा रात्रि 3:27 से रविवार दिन 2:14 तक रहेगी। आज आशा दशमी व्रत है और गुप्त नवरात्रा पूर्ण और नवरात्रोत्थापन, मन्वादि, गिरिजा पूजा दशमी में।

श्रेष्ठ चौघडिया: शुभ 7:26 से 9:08 तक, चर 12:32 से 2:14 तक, लाभ-अमृत 2:14 से 5:38 तक।

राहुकाल: 9:00 से 10:30 तक। सूर्योदय 5:44, सूर्यास्त 7:20

मेघ
परिवार में आपसी सहयोग-समन्वय बना रहेगा। परिजनों के सहयोग से वर्तमान समस्या का समाधान हो सकता है। आज व्यावसायिक/आर्थिक स्थिति ठीक रहेगी। परिवार में धार्मिक-सामाजिक समारोह सम्पन्न हो सकते हैं।

तुला
व्यावसायिक कार्यों में व्यस्तता अभी बनी रहेगी। व्यावसायिक अडचनें दूर होने लगेगी। व्यावसायिक कार्य शीघ्रता/सुगमता से बनने लगेगी। आर्थिक स्थिति ठीक रहेगी।

वृष
मित्रों/रिश्तेदारों से चल रहे आपसी मतभेद समाप्त होंगे। स्वास्थ्य संबंधित चिन्ता दूर होगी। विवाहित मामलों से राहत मिलेगी। व्यावसायिक कार्यों में व्यस्तता बनी रहेगी।

वृश्चिक
घर-गृहस्थी के खर्चों के कारण भागदौड़ रहेगी। घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण बाहर जाना पड़ सकता है।

मिथुन
व्यावसायिक कार्यों को प्राथमिकता से करने का प्रयास करें। व्यावसायिक कार्यों उचित सफलता मिलेगी और आवश्यक कार्य शीघ्रता/सुगमता से बनने लगेगी। अटका धन प्राप्त होगा।

धनु
आर्थिक/वित्तीय मामलों पर ध्यान देना ठीक रहेगा। अटका हुआ धन प्राप्त होगा। आय में वृद्धि होगी। व्यावसायिक संपर्क बनने। व्यावसायिक वार्ता सफल रहेगी।

कर्क
परिवार में सुख-सुविधाएं बढ़ेगी। परिवार में महत्वपूर्ण कार्य सम्पन्न हो सकते हैं। अतिथियों के आगमन से परिवार में उत्सव जैसा माहौल रहेगा। व्यावसायिक/आर्थिक स्थिति ठीक रहेगी।

मकर
व्यावसायिक कार्यों के लिए दिन अच्छा रहेगा। चलते कार्यों में प्रगति होगी। महत्वपूर्ण कार्यों में सफलता से मनोबल बढ़ेगा। नवीन कार्यों में उचित सफलता मिलेगी। परिवार में मांगलिक कार्य सम्पन्न हो सकते हैं।

सिंह
परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। व्यावसायिक कार्यों के लिए दिन अच्छा रहेगा। व्यावसायिक सुविधाएं बढ़ेगी।

कुंभ
नवीन कार्यों के संबंध में सकारात्मक आश्वासन प्राप्त होंगे। अटकते हुए कार्य बनने लगेगी। व्यावसायिक कार्यों के संबंध में उचित परामर्श मिलेगा। व्यावसायिक वार्ता सफल रहेगी।

कन्या
आर्थिक/वित्तीय मामलों के लिए दिन अच्छा रहेगा। अटका हुआ धन प्राप्त होगा। आय में वृद्धि होगी। व्यावसायिक कार्यों से संबंधित समस्या का समाधान हो सकता है। परिवार में शुभ-मांगलिक कार्य सम्पन्न हो सकते हैं।

मीन
चन्द्रमा अष्टम भाव में शुभ नहीं है। बनते कार्य बिगड़ने का भय बना रहेगा। आवश्यक कार्यों में विचरना हो सकता है। अनावश्यक धन खर्च होगा। वाणी पर नियंत्रण रखना ठीक रहेगा।

स्कूल के कमरे बनाने के लिए भामाशाह ने दिया 3.5 लाख का चेक

बैरा राजकीय उच्च माध्यमिक विद्यालय बैरा में लगभग 5 लाख की अनुमानित लागत से निर्मित होने वाले एक कक्षा कक्ष के निर्माण के लिए नयाबास कम्बा बैरा निवासी व्यवसायी मोहनलाल राजोरिया ने 3.5 लाख का चेक प्रधानाचार्य पुष्पेंद्र सिंह को भेंट किया।

विद्यालय में एक कक्षा कक्ष का निर्माण मोहनलाल राजोरिया द्वारा कराया जाएगा जिसकी अनुमानित लागत 5 लाख रुपए होगी उसमें से प्रथम क्रिकेट के रूप में 3.5 लाख का चेक उन्होंने आज मुख्य ब्लॉक शिक्षा अधिकारी श्री गोपाल प्रसाद मीणा के मुख्य आतिथ्य एवं विद्यालय के पूर्व प्रधानाचार्य एवं बड़े भामाशाह इंद्रमोहन शर्मा की अध्यक्षता में आयोजित कार्यक्रम में विद्यालय को भेंट किया। मोहनलाल राजोरिया के द्वारा पूर्व में भी विद्यालय के मुख्य द्वार पर पानी की टंकी का वाटर कूलर सहित का निर्माण कराया गया था। प्रधानाचार्य पुष्पेंद्र सिंह ने बताया कि विद्यालय में विद्यार्थी अनुपात में कक्षा कक्षा का अभाव है।

हैल्दी लिवर कैपेन में बचाव की लाई जायेगी जागरूकता

करोली (निं.सं.)। निरोपी राजस्थान अभियान के अन्तर्गत "हैल्दी लिवर कैम्पेन" के सफल क्रियान्वयन लिए स्वास्थ्य धवन परिसर में प्रेस कॉन्फ्रेंस का आयोजन कर मीडिया से सहयोग की अपेक्षा जताई गई।

मुख्य चिकित्सा एवं स्वास्थ्य अधिकारी डॉ. दिनेशचंद्र मीना ने प्रेस कॉन्फ्रेंस को संबोधित करते हुए बताया कि हैल्दी लिवर कैपेन विश्व हेपेटाइटिस डे तक चलाया जायेगा। हैल्दी लिवर कैम्पेन के अन्तर्गत लिवर (हेपेटाइटिस) के बारे में आमजन को जागरूक किया जावेगा। उन्होंने बताया कि हेपेटाइटिस एक वायरल इन्फेक्शन है। यह बीमारी लिवर को प्रभावित करती है। लिवर का काम शरीर के सभी अंगों को पोषक तत्व पहुंचाना होता है। हेपेटाइटिस संक्रमण से लिवर में सूजन आ जाती है। इससे व्यक्ति को पीलिया हो जाता है। यह संक्रामक बीमारी है जो लापरवाही करने पर एक से दूसरे व्यक्ति में भी फैल सकती है।

'किसान एफपीओ के सदस्य बन करें कृषि आय में सुधार'

भरतपुर (निं.सं.)। एफपीओ के गठन और संवर्धन हेतु केंद्रीय क्षेत्र योजना के अंतर्गत जिला स्तरीय निगरानी समिति (डी-एफपीओ) की शुक्रवार को पाँचवी बैठक जिला कलेक्टर आलोक रंजन को अध्यक्षता में आयोजित की गई।

बैठक को संबोधित करते हुये जिला कलेक्टर आलोक रंजन ने कहा कि कृषि क्षेत्र का आर्थिक विकास और राष्ट्र निर्माण में अहम योगदान है। उन्होंने कहा कि देश में 86 प्रतिशत से अधिक लघु और सीमांत किसान हैं ऐसे में हमारे किसानों को आधुनिक तकनीक, ऋण, बेहतर इन्पुट और अधिक बाजारों तक पहुंच की सुविधा प्रदान करने की आवश्यकता है ताकि उन्हें बेहतर गुणवत्ता वाली वस्तु के उत्पादन के लिए प्रोत्साहित कर कृषि को व्यावसायिक मॉडल के तौर पर विकसित किया जा सके। उन्होंने कहा कि इसके लिए छोटे, सीमांत, बड़ोंद्वारा

'अमन चैन और खुशहाली के पर्व ईद को आपसी सौहार्द के साथ मनाएं'

हिण्डौन सिटी (का.सं.)। शहर के कोतवाली पुलिस थाने पर शुक्रवार सुबह आयोजित हुई सीएलजी सदस्यों की बैठक में पुलिस उप अधीक्षक किशोरी लाल ने सभी से अमन चैन और खुशहाली के पर्व ईद को आपसी सौहार्द के साथ मनाने की अपील की। इस दौरान मौजूद सभी समाजिक संगठनों व संप्रदायों के पदाधिकारियों ने आमजन से शांति की अपील की।

आयोजित बैठक के दौरान सीएलजी सदस्यों को संबोधित करते हुए पुलिस उप अधीक्षक किशोरी लाल ने कहा कि आगामी 10 जुलाई को मुस्लिम धर्म में ईद का त्यौहार मनाया जावेगा। उन्होंने कहा कि अमन चैन और खुशहाली के इस पर्व पर सभी धर्मों के लोग अपने क्षेत्र की परंपरा का निर्वहन करते हुए आपसी सौहार्द और सामंजस्य को कायम रखें। जिस तरह हम एक ईद और दीपावली के त्यौहारों पर एक दूसरे धर्म के लोग आपस में गले मिलकर बधाई देते आ रहे हैं। उसी तरह अपनी इस परंपरा को कायम रखते हुए



हिण्डौन सिटी कोतवाली पुलिस थाने पर सीएलजी सदस्यों की बैठक आयोजित हुई।

भाईचारे का संदेश दें। इस दौरान किसी भी प्रकार की अफवाह से बचकर रहें। उन्होंने कहा कि समाज में अशांति फैलाने वाले उपद्रवियों पर भी कड़ी नजर रखें और उनकी सूचना तत्काल प्रभाव से पुलिस को दें। जिनके खिलाफ सख्त से सख्त कार्रवाई की जाएगी। इस दौरान ब्राह्मण समाज के अध्यक्ष बाबुरेव शर्मा ने आमजन अफवाहों से बचकर

यात्रा की तैयारियों को लेकर बैठक संपन्न

करोली (निं.सं.)। गोवर्धन सेवा समिति के तत्वाधान में 23 जुलाई को रवाना होने वाली पद यात्रा की तैयारियों को लेकर बैठक संपन्न हुई।

गोवर्धन सेवा समिति के पदाधिकारी गिरांज तिवारी एवं बल्लभ पसारी ने बताया कि समिति के तत्वाधान में आगामी 23 जुलाई को करोली को गोवर्धन जी महाराज की 25 वीं विशाल पदयात्रा धूमधाम के साथ रवाना होगी जिसकी तैयारियों को लेकर बैठक आयोजित हुई। बैठक में पेयजल, चिकित्सा, विश्राम, भोजन, वाहन व्यवस्था आदि पर चर्चा करते हुए लोगों को जिम्मेदारी दी गई। उन्होंने बताया कि पदयात्रा 23 जुलाई को करोली से रवाना होकर 28 जुलाई को गोवर्धन धाम पहुंचेगी जहां विशाल भंडारे का आयोजन किया जाएगा इस अवसर पर उन्होंने भक्तों से अधिक से अधिक संख्या में पदयात्रा में चलने का आह्वान किया है। बैठक में समिति के दिनेश पंचौरी, तेजेंद्र सिंह सहित कई लोग उपस्थित थे।

जल उपभोक्ता संघ का गठन करवायें। किसानों को 15 वर्षों में हुए नुकसान का मुआवजा दिया जाये। 15 वर्षों से नहरों में पानी नहीं खोलने के लिए लापरवाही युक्त द्यूटी करने वाले अधिकारियों व कर्मचारियों के विरुद्ध कार्रवाई हो। महेंद्र सिंह मीना ने बताया कि 4 जनवरी 2022 को हाईकोर्ट के न्यायाधीश ने आदेश दिया कि 10 दिन में संभाग आयुक्त, भरतपुर, जिला कलेक्टर, करोली, सर्वाइमाधोपुर पांचना का पानी नहरों में खोलने के बारे में कहा। मीना ने बताया कि 6 जुलाई 2022 को हाईकोर्ट न्यायाधीश ने 45 मिनट तक पांचना नहर खोलवाने के पक्ष में ग्रामोत्थान संस्था के वकील ने पक्ष रखा।

सरकार के तर्फ से महाविधुक्ता रहे न्यायाधीश ने एक दिन समय दिया। 17 जुलाई को महाअधिवक्ता ने उच्च अधिकारियों से वीडियो कॉन्फ्रेंस से बात हुई। मीना ने बताया कि आज 8 जुलाई को माननीय न्यायाधीश ने पांचना की नहर अक्वडर - नवंबर माह (रबी के फसल) के सीजन के समय खोलने के आदेश दिये।

निर्माण कार्यों में गुणवत्ता पर ध्यान दें : डॉ. गर्ग

भरतपुर (निं.सं.)। रेल्वे स्टेशन रोड स्थित कृषि उपज मण्डी में मण्डी समिति द्वारा कृषि विपणन बोर्ड के माध्यम से करीब 39 लाख रुपये की लागत से कराये जा रहे चार दीवारी निर्माण, पाकों के विकास एवं नाली निर्माण कार्यों का तकनीकी पिका एवं आयुर्वेद राज्यमंत्री डॉ. सुभाष गर्ग ने अवलोकन किया। जहां उन्होंने विपणन बोर्ड के अधिशाषी अभियन्ता को निर्देश दिये कि निर्माण कार्यों में गुणवत्ता तथा इसमें पंखें भी लागवायें। उन्होंने यह भी निर्देश दिये कि विकसित किये जा रहे पाकों में प्रवेश के लिए ऐसे गेट लगवायें जिनमें होकर पशु आदि प्रवेश नहीं कर सकें।

डॉ. गर्ग मण्डी समिति के सचिव को निर्देश दिये कि पानी की टंकी के पास पल्लेदारों एवं किसानों को कुछ समय आराम करने के लिये टिन शेड का निर्माण करवायें तथा इसमें पंखें भी लगवायें। उन्होंने यह भी निर्देश दिये कि विकसित किये जा रहे पाकों में प्रवेश के लिए ऐसे गेट लगवायें जिनमें होकर पशु आदि प्रवेश नहीं कर सकें।

जाटव समाज का प्रतिभा सम्मान समारोह कल

हिण्डौन सिटी (का.सं.)। करोली जिले के जाटव समाज द्वारा जिला स्तरीय प्रतिभा सम्मान समारोह 10 जुलाई को हिण्डौन के बयाना रोड स्थित रोशनी बंधन मैरिज गार्डन में आयोजित किया जायेगा।

समारोह में मुख्य अतिथि सार्वजनिक निर्माण विभाग के मंत्री भजन लाल जाटव होंगे एवं कार्यक्रम की अध्यक्षता विधायक भरोसी लाल जाटव करेंगे। समारोह में करोली जिला प्रमुख शिमला देवी, हिण्डौन नगर परिषद सभापति बुजेरा जाटव, हिण्डौन पंचायत समिति प्रधान विनोद कुमार, श्री महावीरजी प्रधान राजेश कुमार, अखिल राजस्थान जाटव महासभा के अध्यक्ष खानसिंग, एसडीएम अनूप सिंह, पुलिस उपाधीक्षक किशोर लाल, दिल्ली यूनिवर्सिटी के प्रोफेसर बलीलाल, एमएसजे कालेज के प्रोफेसर अरविंद वर्मा आदि विशिष्ट अतिथि होंगे। आयोजन के लिए 15 कमेटीयों का गठन

10 जुलाई को मुस्लिम धर्म के लोग ईद का त्यौहार मनाएं

से पूरी तरह जिम्मेदारी निभाते हुए कहा कि अब तक बनी रही शांति और सौहार्द को कभी नहीं मिटने देंगे। उन्होंने भी सभी से ईद के त्यौहार पर शांति और सद्भाव को कायम रखने की अपील की। आयोजित बैठक में राजेश तिवारी ने भी लोगों से त्यौहार का आनंद लेने की अपील की और किसी भी प्रकार की अशांति से बचने की अपील की। बैठक के दौरान थाना अधिकारी वीर सिंह ने भी सभी को भरोसा दिलाते हुए कहा कि पुलिस सभी जगह कड़ी निगरानी रखे हुए है।

किसी भी प्रकार से अशांति और ओवर पत्र बर्दाश्त नहीं किया जाएगा। उन्होंने यह भी कहा कि त्यौहार आपसी मिलजोल और भाईचारे के प्रतीक हैं उन्हें इसी तरह से मनाया जाए।

धूमधाम के साथ मनाया श्रीराम जन्मोत्सव

मासलपुर (निं.सं.)। मासलपुर तहसील के चैनपुर कस्बे में स्थित ब्रह्मभ्रष्टि आश्रम में संत महामण्डलेश्वर भगवानदास महाराज के सानिध्य में शुक्रवार को श्रीराम कथा अनुष्ठान के दौरान भगवान

महिलाओं ने बधाई, गीत, भजन गाकर भक्ति भाव से नृत्य किया

जन्मोत्सव बड़े धूमधाम से मनाया गया। इस पावन अवसर पर महिलाओं ने बधाई, गीत, भजन गाकर भक्ति भाव से नृत्य किया।

इस अवसर पर कथा व्यास पं रमेश चंद्र शास्त्री ने भगवान के साकार रूप में प्राकट्य होने के विभिन्न कारण बताये राक्षसों को मुक्ति और भक्तों को दर्शन देना मुख्य कारण बताया इस अवसर पर

रामस्नेही बने अध्यक्ष

मासलपुर (निं.सं.)। राजस्थान शिक्षक संघ (प्रगतिशील) के जिलाध्यक्ष मुकेश सारस्वत ने प्रदेश अध्यक्ष बेगराज खोथ एवं प्रदेश वरिष्ठ उपाध्यक्ष रामनिवास पराशर की सहमति से राजकीय उच्च प्राथमिक विद्यालय बखतपुरा में कार्यरत अध्यापक रामस्नेही को उपाशाखा मासलपुर के अध्यक्ष पद पर मनोनीत किया है। इस अवसर पर नवनिर्वाचित अध्यक्ष का माला, साफा पहनाकर स्वागत किया एवं सात दिवस में ब्लॉक मासलपुर की कार्यकारिणी गठन कर सूचना जिला शाखा को प्रेषित करने को कहा।

जिला कोषाध्यक्ष पीयूष शर्मा ने विज्ञप्ति जारी कर बताया कि करोली उपाशाखा की कार्यकारिणी का विस्तार इस अवसर पर किया गया जिसमें नरेश माली को मंत्री, पन्नु सिंह माली कोषाध्यक्ष, ममता शर्मा महिला मंत्री, करण सिंह व वैवेद स्वरूप शर्मा उपाध्यक्ष, मनीष व्यास संगठन मंत्री, प्रवीण खटना सयुक्त मंत्री, विष्णु प्रसाद शर्मा सभाध्यक्ष, रोशन माली प्रचार मंत्री व जयवीर सिंह को उपाशाखा करोली में संघ का प्रवक्ता नियुक्त किया गया। जिलाकार्यकारिणी ने सभी नवनिर्वाचित कार्यकारिणी सदस्यों का माल्यापर्ण कर स्वागत किया।

सार-समाचार

पुलिस ने शव का किया अंतिम संस्कार

करोली (निं.सं.)। करोली जिला मुख्यालय पर गत 3 दिन पूर्व एक मृत अवस्था में पड़े मिले अशोरी संत के शव की शिनाख्त नहीं होने पर उसका पुलिस ने शुक्रवार को अंतिम संस्कार कर दिया। करोली सामान्य चिकित्सालय के चौकी प्रभारी महेश शर्मा ने बताया कि करोली शहर के गुलाबबाग तिराहे पर गत 5 जुलाई को एक अशोरी संत का शव पड़ा मिला जिसकी लगातार 3 दिन से शिनाख्त कराई जा रही थी। शव अस्पताल की मोर्चरी में रखा हुआ था जिसका शुक्रवार को अस्पताल की मेडिकल टीम से पोस्टमार्टम करा कर पुलिस को उपस्थित में अंतिम संस्कार कर दिया। उन्होंने बताया कि मृतक अशोरी संत ने काले रंग के वस्त्र धारण किए हुए थे वही उसके पास एक थैला जिसमें उसके कपड़े, एक चमटा लोहे का और खाने-पीने के बर्तन थे।

मारपीट की घटना की पोस्ट डालने का आरोपी गिरफ्तार

करोली (निं.सं.)। करोली जिला मुख्यालय पर गत दिन दो पक्षों मामूली कहासुनी व मारपीट की हुई घटना के सम्बंध में सोशल मीडिया, इन्स्टाग्राम पर धार्मिक भावनाओं को ठेस पहुंचाने की पोस्ट डालकर सामाजिक सौहार्द को बिगाड़ने की कोशिश करने के मामले में प्रकरण संख्या 298/22 धारा 505 (2) भा.द.स. व 67 आई.टी. एक्ट में थानाधिकारी दिनेश चन्द मीना पुलिस निरीक्षक द्वारा त्वरित कार्यवाही करते हुए आरोपी संजय पुत्र गंगासिंह राजपूत निवासी मांची थाना सदर करोली को गिरफ्तार किया गया।

हत्या के प्रयास का आरोपी गिरफ्तार

करोली (निं.सं.)। जिले में वांछित अपराधियों की धरपकड़ हेतु चलाये जा रहे अभियान के तहत महेश शर्मा सहायक उप निरीक्षक थाना कोतवाली द्वारा कार्यवाही करते हुए आरोपी हरीचरण को गिरफ्तार किया गया है।

'परिसीमन को लेकर अफवाह फैलाने वालों पर सख्त कार्यवाही होगी'

भरतपुर (निं.सं.)। सीकरी पंचायत समिति के परिसीमन के संबंध में मीडियाकार्मियों को सम्बोधित करते हुए जिला कलेक्टर आलोक रंजन ने कहा कि मुख्यमंत्री द्वारा की गई बजट घोषणा के बाद नोटिस जारी कर निश्चित समय पर क्षेत्रवासियों से आपत्ति आमंत्रित गई थी।

रंजन ने कहा कि क्षेत्रवासियों से प्राप्त आपत्ति में अधिकांश आपत्तियां नगर व डींग क्षेत्र से प्राप्त हुई हैं जिनकी संख्या 37 है। उन्होंने कहा कि आपत्तियों के संदर्भ में कुछ लोगों द्वारा क्षेत्रवासियों को भ्रमित किया जा रहा है और कई प्रकार की अफवाहें फैलाई जा रही हैं, उन्होंने कहा कि यदि अफवाहों के द्वारा शांति व्यवस्था में कोई भी व्यवधान पैदा होता है तो ऐसी अफवाहें फैलाने वाले व्यक्तियों को चिन्हित कर उनके विरुद्ध सख्त कानूनी कार्यवाही की जायेगी। उन्होंने कहा कि जो आपत्तियां प्राप्त हुई हैं उनकी सुनवाई पंचायती राज की धारा 10 एवं 101 के तहत की जायेगी।



मासलपुर के चैनपुर कस्बे में संत महामण्डलेश्वर भगवानदास महाराज के सानिध्य में श्रीराम का जन्मोत्सव धूमधाम से मनाया

आयोजन समिति द्वारा कथा व्यास और संत भगवान दास का साफा, शॉल आदि माल्यापर्ण कर सम्मानित किया।

हर्ष की बात यह रही की राम जन्मोत्सव के समय पर छोक लुटाई

सौंपा झारण

गंगापुर सिटी। इंडियन फेडरेशन आफ वर्किंग जर्नलिस्ट आईएफडब्ल्यूजे उपखण्ड इकाई गंगापुर सिटी अध्यक्ष महेश शर्मा के नेतृत्व में एंकर रोहित रंजन की अंसवैधानिक गिरफ्तारी के विरोध में राष्ट्रपति के नाम सम्बोधित ज्ञापन उपजिला कलेक्टर को अनुरोधित में तहसीलदार ज्ञानचंद जैन को ज्ञापन सौंपा। आईएफडब्ल्यूजे के मीडिया प्रभारी पवन शर्मा के अनुसार ज्ञापन में कहा गया है कि छत्तीसगढ़ पुलिस द्वारा गैर कानूनी तरीके से एंकर रोहित रंजन की गिरफ्तारी के जिस तरह प्रयास हुए उससे सम्पत्त पत्रकार जगत में भारी रोक व्याप्त है। इस दौरान पवन शर्मा, पंकज शर्मा, यादराम तसीवाल, दिनेश सिंहल, रमेश चंद भौंड, मदन गर्ग, दिनेश चंद अग्रवाल, महेंद्र कुमार सहित सभी सदस्य मौजूद थे।

सर्वाई ब्रजेन्द्र सिंह को श्रद्धा से याद किया

भरतपुर (निं.सं.)। भरतपुर रियासत के अन्तिम पासक रहे महाराजा कर्नल सर्वाई ब्रजेन्द्र सिंह की 27वीं पुण्यतिथि पर श्री हनुमान मंदिर भूरी सिंह व्यायामशाला पर उनका चित्र पर माल्यापर्ण कर उन्हें श्रद्धासुमन अर्पित किये। व्यायामशाला का संचालक वरिष्ठ कांग्रेस जिलाध्यक्ष चुनी कप्तान ने उन्हें सभी धर्म जाति, समुदाय का हितैषी बताया, कुशती संघ के अध्यक्ष सीताराम गुप्ता ने उन्हें साम्प्रदायिक सद्भाव का प्रतीक बताया व उन्होंने खेलों व पर्यावरण को बढ़ावा दिया तथा भरतपुर सांसद व विधायक के रूप में भी उनका योगदान हमेशा याद किया जावेगा व उनके नाम से भरतपुर में

अच्छा स्मारक बनाया जावे। नगर निगम के महापौर अभिजीत कुमार ने उन्हें कमजोर वर्ग का संरक्षक बताया, रिटायर्ड डीएफओ लाल सिंह डिडवारी, कर्नल ओमवर्ष सिंह केवल का नल्ला जिला जाट सभा अध्यक्ष बाबू सिंह रंजन, पीसीसी सदस्य साहब सिंह एडवोकेट, पार्शद रमेश पाटक, ब्रजेन्द्र चीमा, रामेश्वर सेनी, मुकेश कुमार पप्पू, भरत चौधरी गदौली, प्रेम सिंह प्रजापत, जगदीश बंबी, भूपेन्द्र अवार, संजय चन्देला, रमेश सतीजा, प्रमोद कुशवाह, तेज सिंह ब्रेटली, सिकन्दर बाल्मीकि, अर्जुन मल्लाह ने भी श्रद्धासुमन अर्पित किए। अंत में आभार पार्शद दीपक मुदगल ने जताया।

कार्यालय सहायक आयुक्त देवस्थान विभाग भरतपुर खण्ड भरतपुर

क्रमांक:- सम्पदा/देव/भरत/2022/1981-91 दिनांक: 08/07/2022

खुली बोली नीलामी सूचना

सर्व साधारण को सूचित किया जाता है कि देवस्थान विभाग द्वारा प्रबंधित एवं नियंत्रित निम्नांकित राजकीय मंदिर की व्यावसायिक सम्पदाओं को खुली बोली नीलामी द्वारा मासिक किराये के आधार पर दिनांक 26.07.2022 को विभागीय किराया नीति 2021 में वर्णित शर्तानुसार किराये हेतु दिया जाना प्रस्तावित है। इच्छुक फर्म/दुकानदार/व्यक्ति दिनांक 26.07.2022 को दोपहर 1.00 बजे तक कार्यालय सहायक आयुक्त, देवस्थान विभाग, भरतपुर में धरोहर राशि जमा कर खुली बोली में भाग ले सकते हैं। बोली उक्त दिनांक 26.07.2022 को ही अपराह्न 2:00 बजे आरम्भ होगी। सम्पदा नीलामी दिनांक से एक दिवस पूर्व दिनांक 25.07.2022 को प्रातः 11.00 से अपराह्न 3.00 बजे तक देखी जा सकती है।

क्र.सं.	मंदिर का नाम	सम्पदा जो खुली बोली नीलामी द्वारा किराये पर दी जाना है।	धरोहर राशि	आरक्षित किराया दर प्रतिमाह
1	राजकीय आत्मनिर्भर मंदिर श्री हनुमान जी सिरकीपाड़ा, भरतपुर।	व्यावसायिक (दुकान 1)	2147	8944
2	राजकीय आत्मनिर्भर मंदिर श्री हनुमान जी सिरकीपाड़ा, भरतपुर।	व्यावसायिक (दुकान 1)	1534	6393

नियम व शर्तें:-

1. किसी भी बोलीदाता की बोली को स्वीकृत या अस्वीकृत करने का अधिकार किराया कमेटी/आयुक्त देवस्थान विभाग उदयपुर को होगा।
2. बिना धरोहर राशि स्वीकार किए कोई भी राशि स्वीकार नहीं होगी।
3. अपरिहार्य कारणों से व अवकाश के कारण बोली की कार्यवाही अगले कार्य दिवस में की जावेगी।
4. अन्य शर्तों की जानकारी कार्यालय सहायक आयुक्त देवस्थान विभाग भरतपुर में किसी भी कार्य दिवस में कनी जा सकती है।

(कृष्ण कुमार खण्डेलवाल) सहायक आयुक्त देवस्थान विभाग भरतपुर

शिक्षक का ग्रामीणों ने किया सम्मान



गांव ढाय बूचोलाई के राजकीय प्राथमिक विद्यालय में नव नियुक्त शिक्षक भुवनेन्द्र शर्मा का ग्रामीणों ने सम्मान किया।


गंगापुर सिटी। समीपवर्ती गांव ढाय बूचोलाई के राजकीय प्राथमिक विद्यालय में नव नियुक्त शिक्षक भुवनेन्द्र शर्मा के शुक्रवार को कार्यभार ग्रहण करने पर विद्यालय स्टाफ एवं ग्राम गांव के पंच पटेलो व प्रमुख लोगों ने माला एवं साफा पहना कर सम्मान किया।

उपस्थित विद्यार्थियों व ग्रामीणों को संबोधित करते हुए पंच गायक शेरसिंह मेडिया ने कहा कि शिक्षा मनुष्य का सबसे सुन्दर आभूषण है। शिक्षा से व्यक्ति, परिवार, समाज व राष्ट्र का विकास होता

नशे में धुत युवक की पीटाई

भरतपुर (निं.सं.)। भरतपुर में बीती रात सड़क पर टहल रही महिलाओं व युवतियों को अपनी बुलेट मोटरसाइकिल से टक्कर मारकर घायल कर देने बाद भी क्षमा याचना करने की जगह धौंसपट्टी दिखाने वाले शराब के नशे में धुत एक युवक की महिलाओं ने चप्पल से ऐसी धुनाई की कि युवक का नशा तो हिरन हो ही गया बाद में वह धियियाने भी लगा। शहर के मधुरागेट थाने के अरोडा हॉस्पिटल के पास हुए इस फिल्मी ड्रामे का एक वीडियो भी सोशल मीडिया पर वायरल हो रहा है जिसमें चप्पल से पिटता युवक बचव की मुद्रा में दिखाई दे रहा है। इस सम्बंध में प्राप्त जानकारी के अनुसार गुरुवार रात 10 बजे मधुरा गेट इलाके में बिजलीघर चौराहे पर पानी की टंकी के पास रहने वाली कंचन, डाली व मोहल्ले की कुछ महिलाएं खाना खाने के बाद अरोडा हॉस्पिटल के सामने सड़क पर टहल रही थी। इस दौरान बाइक पर आ रहे एक युवक ने महिलाओं को टक्कर मार दी। टक्कर में कंचन (24) के सिर हाथ और पैर में चोट लगी। उसे कुछ महिलाओं ने तुरंत उठाकर घर पहुंचा दिया। वहीं युवक शराब के नशे में लडखडाने लगा। इस पर महिलाएं भड़क गईं।

केनाल प्रोजेक्ट अवश्य होगा स्वीकृत : जाटव



सार्वजनिक निर्माण विभाग मंत्री भजनलाल जाटव ने वैर विधानसभा क्षेत्र के गांव झारोटी में एक धार्मिक कार्यक्रम में शिरकत की।

भरतपुर (निं.सं.)। सार्वजनिक निर्माण विभाग मंत्री भजनलाल जाटव ने वैर विधानसभा क्षेत्र के गांव झारोटी में एक धार्मिक कार्यक्रम में शामिल होने के बाद ग्रामीणों को संबोधित करते हुए कहा कि राजस्थान इंस्टन केनाल प्रोजेक्ट राजस्थान की जनता का अधिकार है जिसको लेकर राज्य सरकार प्रयासरत है। सार्वजनिक निर्माण मंत्री भजनलाल जाटव ने कहा कि इस प्रोजेक्ट के लिये वमा मनीय मुख्यमंत्री ने कई बार केन्द्र सरकार को राजस्थान इंस्टन केनाल प्रोजेक्ट राश्ट्रीय दर्जा दिलाने के लिये पत्र भी भेजे हैं जिन पर अभी तक कोई कार्यवाही नहीं हो पाई है। उन्होंने कहा कि इस परियोजना से पूर्वी राजस्थान के 13 जिलों को पानी की उपलब्धता होगी। उन्होंने कहा कि इंस्टन राजस्थान केनाल प्रोजेक्ट साल 2018 से केन्द्र सरकार में विचाराधीन है। उन्होंने कहा कि इस परियोजना के पूरा होने पर पूर्वी राजस्थान के इन 13 जिलों में भूमि का जल स्तर भी ऊंचा होगा और किसानों की आर्थिक स्थिति भी सुदृढ़ होगी।

जासूस अब्दुल सत्तार ने पाक खुफिया एजेंसी से सामरिक महत्व की जानकारी साझा की

इस काम के बदले आईएसआई की तरफ से काफी मात्रा में फंडिंग भी की गई

हनुमानगढ़, (कासं)। जिले के डबली राठान कस्बे से 25 जून को इंटरलिजेंस टीम ने पाकिस्तान को भारत की सामरिक सूचनाएं देने के आरोप में अब्दुल सत्तार को गिरफ्तार किया था। सत्तार का बचपन से पाकिस्तान से कनेक्शन रहा है। संदिग्ध जासूस अब्दुल सत्तार से इंटरलिजेंस एजेंसियों की ओर से की जा रही पूछताछ में सामने आया है कि अंतरराष्ट्रीय सीमा पर स्थित बॉर्डर पोस्ट एवं सीमावर्ती क्षेत्र की सामरिक महत्व की जानकारी, फोटोग्राफ, वीडियो आदि पाकिस्तानी खुफिया एजेंसी से साझा किए हैं। इसके बदले आईएसआई की तरफ से काफी मात्रा में फंडिंग भी की गई है।

खुफिया एजेंसियों की पड़ताल में सामने आया कि अब्दुल सत्तार को पाकिस्तान से काम के बदले में पैसा भी भेजा गया था। जो पैसा कितना था या कितनी बार भेजा गया। इसकी

- जासूस सत्तार अब तक 5 बार जा चुका है पाकिस्तान
- खुफिया एजेंसियों के अनुसार सत्तार को पाकिस्तान से काम के बदले पैसा भी भेजा गया था
- आरोपी ने जासूसी करना व आईएसआई से संपर्क होना स्वीकारा

अभी पुष्टि नहीं हुई है। लेकिन पाकिस्तान से आये हुए का इस्तेमाल वह पाकिस्तान के खुफिया एजेंटों के कहे अनुसार ठिकानों पर पहुंचने और अपने खर्च में इस्तेमाल करता था। इस संबंध में मोबाइल फोन, बैंक खातों की डिटेल् को खंगाला गया है। आरोपी ने आईएसआई से संपर्क स्वीकार किए हैं और बताया है कि वह जासूसी करता था।

गिरफ्तार जासूस अब्दुल सत्तार की मां

मुमताज बेगम का निहाल पाकिस्तान के अड्डा लुहारका तहसील बहावल नगर जिले में है। इसके साथ वह कई बार पाक गया है। अब्दुल सत्तार पाकिस्तान पहली बार 2010 में गया था। उस समय सत्तार महज 14 साल का था। वह 2010 के बाद 4 बार पाकिस्तान जा चुका है। वह आखरी बार 2017 में पाकिस्तान गया था। वह जब भी वह पाकिस्तान गया तब-तब काफी दिन रुक कर आया है। कोरोना काल के बाद सत्तार पाकिस्तान

नहीं जा पाया। सत्तार ने 10वीं तक पढ़ाई की है। इंटरलिजेंस टीम ने पाकिस्तान को भारत की सामरिक सूचनाएं देने के आरोप में अब्दुल सत्तार को हनुमानगढ़ जिले के डबली राठान कस्बे से 25 जून को गिरफ्तार किया था।

अब्दुल सत्तार राजस्थान के कुछ हिस्सों की सामरिक जानकारी पाकिस्तान को फोटो, वीडियो और लोकेशन के जरिये भेज चुका है। पाक की खुफिया एजेंसियां इससे महत्वपूर्ण स्थानों जैसे आर्मी कैंप, रेलवे स्टेशन, बस स्टैंड, एयर फोर्स और सैन्य ठिकानों की जानकारी मांगते थे। पाकिस्तान को इस बात का पता था कि भारत की इंटरलिजेंस बॉर्डर एरिया के नजदीकी गांवों पर नजर रखे हुए हैं, लेकिन बॉर्डर से दूर के एरिया पर भारत की खुफिया एजेंसियों की निगाह कम रहती है। इसी आधार पर उन्होंने हनुमानगढ़ क्षेत्र को चुना।

कच्चा मकान ढहा, मासूम की मौत



बारिश के बाद मेजा इलाके में कच्चा मकान ढहा गया। इनसेट में मृतका पायल।

भीलवाड़ा, (निर्सं)। जिले के मांडल थाना क्षेत्र में गुरुवार देर रात हुई बारिश के बाद मेजा इलाके में एक कच्चा मकान ढहा गया। इस मकान के मलबे के नीचे दबने से अंदर सो रही 10 साल की बच्ची की मौत हो गई। वहीं तीन लोग घायल हो गए। हादसे के बाद सभी को मांडल अस्पताल लाया गया। जहां मासूम के शव का शुकुवार सवेरे पोस्टमॉर्टम का शव परिजनों के सुपुर्द कर दिया गया। इधर, हादसे के बाद माँके पर काफी संख्या में ग्रामीणों की भीड़ भी लग गई।

मांडल थाना प्रभारी मुकेश कुमार वर्मा ने बताया कि गुरुवार रात को बारिश के मलबे के साथ छत का बड़ा डंडा पायल के ऊपर गिर गया। देवीलाल का पक्का मकान था जो इंदिरा आवास योजना में बनाया गया था। गरीबी के कारण उसने अपने उस मकान व बाड़े को बेच दिया और कच्चे मकान में परिवार के साथ रहने लगा। घटना की सूचना के बाद शुकुवार की सुबह तहसीलदार मदन लाल परमार मौके पर पहुंचे और घटना स्थल का निरीक्षण किया। प्रशासन के साथ मौके पर पहुंचे सरपंच संजय भण्डिया ने पीडित परिवार को त्वरित राहत के लिए टीन शेड तैयार कर देने का आश्वासन दिया है।

तीन लोग घायल सभी का मांडल अस्पताल में उपचार जारी

मेजा इलाके के कोचरिया गांव निवासी देवीलाल भील का कच्चा मकान ढहा गया। मकान के अंदर उसकी 10 साल की बेटी पायल अपनी नानी, मामा व एक बालक के साथ सो रही थी। कच्चे मकान

चोर 15 लाख की कार से पिकअप चोरी करने आए

अलवर, (निर्सं)। अलवर शहर में शुकुवार तड़के करीब 3 बजे स्कीम 4 में घर के गेट पर खड़ी पिकअप चोरी कर ले गए। बरमाश करीब 15 लाख रुपए कीमत कार से चोरी करने आए। कॉलोनी के मुख्य रोड पर कार से 2 चोर उतरे। जो घर के बाहर खड़ी पिकअप को लॉक तोड़कर 3 से 4 मिनट में ले गए। सुबह 7 बजे जब परिवार के लोग उठे तो चोरी का पता लगा।

स्कीम चार निवासी धीरज उर्फ धीरू भाई की अंडे वाली गली में अंडे की दुकान है। उस काम के लिए पिकअप ले रखी थी। रोजाना पिकअप घर के बाहर खड़ी करते थे लेकिन शुकुवार को सुबह करीब 3 बजे बरमाश आए। केवल 3 से 4 मिनट में पिकअप का लॉक तोड़ कर ले गए। घर से पिकअप ले जाते हुए सीसीटीवी में चोर नजर आ रहे हैं। आगे वाली गली में भी पिकअप व कार साफ दिखी रही है। पुलिस को रिपोर्ट दी है लेकिन चोरों का कोई सुराग नहीं लगा है।

दलित युवती को डरा-धमका कर दुष्कर्म करने का मामला

टोंक, (निर्सं)। जिले के मेहनदवास थानागत एक युवती से करीब पांच साल से डरा-धमकाकर दुष्कर्म करने एवं अश्लील वीडियो वायरल करने की धमकी का मामला सामने आया है। आखिरकार तंग आकर पीडित द्वारा यह बात अपने परिजनों को बताये जाने के बाद आरोपी के विरुद्ध नामजद दुष्कर्म का मामला दर्ज करवाया गया है। पुलिस ने युवती का शुकुवार को सआदत अस्पताल में बोर्ड से मेडिकल मुआयना करवाया गया है।

जानकारी के अनुसार थाना क्षेत्र के एक गांव निवासी 21 वर्षीय दलित युवती ने सौंपी रिपोर्ट में बताया कि करीब 5 साल पूर्व जब वह खेत पर काम कर रही थी, जिस दौरान उसे अकेली देख उसी गांव का रहने वाले युवक ने उससे जबरन गलत काम कर किस्सी को बताने पर मार देने की धमकी दी। उस समय वह नाबालग थी तथा डर के मारे उसने किसी को यह बात नहीं बताई, लेकिन जिसके बाद भी कई

आरोपी एवं उसके घर वाले पीडित पक्ष को मुकदमा वापस लेने के लिये धमका रहे हैं

बार उसे डरा धमकाकर वह गलत काम करता रहा।

पीडिता ने बताया कि दो दिन पूर्व भी आरोपी ने उसे खेत पर पकड़ लिया और मारपीट कर दुष्कर्म किया। आखिरकार आरोपी से तंग आकर सारी बात परिजनों को बताने पर थाने में मामला दर्ज करवाया गया। इधर भीमसेना के जिलाध्यक्ष अशोक बैरवा ने बताया कि रिपोर्ट दर्ज करवाने से नाराज आरोपी एवं उसके घर वाले पीडित पक्ष को मुकदमा वापस लेने के लिये धमका रहे हैं। प्रकरण की जांच पुलिस उपाधीक्षक एससी, एसटी सेल प्रदीप गोलय को सौंपी गई है।

लूट की गवाही देना पड़ा महंगा, को-ऑपरेटिव सोसाइटी के कर्मचारी पर तीन राउंड फायरिंग

अलवर, (निर्सं)। कोटकासिम के बचाना गांव में पुरानी रॉजिश को लेकर गुरुवार रात 7.56 बजे हिस्ट्रीशीटर ने को ऑपरेटिव सोसाइटी के सहायक व्यवस्थापक पर ताबडतोड़ तीन राउंड फायरिंग किए।

फायरिंग में सहायक व्यवस्थापक तो बच गया लेकिन उसके पास आए मामा के लड़के को एक गोली पैर में लग गई। जिससे वह गंभीर रूप से घायल हो गया। घायल को कोटकासिम के सरकारी अस्पताल में भर्ती कराया गया। गंभीर घायल होने पर अलवर रेफर कर दिया गया।

भगना निवासी पीडित ओमप्रकाश ने बताया की भगना गांव में ही संचालित को ऑपरेटिव सोसाइटी में सहायक व्यवस्थापक के पद पर कार्यरत है। एक अप्रैल को सोसाइटी के सेक्रेटरी पर गांव के ही रहने वाले तीन चार बरमाशों ने फायरिंग कर उनसे दस लाख रुपए की लूट की वारदात को अंजाम दिया था जिसमें ओमप्रकाश गवाह था।

उनमें से एक आरोपी का भाई रवि उर्फ पीपावाला कई मामलों में जेल में

खुद बचा, मामा के लड़के को पैर में लगी गोली

था, लेकिन वह दस दिन पहले ही जेल से जमानत पर बाहर आया है। जेल से आने के बाद से ही रवि पीडित के घर पर आकर जान से मारने की धमकी दे रहा था। रवि ने कहा कि लूट के मामले में गवाही दी है अब मैं तुझे गोली से मारूंगा। गुरुवार रात रवि उर्फ पीपावाला दोस्त के साथ बाइक पर सवार होकर आया और घर में घुसकर ओमप्रकाश पर ताबडतोड़ तीन राउंड फायरिंग कर दिए।

फायरिंग में ओमप्रकाश तो बच गया लेकिन उसके घर पर आए मामा के लड़के विजय कुमार के पैर में एक गोली लग गई। जिससे वह गंभीर रूप से घायल हो गया। घायल को कोटकासिम के सरकारी अस्पताल में भर्ती कराया गया, लेकिन उसकी हालत गंभीर होने पर डॉक्टरों ने अलवर रेफर कर दिया। फायरिंग की सूचना कोटकासिम पुलिस टीम मौके पर पहुंची।

चाकसू इलाके में बारिश, किसानों के चेहरे खिले



चाकसू कस्बे में बारिश के बाद आवागमन रूक-सा गया।

चाकसू, (निर्सं)। कस्बा समेत आस-पास के ग्रामीण अंचलों में शुकुवार देर शाम को झामझम बारिश हुई। उपखंड क्षेत्र में करीब 1 घंटे तक जमकर बादल बरसे जहां बारिश से ग्रामीणों की गर्मी व उमस से निजात मिली वहीं भीषण गर्मी से झुलस रही फसलों को जीवनदान मिलने से किसानों के चेहरे खिलखिला उठे। बारिश होने से मौसम सुहाना हो गया तथा मौसम में

उपखंड क्षेत्र में करीब एक घंटे तक जमकर बादल बरसे

टंडक आ गई। उल्लेखनीय है कि पिछले कई दिन से इलाके में भीषण गर्मी से लोग परेशान

थे और प्री मानसून के दौरान जो किसान बुवाई कर चुके थे वह फसलों के झुलसने को झामझम बारिश से परेशान नजर आ रहे थे। शाम के बाद में मौसम ने अचानक पलटा खाया और आसमान से राहत की बारिश हुई। हवाओं के साथ झमझम बारिश शुरू हुई, जो एक घंटे तक जारी रही बारिश से खेत खिलहानों और आम रास्तों में पानी भर गया।

आसाराम की सजा स्थगन याचिका तीसरी बार भी खारिज

जोधपुर, (कासं)। नाबालिग छात्रा के यौन उत्पीडन मामले में आजीवन कारावास की सजा काट रहे आसाराम को राजस्थान हाईकोर्ट से जोरदार झटका लगा है। हाईकोर्ट ने आसाराम की तरफ से पेश सजा स्थगन याचिका को खारिज कर दिया। यह तीसरा अवसर है जब आसाराम की सजा स्थगन याचिका को खारिज किया गया है। आसाराम करीब पंद्रह बार जमानत हासिल करने का भी प्रयास कर चुके हैं, लेकिन किसी कोर्ट ने उसे राहत प्रदान नहीं की।

न्यायाधीश संदीप मेहता व न्यायाधीश विनीत कुमार माथुर की खंडपीठ के समक्ष सीनियर एडवोकेट देवदत्त कामत ने कहा कि आसाराम 9 साल और 7 माह से जेल में बंद है। 83 वर्षीय आसाराम को कई बीमारियां भी हैं। साथ ही जिन आरोपों के आधार पर आसाराम को उम्र कैद की सजा सुनाई

जेल से बाहर आने की उम्मीदों को लगा जोरदार झटका आसाराम करीब पंद्रह बार जमानत हासिल करने का भी प्रयास कर चुका है, लेकिन किसी कोर्ट ने उसे राहत प्रदान नहीं की

गई वे सही भी नहीं है। ऐसे में आसाराम राहत के हकदार है।

वहीं सरकारी वकील अतिरिक्त महाधिवक्ता अनिल जोशी का तर्क था

कि आसाराम के वकील कई सुनवाई पर उपस्थित नहीं हुए। इस कारण सुनवाई स्थगित करनी पड़ी। अपीलार्थी का यह विलम्ब स्वीकार्य नहीं है। यदि आसाराम को राजस्थान हाईकोर्ट राहत प्रदान भी करता है तो भी आसाराम को कोई लाभ नहीं होने वाला। बाहर निकलते ही गुजरात पुलिस उसे गिरफ्तार कर लेगी। गुजरात में उसके खिलाफ दुष्कर्म मामले की ट्रायल चल रही है।

दोनों के तर्क सुनने के बाद खंडपीठ ने कहा कि गत सुनवाई में हमने गुजरात में चल रहे केस की प्रोग्रेस रिपोर्ट मांगी थी। हमें अवगत कराया गया कि वहां ट्रायल कोर्ट में अभी तक गवाहों के बयान चल रहे हैं। हमें नहीं लगता कि आसाराम जमानत का हकदार है। ऐसे में उसकी सजा स्थगन याचिका को खारिज किया जाता है।

सहायक कृषि अधिकारी कृषि विभाग संवीक्षा परीक्षा 2021 की मांडल उत्तरकुंजी जारी

अजमेर, (कासं)। राजस्थान लोक सेवा आयोग द्वारा सहायक कृषि अधिकारी (कृषि विभाग) संवीक्षा परीक्षा-2021 की मांडल उत्तरकुंजी वेबसाइट पर जारी कर दी गई है। आयोग द्वारा 28 मई 2022 को इस परीक्षा का आयोजन किया गया था।

आयोग के संयुक्त सचिव आशुतोष गुप्ता ने बताया कि यदि किसी अभ्यर्थी को मांडल उत्तरकुंजी पर कोई आपत्ति हो तो निर्धारित शुल्क के साथ 9 जुलाई से 11 जुलाई 2022 को रात्रि 12 बजे तक अपनी आपत्ति ऑनलाइन दर्ज करवा सकता है। संयुक्त सचिव गुप्ता ने बताया कि आपत्तियां आयोग की वेबसाइट पर उपलब्ध मांडल प्रश्न पत्र के क्रमानुसार ही प्रविष्ट करनी होंगी। इस परीक्षा का मांडल प्रश्न-पत्र आयोग की

अभ्यर्थी 9 से 11 जुलाई तक दर्ज करा सकेंगे ऑनलाइन आपत्ति

वेबसाइट पर उपलब्ध है। आपत्ति प्रामाणिक (स्टैंडर्ड, ऑथेंटिक) पुस्तकों के प्रमाण सहित ऑनलाइन ही प्रविष्ट करें। बांछित प्रमाण संलग्न नहीं होने की स्थिति में आपत्तियों पर विचार नहीं किया जाएगा। उक्त परीक्षा में सम्मिलित अभ्यर्थियों के अतिरिक्त यदि कोई अन्य व्यक्ति आपत्ति दर्ज करवाते हैं, तो उन पर कोई विचार नहीं किया जाएगा।

चना तुलाई के 65 दिन के बाद भी किसानों को नहीं मिली रकम

टोंक, (निर्सं)। चना तुलाई के 65 दिन के बाद किसानों को उनकी उपज की कमाई नहीं मिलने पर मुख्यमंत्री के नाम जिला कलेक्टर को ज्ञापन दिया। किसान नेता प्रदेश मंत्री किसान महापंचायत रतन खोखर, पूर्व सरपंच बासेडा किसान खोखर, रोडू नाई, बंशी खाती, चौधू बैरवा, देवा खरेडा, धनराज वैष्णव, रामरतन रुवाला गोपालपुर आदि ने दिए ज्ञापन में बताया कि किसानों की पहले ही अपनी उपज का भाव नहीं मिलने से किसान कर्जदार हैं और कर्ज चुकाने की स्थिति में नहीं हैं और फिर राज्य सरकार किसानों से न्यूनतम समर्थन मूल्य से खरीदी गई चना उपज का किसानों के बैंक खातों में ऑनलाइन भुगतान नहीं कर रही है, जिससे किसान दोहरी मार झेल रहे हैं।

सैन्ट्रल कॉपरेटिव बैंक का कार्यवाहक शाखा प्रबंधक एवं लोन मैनेजर डेढ़ लाख रुपये की रिश्त लेते गिरफ्तार

डूंगरपुर, (निर्सं)। भ्रष्टाचार निरोधक ब्यूरो उदयपुर की टीम ने शुकुवार को दी डूंगरपुर सैन्ट्रल कॉपरेटिव बैंक के कार्यवाहक शाखा प्रबंधक विकास गुप्ता एवं लोन अधिकारी मिताथ श्रीमाली को एक परिवार से लोन की राशि स्वीकृत करने की एवज में डेढ़ लाख की रिश्त



भ्रष्टाचार निरोधक ब्यूरो द्वारा रिश्त लेने के मामले में गिरफ्तार किये गये दोनो आरोपी तथा बरामद की गई राशि।

भ्रष्टाचार निरोधक ब्यूरो ने कनबा गांव पहुंच बैंक में की कार्यवाही

दोनों आरोपियों से बिछीवाड़ा थाने में हो रही पूछताछ

लेते हुए रंगे हाथों गिरफ्तार किया है। भ्रष्टाचार निरोधक ब्यूरो के उप महानिरीक्षक उदयपुर रंज राजेन्द्र प्रसाद गोलय के निदेशानुसार पुलिस उपाधीक्षक दिनेश सुखवाल को परिवार देवीलाल पुत्र कनका डामोर निवासी खजूरी ने 7 जुलाई को रिपोर्ट दी कि खजूरी लेम्पस भवन के निर्माण

साक्षात्कार तिथि जारी

अजमेर, (कासं)। आरोपीएससी ने शुकुवार को सहायक आचार्य (कॉलेज शिक्षा विभाग) 2020 भर्ती के तहत भौतिक एवं गणित विषय के पदों हेतु साक्षात्कार की तिथि जारी की गई। सचिव एचएल अटल के अनुसार सहायक आचार्य-भौतिकी के साक्षात्कार 26 से 29 जुलाई तक होंगे।

कोटा एसीबी ने सब इंस्पेक्टर को एक लाख रुपए की रिश्त लेते हुए गिरफ्तार किया

कोटा, (निर्सं)। भ्रष्टाचार निरोधक ब्यूरो कोटा की टीम ने बारां शहर की हाउसिंग बोर्ड पुलिस चौकी में कारवाई करते हुए सब-इंस्पेक्टर को 1 लाख रुपए की रिश्त लेते हुए गिरफ्तार किया है।

आरोपी एसआई छेड़छाड़ के आरोप में फंसे लड़के के परिजनों को धमका कर लाखों रुपए की मांग कर रहा था। इस मामले में आरोपी 50 हजार रुपए की रिश्त पहले भी परिवार से ले चुका है। वहीं जांच में एसीबी की टीम ने आरोपी के निवास से 1 लाख 95 हजार रुपए जब्त किए हैं। भ्रष्टाचार निरोधक ब्यूरो कोटा के अतिरिक्त पुलिस अधीक्षक विजय स्वर्णकार ने बताया कि उन्हें 7 जुलाई को बारां निवासी परिवार ने शिकायत दी थी। जिसमें बताया था कि 6 जुलाई 2022 को एक अज्ञात व्यक्ति ने उसके पोते को बारां तेल फैक्ट्री स्थित पुलिस चौकी के नजदीक बुलाया था। वहां पहुंचने पर उसने परिवार के पोते पर छेड़छाड़ का आरोप लगाया, जिस पर पुलिस उसे अपने साथ ले गई। घटना की सूचना मिलते ही परिवार



कोटा एसीबी ने बारां शहर की हाउसिंग बोर्ड पुलिस चौकी में कारवाई की।

भी पुलिस चौकी पहुंचा। जहां पर पुलिस उपनिरीक्षक रामदयाल मधुकर ने लड़के को छोड़ने के लिए 10 लाख रुपए की रिश्त मांगी। निवेदन करने पर आरोपी एसआई पहले 4 लाख और फिर डेढ़

लाख रुपए रिश्त पर राजी हुआ। इसके बाद आरोपी ने परिवार से 50 हजार रुपए भी ले लिए थे। एसपी स्वर्णकार ने बताया कि शिकायत के बाद मामले का सत्यापन करवाया गया। जिसमें

आरोपी सब इंस्पेक्टर रामदयाल मधुकर ने बकाया 1 लाख रुपए की मांग की थी। इसके बाद शुकुवार को निरीक्षक नरेश चौहान के नेतृत्व में आरोपी को रंगे हाथ पकड़ने की योजना बनाई गई। जैसे ही

राज्यसभा चुनाव में 126 वोट प्राप्त करने वाली सरकार क्या छह विधायकों का दबाव झेलती रहेगी?

राज्यसभा चुनाव से पहले भी बनाया था दबाव, अब राष्ट्रपति चुनाव को देखते हुए बनाना चाहते हैं दबाव

जयपुर, (का.प्र.)। राजस्थान में कांग्रेस सरकार के साथ एक बहुत बड़ी समस्या बन चुकी है और समस्या यह है कि जैसे ही कभी राज्यसभा चुनाव आ जाता है या जब भी विधानसभा में सरकार को समस्या होती है तभी सरकार को समर्थन देने वाले निर्दलीय या बसपा से कांग्रेस में आए विधायकों को तैयार कर लेता है। अब जब राष्ट्रपति चुनाव सिर पर है तो बसपा से कांग्रेस में आए विधायकों की ओर से फिर तैयार दिखाने की तैयारी है और गुरुवार को बाकायदा बसपा से कांग्रेस में आए छह विधायकों ने बैठक करके दबाव बनाने की रणनीति तैयार कर ली है। इस रणनीति के तहत इन छह विधायकों ने अपने पद छोड़ने तक की

धमकी सरकार के प्रतिनिधि को दी है। बसपा से कांग्रेस में आए 6 विधायकों में से 4 विधायकों को सरकार में हिस्सेदारी मिल चुकी है और दो विधायक हिस्सेदारी से वंचित रह गए हैं। अब उन्हें हिस्सेदारी दिलवाने सहित अपनी बाकी मांगों को पूरा करवाने के लिए दबाव की रणनीति बन रही है। दरअसल बसपा से कांग्रेस में आए विधायकों की ओर से सरकार को समर्थन के बदले में लगातार दबाव बनाकर अपनी मांगें मनवाने जाती रही है। सिर्फ बसपा से कांग्रेस में आए ही विधायकों की बात नहीं है, बल्कि निर्दलीय और बीटीपी विधायकों की ओर से भी समय-समय पर इसी तरह के तैयार दिखाने गए

■ बसपा से कांग्रेस में आए 5 विधायकों सहित कांग्रेस विधायक बैरवा इस गुप में शामिल, वहीं बसपा से कांग्रेस में आए एक विधायक ने किया किनारा

हाल ही राज्यसभा चुनाव से ठीक पहले बसपा से कांग्रेस में आए इन पांच विधायकों सहित अनुसूचित जाति आयोग के अध्यक्ष बने कांग्रेस विधायक खिल्लाई बैरवा ने भी उनके सुर में सुर

मिलाया था। हालांकि नई बात यह हुई कि बसपा से आए एक विधायक जोगिंदर अनावा खुद को राजनीतिक पद मिलने के बाद इस गुप से अलग दिखने लगे हैं। राज्यसभा चुनाव के दौरान भी इन विधायकों ने बाइबंदी में जाने के बजाय अलवर स्थित सरिस्का के जंगलों में फोटो खिंचवा कर सरकार पर दबाव बनाया था और बाद में सरकार के नजदीकी लोगों ने इनसे बात करके वादा किया था कि राज्यसभा चुनाव के बाद इनकी सभी मांगों पर समय पर फैसला होगा। अब तक कोई फैसला नहीं हुआ है। ऐसे में बसपा से कांग्रेस में आए 5 विधायकों सहित कांग्रेस विधायक खिल्लाई लाल बैरवा सहित इन छह

विधायकों ने गुरुवार को मंत्री राजेंद्र सिंह गुडा के साथ बैठकर अपनी मांगें मनवाने के लिए रणनीति बनाई है और बाकायदा सरकार के प्रतिनिधि को इस बारे में अवगत भी करा दिया है। यह दबाव अब इसलिए बनाया जा रहा है क्योंकि आने वाली 11 जुलाई को कांग्रेस सहित विपक्षी दलों के संयुक्त राष्ट्रपति उम्मीदवार यशवंत सिन्हा जयपुर आने वाले हैं। हालांकि यह भी तय है कि बसपा से कांग्रेस में आए यह छह विधायक सिर्फ दबाव बनाने की रणनीति तैयार करते हैं, लेकिन दूसरी ओर यह भी तय है कि सरकार इन्हें अब कुछ दे या ना दे, यह सरकार को छोड़कर नहीं जा सकता।

क्योंकि वर्तमान की स्थिति में सरकार ज्यादा दबाव झेलना नहीं चाहेगी, क्योंकि इनके अलावा भी सरकार के पास 120 विधायकों का समर्थन है, जो कि राज्यसभा चुनाव में बोटों के तौर पर सामने आया था। इन छह विधायकों की ओर से कहा गया है कि मंत्री राजेंद्र सिंह गुडा को उनके कद के अनुरूप अच्छा मंत्रालय दिया जाए वहीं जिन विधायकों को राजनीतिक नियुक्तियां दी गई हैं, उन्हें भी मंत्री का दर्जा दिया जाए वहीं जो दो विधायक अभी तक राजनीतिक नियुक्तियों से वंचित हैं, उन्हें भी राजनीतिक पदों पर नवाजा जाए इसके अलावा भी इन्होंने एक दो अन्य मांगें सरकार के सामने रखी हैं।

राज्यपाल मिश्र से पंजाब के राज्यपाल की भेंट



राज्यपाल कलराज मिश्र से पंजाब के राज्यपाल बनवारीलाल पुरोहित ने शुक्रवार को राजभवन में मुलाकात की। राज्यपाल मिश्र से उनकी यह शिष्टाचार भेंट थी।

सुधांशु कासलीवाल ने हाईकोर्ट में 30 लाख की लागत से बनवाया वी.सी.रूम

जयपुर, (का.सं.)। सुप्रीम कोर्ट के न्यायाधीश अजय रस्तोगी ने शुक्रवार को सेशन कोर्ट में नव निर्मित वीडियो कॉन्फ्रेंसिंग सेंटर का लोकार्पण किया। इस मौके पर हाईकोर्ट के न्यायाधीश



सुप्रीम कोर्ट के न्यायाधीश अजय रस्तोगी ने शुक्रवार को हाईकोर्ट में नव निर्मित वीडियो कॉन्फ्रेंसिंग सेंटर का लोकार्पण किया। इसे बनवाने के लिये वरिष्ठ अधिवक्ता सुधांशु कासलीवाल का स्वागत किया गया। इस मौके पर जस्टिस एम.एम.श्रीवास्तव भी मौजूद रहे।

■ वीसी सेंटर का लोकार्पण, वकील कर सकेंगे किसी भी अदालत में पैरवी

एमएम श्रीवास्तव भी मौजूद रहे। वीसी के जरिए अधिवक्ता किसी भी अदालत में ऑनलाइन पैरवी कर सकेंगे। वरिष्ठ अधिवक्ता सुधांशु कासलीवाल की ओर से तीस लाख रुपए की लागत से 11 वीसी और कंसल्टेशन रूम का निर्माण कराया गया है।

इस मौके पर जस्टिस रस्तोगी ने कहा कि वीसी की सुविधा नहीं होने के चलते वकील का काम प्रभावित होता है क्योंकि यदि वह हाईकोर्ट या दूसरी अदालतों में बहस के लिए जाता है तो

स्थानीय मुकदमों में उसे तारीख लेनी पड़ती है। वहीं अब सेशन कोर्ट

में वीसी की सुविधा होने से वकील यहां बैठा-बैठा ही हाईकोर्ट के साथ

ही दूसरी अदालतों में भी अपना पक्ष रख सकता है।

एनएचआई की कंसल्टेंट फर्म के एडवाइजर की हत्या के आरोपी को जमानत नहीं

जयपुर, (का.सं.)। राजस्थान हाईकोर्ट ने शहर के वैशाली नगर इलाके में पिछले साल 26 अगस्त को हुए एनएचआई की कंसल्टेंट फर्म के एडवाइजर इंजीनियर राजेंद्र कुमार चावला की हत्या के आरोपी करणदीप श्योराण की जमानत याचिका को खारिज कर दिया है। जस्टिस नरेन्द्र सिंह ने यह आदेश दिए। अदालत ने कहा कि अनुसंधान अधिकारी ने मृतक कंसल्टेंट व आरोपी याचिकाकर्ता के बीच हुए संवाद के दस्तावेज एकत्रित किए हैं और इनसे साबित है कि मृतक, आरोपी की कंपनी के कामकाज से संतुष्ट नहीं था और ब्रिज के डिजाइन बदलने के लिए तैयार नहीं था। इसलिए आरोपी ने आपराधिक षडयंत्र के तहत हत्या के लिए शूटर्स को सुपारी दी थी और उन्हें फिस्टल मूहैया कराई थी। अनुसंधान अधिकारी के पास पर्याप्त साक्ष्य हैं और वे आरोपी याचिकाकर्ता सहित अन्य आरोपियों के खिलाफ हैं। ऐसे में इन तथ्यों व परिस्थितियों के आधार पर आरोपी को जमानत नहीं दी जा सकती।

प्रदेश में नए कोरोना संक्रमितों की संख्या में थोड़ी गिरावट

राज्य में शुक्रवार को 137 नए संक्रमित मिले, जबकि गुरुवार को इनकी संख्या 154 रही थी

—कार्यालय संवाददाता—
जयपुर। प्रदेश में पिछले चौबीस घंटों में कोरोना संक्रमितों की संख्या में थोड़ी कमी आई है। इस दौरान राज्य में 137 नए संक्रमित मिले हैं। वहीं इनके मुकाबले में 129 मरीज ही ठीक होने से एक्टिव केस बढ़कर साढ़े नौ से अधिक हो गए हैं। प्रदेश में शुक्रवार को 15 जिलों में 137 नए संक्रमित मिले हैं। इससे पहले गुरुवार को 154 रोगी पाए गए थे। इधर राजधानी जयपुर में आज नए संक्रमितों की संख्या में थोड़ी बढ़ोतरी हुई है। इस बीच जिले में 51 नए मरीज सामने आए हैं। इसके अलावा जोधपुर में 24, बीकानेर में 16, अजमेर में 9, अलवर व भीलवाड़ा में 7-7, उदयपुर में 6, गंगानगर में 5, चुरू में 4, बाड़मेर व नागौर में 2-2 तथा बांसवाड़ा, कोटा, सिरोंहा और टोंक में 1-1 नया संक्रमित मिला है। इस बीच 19 जिलों बारां, भरतपुर, बूंदी, चित्तौड़गढ़, दौसा,

■ जयपुर में थोड़ी वृद्धि के बाद 51 नए मरीज मिले हैं।
■ प्रदेश में पिछले चौबीस घंटों में रिकवरी कम होने से एक्टिव केस बढ़कर साढ़े नौ से अधिक हो गए हैं।

जोधपुर में 148 जबकि बीकानेर में 109 संक्रमितों का इलाज चल रहा है। प्रदेश में शुक्रवार को कोरोना संक्रमण से किसी भी मरीज को मौत नहीं हुई है। हालांकि राज्य में इस बीमारी से अब तक 9570 लोगों की मृत्यु हो चुकी है। राजधानी जयपुर में पिछले चौबीस घंटों में 23 स्थानों पर नए संक्रमित मिले हैं। इनमें सबसे ज्यादा 6 नए मरीज सांगरने में पाए गए हैं। इसके अलावा वैशाली नगर में 5, जगतपुरा में 4, बनीबाक, सिविल लाईंस व शास्त्री नगर में 3-3, गांधी नगर, जवाहर नगर, झोटावाड़ा व पालवीय नगर में 2-2 तथा आदर्श नगर, आमेर, बस्सी, हवा सड़क, कोटपुतली, महेश नगर, निर्माण नगर, मुरलीपुरा, शाहपुरा, सोडाला और विद्याधर नगर में 1-1 नया मरीज मिला है। वहीं 4 मरीजों का पता गलत मिलने से उन्हें ट्रेस किया जा रहा है। जिले में शुक्रवार को 44 मरीज ठीक हुए हैं।

इंटरनेशनल वेबिनार आज होगा

जयपुर। इंडियन डेल्टाफिक कौंसिल एंड इंटरनेशनल डेल्टाफिक कौंसिल का चैटर डेल्टाफिक कौंसिल ऑफ राजस्थान 9 जुलाई को अपना एक साल का कार्यक्रम पूरा करेगा। डेल्टाफिक कौंसिल ऑफ राजस्थान की अध्यक्ष आई.ए.एस.श्रेया गुहा ने बताया कि इस उपलक्ष्य पर कौंसिल द्वारा डेल्टाफिक डायलॉग की सीरीज डॉसीआर 1: द बोर्ड अरेड के तहत कल शाम 7 बजे से ऑनलाइन इंटरनेशनल वेबिनार का आयोजन किया जाएगा।

सब जानते हैं, सीएम की निगाहें कहीं और थीं और निशाना कोई और था : गजेंद्र सिंह शेखावत

जयपुर। केंद्रीय जलशक्ति मंत्री गजेंद्र सिंह शेखावत ने ईस्टर्न राजस्थान कैनाल प्रोजेक्ट (ईआरसीपी) को लेकर मुख्यमंत्री पर तंज कसा। शुक्रवार को ट्वीट कर शेखावत ने कहा कि मुख्यमंत्री जो जितना समय भाषण में निकम्मा की परिभाषा समझाने में लगाया उतने में ईआरसीपी का तकनीकी पक्ष समझ लेते तो शायद समस्या सुलझ ही जाती। शेखावत ने

कहा कि सब जानते हैं, निगाहें कहीं और थीं और निशाना कोई और था। वहीं, कांग्रेस के प्रदेश अध्यक्ष गोविंद सिंह डोटोसरा की कच्छ में नर्मदा का पानी पहुंचने पर की गई टिप्पणी का जवाब शेखावत ने शायरी में दिया। शेखावत ने कहा कि 'गालिब' बुरा न मान जो वाड़ ज बुरा कहे ऐसा भी कोई है कि सब अच्छा कहें जिससे।

हत्या के आरोपी को आजीवन कारावास की सजा

जयपुर, (का.सं.)। जिले के अतिरिक्त सत्र न्यायालय क्रम-4 ने घर में पंखे लगाने के लिए रुपए लेने के बाद भी पंखे नहीं लगाने की बात पर हुई हत्या के मामले में अभियुक्त दुकानदार गंगासहाय कुमावत को आजीवन कारावास की सजा सुनाई है। इसके साथ ही अदालत ने अभियुक्त पर पचास हजार रुपए का जुर्माना भी लगाया है।

आरपीएससी सचिव पेश होकर बताए क्यों नहीं की अदालत आदेश की पालना : हाईकोर्ट

जयपुर, (का.सं.)। राजस्थान हाईकोर्ट ने अदालती आदेश के बावजूद स्कूल व्याख्याता भर्ती-2018 के राजनीति विज्ञान, हिंदी तथा चित्रकला विषय सहित अन्य विषयों के विवादित प्रश्न उत्तरों की जांच एक्सपर्ट कमेटी से नहीं कराने पर नाराजगी जताई है। अदालत ने आरपीएससी सचिव को कहा है कि वे पांच आरएस को पेश होकर इस संबंध में अपना स्पष्टीकरण पेश करें।

अदालत ने कहा है कि यदि तब तक आदेश की पालना कर ली जाती है तो उन्हें हाजिर होने की जरूरत नहीं है। जस्टिस इन्द्रजीत सिंह ने यह आदेश सुरजन लाल धवन व हेमराज रोडिया और अन्य की याचिकाओं पर दिए। सुनवाई के दौरान आरपीएससी की ओर से अदालती आदेश की पालना के लिए चार सप्ताह का समय मांगा गया। इस पर अदालत ने चार सप्ताह का समय

देते हुए कहा है कि पालना नहीं करने पर आयोग सचिव पेश हो। याचिकाकर्ता की ओर से अधिवक्ता प्रमचंद देवदां ने बताया कि आरपीएससी को भर्ती के विवादित प्रश्न उत्तरों की जांच करानी थी, लेकिन आरपीएससी ने अदालती आदेश के बाद भी पूर्व की उत्तर कुंजी में कोई बदलाव नहीं किया। इसके अलावा आयोग ने विवादित प्रश्नों की दोबारा जांच किए बिना ही पुरानी रिपोर्ट पेश कर दी। जबकि उसे

एक्सपर्ट कमेटी से जांच करवानी थी और इसे वेबसाइट पर भी अपलोड कर प्राथियों को जानकारी देनी थी, लेकिन ऐसा नहीं किया गया। इस पर सुनवाई करते हुए एकलपौटे ने गत 5 अप्रैल को आदेश जारी कर विवादित प्रश्नों की जांच विशेषज्ञ कमेटी से कराने को कहा था, लेकिन आयोग ने अब तक पालना नहीं की।

प्रदेश में समयबद्ध गैस पाइप लाइन बिछाने के लिये नोडल अधिकारी नियुक्त हों : उषा शर्मा



मुख्य सचिव उषा शर्मा ने गुरुवार को सचिवालय में प्रदेश में सीएनजी तथा डीपीएनजी नेटवर्क की प्रगति की समीक्षा की। इस दौरान अतिरिक्त मुख्य सचिव सुबोध अग्रवाल सहित अन्य अधिकारी मौजूद थे।

जयपुर, (का.सं.)। मुख्य सचिव उषा शर्मा ने कहा कि सिटी गैस डिस्ट्रीब्यूशन (सीजीडी) प्लान के तहत राज्य में गैस पाइप लाइन बिछाने का काम निर्बाध और समयबद्ध तरीके से हो इसके लिए संबंधित विभागों में नोडल अधिकारी नियुक्त किये जाएं। उन्होंने कहा कि इस कार्य के लिए अधिकृत कम्पनियों को लैण्ड अलॉटमेंट या विभागों से एनओसी लेने जैसे कार्यों को सुविधाजनक बनाने के लिए एसओपी बनाई जाए तथा त्वरित कार्यवाही के लिए सिंगल विंडो पॉलिसी लागू की जानी चाहेगी। मुख्य सचिव गुरुवार को सचिवालय में प्रदेश में सीएनजी तथा डीपीएनजी नेटवर्क की प्रगति की समीक्षा कर रही थी। उन्होंने कहा कि राज्य सरकार की प्राथमिकता है कि प्रदेश के सभी जिलों में पाइप लाइन से

धरेलू गैस उपलब्ध करवाने के लिए नेटवर्क का विकास समयबद्ध तरीके से पूरा हो। उन्होंने इस कार्य के लिए अधिकृत कम्पनियों से उनके सामने आ रही समस्याओं के बारे में जानकारी ली और उन्हें धरोसा दिलाया कि सभी अवरोधों को दूर करने के हरसंभव प्रयास किये जाएंगे। उन्होंने कहा कि गैस पाइपलाइन बिछाने तथा सीएनजी स्टेशनों की स्थापना के लिए आधारभूत ढांचा विकसित करने में जो भी समस्याएं आ रही हैं, उन्हें दूर किया जाएगा। अतिरिक्त मुख्य सचिव खान एवं पेट्रोलियम विभाग सुबोध अग्रवाल ने बताया कि प्रदेश में आगामी 8 साल में 96 लाख से अधिक पाइप लाइन से धरेलू कनेक्शन उपलब्ध कराए जाएंगे। इस कार्य के लिए 37 हजार 824 इंच किलोमीटर गैस पाइप लाइन बिछाने

तथा 1187 सीएनजी स्टेशनों की स्थापना का लक्ष्य रखा गया है। उन्होंने बताया कि इस कार्य के लिए प्रदेश में 14 कम्पनियों को अधिकृत किया गया है। राजस्थान स्टेट गैस लिमिटेड के प्रबंध संचालक मोहन सिंह ने बताया कि अब पेट्रोलियम और प्राकृतिक गैस नियामक बोर्ड द्वारा राज्य के सभी 33 जिलों के लिए अधिकृत कर दिया गया है। उन्होंने प्रदेश में सिटी गैस डिस्ट्रीब्यूशन (सीजीडी) प्लान के तहत हो रहे कार्यों की वर्तमान स्थिति व भावी कार्य योजना के बारे में पीपीटी के माध्यम से जानकारी दी। उन्होंने बताया कि अगले 2 सालों में प्रदेश के विभिन्न शहरों में 274 सीएनजी स्टेशन स्थापित करने का लक्ष्य रखा गया है। इसके अलावा 13 लाख 34 हजार 581 धरेलू पीएनजी

■ प्रदेश में आगामी 8 साल में 96 लाख से अधिक पाइप लाइन से धरेलू कनेक्शन उपलब्ध कराए जाएंगे : सुबोध अग्रवाल

कनेक्शन तथा 15 हजार 600 इंच-किलोमीटर गैस पाइपलाइन बिछाने का लक्ष्य रखा गया है। बैठक में राजस्व विभाग, रीको, गुह, सार्वजनिक निर्माण विभाग, नगरीय विकास तथा अन्य संबंधित विभागों के अधिकारियों तथा अधिकृत कम्पनियों के प्रतिनिधियों ने वीसी के माध्यम से भाग लिया।

प्लास्टिक उपयोग पर 340 चालान काटे

जयपुर (का.सं.)। सिंगल यूज प्लास्टिक के खिलाफ ग्रेटर नगर निगम ने अभियान चला रखा है। निगम प्रशासन की टास्क फोर्स की टीम द्वारा अब तक 340 से भी अधिक चालान करके 1 लाख 44 हजार रुपए का जुर्माना वसूल किया है। उपायुक्त स्वास्थ्य मुकेश कुमार ने बताया कि अब तक लगभग 125 किलो से भी ज्यादा प्रतिबंधित सिंगल यूज प्लास्टिक जब्त किया जा चुका है। ग्रेटर की टास्क फोर्स में जोन उपायुक्त, राजस्व अधिकारी, मुख्य सफाई निरीक्षक, वार्ड सफाई निरीक्षक, कांस्टेबल सहित टीम गठित की गई है।

संगठन की दरखलअंदाजी के बाद समिति चेयरमैन की बैठक 15 जुलाई को तय

जयपुर। ग्रेटर नगर निगम की कार्यकारिणी समिति (ई.सी.) की बैठक 15 जुलाई को होगी। सभी संचालन समिति अध्यक्षों से बैठक के लिए प्रस्ताव मांगे गए हैं। सूत्रों की मानें तो पिछले दिनों उपनेता प्रतिपक्ष राजेंद्र राठौड़ ने भाजपा मुख्यालय पर सभी समिति अध्यक्षों की बैठक ली थी। जहां अधिकांश चेयरमैन ने महापौर के रवैये और कार्यशैली को लेकर सवाल उठाए थे। इसके बाद संगठन ने निर्देश दिए थे कि 15 जुलाई को कार्यकारिणी समिति की बैठक

■ महापौर सौम्या गुर्जर ने समिति अध्यक्षों से बैठक के लिए प्रस्ताव मांगे

बुलाई जाए। इस निर्देश के बाद महापौर ने सभी समितियों से प्रस्ताव मांगे हैं। उस बैठक में भी तय किया गया था कि हर महीने के पहले सोमवार को कार्यकारिणी समिति की बैठक होगी और आखिरी शनिवार को महापौर के साथ समिति अध्यक्षों की बैठक होगी।

बताया जा रहा है कि ईसी की बैठक से पहले भी महापौर सौम्या गुर्जर संचालन समिति अध्यक्षों के साथ बैठक करेंगी। इसी हफ्ते के अंत में यह बैठक होगी। इससे पहले गुरुवार को ही उषा महापौर पुनीत कर्णवट ने समिति अध्यक्षों के साथ चर्चा की थी, जिसमें सभी ने खुलकर अपनी बात को रखा। संगठन ने साफ निर्देश दिए हैं कि महापौर पार्टी के पार्षदों और समिति अध्यक्षों के साथ नियमित संवाद करें, ताकि उनकी परेशानियों का समय पर निपटारा हो सके।

राजपार्क के रेस्टोरेंट में खाना खाने पहुंचे लोगों व कर्मचारियों के बीच जमकर लात-धूसे चले

झगड़े में 4 कर्मचारी घायल, पुलिस के आने से पहले ही बदमाश भाग छूटे

जयपुर (का.सं.)। जवाहर नगर स्थित रेस्टोरेंट में खाना खाने आए परिवार ने जमकर तोड़फोड़ की। रेस्तरां कर्मचारियों से गाली-गलौज और मारपीट तक कर दी। इसके बाद दोनों पक्षों में जमकर लात-धूसे चले। रेस्टोरेंट के कर्मचारियों से हो रही मारपीट को देखकर वहां मौजूद अन्य ग्राहक खाना छोड़कर भाग गए। हमले में रेस्टोरेंट के काफी नुकसान हुआ, जबकि चार कर्मचारी घायल हो गए। झगड़े की सूचना पर जवाहर नगर थाना पुलिस मौके पर पहुंची। बीच-बचाव करने पर हमलावर वहां से चले गए। जवाहर नगर थाने में रेस्टोरेंट के मैनेजर ने मामला दर्ज कराया है। रेस्टोरेंट में लगे सीसीटीवी फुटेज के आधार पर पुलिस जांच कर रही है। पुलिस ने बताया कि राजपार्क स्थित पंचवटी सर्किल पर पालीज ढाबा नाम से फेमिली रेस्टोरेंट की मैनेजर राजेश मोंगा ने जवाहर नगर थाने में मामला दर्ज कराया है कि 5 जुलाई को रात करीब 10:30 बजे रेस्टोरेंट पर खाना खाने एक परिवार के 15-16 लोग आए। इन्हें युवक, युवती व महिलाएं

■ राजपार्क में पंचवटी सर्किल स्थित पालीज रेस्टोरेंट में पांच जुलाई को रात 10:30 की घटना

थी। उन्होंने खाने का ऑर्डर देने से पहले ही पास बैठे भाई-बहन रेस्टोरेंट को जल्दी उठकर जाने की कहकर गाली-गलौज कर दी। खाना खा रहे भाई-बहन के विरोध करने पर कर्मचारी बीच-बचाव करने लगे। कस्टमर को गाली देने से मना करने पर कर्मचारियों से गाली-गलौज शुरू कर दी। देखते ही देखते कर्मचारियों से धक्का-मुक्का शुरू कर दी। भाई-बहन रेस्टोरेंट से चले गए, लेकिन परिवार के लोग गला दबाकर कर्मचारियों को मारपीट करने लगे। रेस्टोरेंट के सभी कर्मचारियों को इकट्ठा होते देखकर साथ ही आई युवतियों-महिलाएं भी हमले में शामिल हो गईं। रेस्टोरेंट में हाथ लगे बर्तन को फेंककर तोड़फोड़ कर दी। रेस्टोरेंट में तोड़फोड़ होने पर डिनर करने आए कस्टमर खाना

छोड़कर जान बचाकर वहां से भागे। झगड़े की सूचना पर पुलिस भी मौके पर पहुंच गई। बीच-बचाव करने आई पुलिस को देखकर परिवार मौके से चला गया। हमले में रेस्टोरेंट के कर्मचारी कमल कुमार, कोशल, सुरेश और धर्मवीर भूषण घायल हो गए। घायल चारों कर्मचारियों को प्राथमिक उपचार के लिए हॉस्पिटल भिजवाया गया। मैनेजर ने बताया कि तोड़फोड़ से रेस्टोरेंट में हजारों रुपए का नुकसान हुआ है। मैनेजर राजेश की शिकायत पर जवाहर नगर थाना पुलिस ने मामला दर्ज किया है। रेस्टोरेंट में लगे फुटेज में हमले और तोड़फोड़ की करतूत कैद हो गईं। पुलिस ने बताया कि रेस्टोरेंट में मारपीट करने की सूचना पर पुलिस मौके पर पहुंची थी। पुलिस ने मौके से खजाने वाली का रास्ता निवासी मोहित को पकड़ा था। रिपोर्ट दर्ज नहीं होने के कारण उसे शांतिभंग में गिरफ्तार कर जेसी भेज दिया था। मामला दर्ज होने पर आरोपी मोहित को बुलाकर प्युताछ कर साथ के लोगों के बारे में जानकारी जुटाई जाएगी।

करौली में सांप्रदायिक सौहार्द के लिए निकाला शांति मार्च

करौली (निसं.)। करौली में गत दो दिन पूर्व दो पक्षों में हुए झगड़े के बाद फैली अशांति को लेकर शुक्रवार को शांति समिति के सदस्यों ने करौली शहर में पुलिस के अधिकारियों के साथ शांति मार्च निकालते हुए लोगों से भयमुक्त वातावरण में रहने की अपील की।

ज्ञात रहे कि गत दिन गुरुवार को करौली शहर के भूडारा बाजार में किसी मामले को लेकर दो समुदाय विशेष के लोगों में कहासुनी हो गई। और बात मारपीट तक पहुंच गई इस दौरान मुस्लिम समाज के दो लोग घायल हो गए जिनका अस्पताल में उपचार चल रहा है। जिला कलेक्टर अंकित कुमार सिंह की अध्यक्षता में हुई शांति समिति की बैठक के बाद सभी सदस्यों ने एक राय होकर कहा कि हमें लोगों के बीच जाना होगा। शुक्रवार को प्रातः 9 बजे शांति समिति के सदस्यों, हिंदू समाज के प्रमुख लोग एवं मुस्लिम धर्म गुरुओं के अलावा पुलिस अधिकारी भी साथ चल रहे थे। समिति के सदस्यों और पुलिस



करौली शहर के बाजारों में दुकानदारों से भय मुक्त होकर रहने व अफवाहों पर ध्यान नहीं देने की शान्ति समिति के सदस्यों ने अपील की।

अधिकारियों ने लोगों से शांति मीडिया पर किसी भी तरह की अफवाहें से दूर रहने की अपील की।

मुस्लिम समाज के धर्मगुरुओं ने कहा कि हमारा यही पैगाम है कि लोग अमन-चैन और शांति से अपना जीवन

■ शहर के भूडारा बाजार में हुई घटना के घायलों का करौली जिला अस्पताल में उपचार जारी है

जोए। इस दौरान शांति समिति के सदस्य वेद प्रकाश उपाध्याय, एडवोकेट ऊषी सिंह, कन्हैया लाल शर्मा, भूर सिंह चौधरी, पूर्व पार्षद विजय जाटव, सियायाम मीणा, हाफिज अब्दुल मुफ्ती इलियास, हाफिज वसीम, शफीक अहमद, करौली पुलिस उपाधीक्षक मनराज मीणा, कोतवाली थाना अधिकारी दिनेश चन्द, शहर पुलिस चौकी प्रभारी बृजराज शर्मा, जिला स्पेशल टीम के जवान एवं कई अन्य मौजूज लोग उपस्थित रहे।

आधुनिक मारवाड़ के निर्माता महाराजा उम्मेद सिंह को श्रद्धापूर्वक याद किया

जोधपुर (कासं)। शहर के लोगों ने शुक्रवार को आधुनिक मारवाड़ के निर्माता महाराजा उम्मेद सिंह को उनकी 119वीं जयंती पर श्रद्धापूर्वक याद किया। रेलवे स्टेशन के सामने स्थित उनकी प्रतिमा के समक्ष मुख्य समारोह आयोजित किया गया। पूर्व नरेश गजसिंह की उपस्थिति में आयोजित समारोह में कोणार्क कोर के कर्मांडिंग ऑफिसर लेफ्टिनेंट जनरल राकेश कपूर मुख्य अतिथि थे।

रेलवे स्टेशन के सामने स्थित स्टेच्युएल पर आज सुबह आयोजित समारोह के दौरान एयर कमांडर प्राबुल सिंह, डीआरएम जोधपुर गीतिका पांडे, महापौर वनिता सेठ व कुंती देवदा विशिष्ट अतिथि के रूप में उपस्थित थे। इस अवसर पर महाराजा उम्मेद सिंह की प्रतिमा के समक्ष पुष्पांजलि अर्पित की गई। वक्तव्यों ने उन्हें आधुनिक मारवाड़ का मुख्य सूत्रधार बताया। इसलिफ कहा जाता है जोधपुर का निर्माता : महाराजा उम्मेद सिंह को आधुनिक जोधपुर का निर्माता कहा जाता है। उनका जन्म आठ जुलाई 1903 को हुआ। वर्ष 1918 में मारवाड़ का महाराजा बनने के बाद



पूर्व नरेश गजसिंह की उपस्थिति में आयोजित समारोह में कोणार्क कोर के कर्मांडिंग ऑफिसर लेफ्टिनेंट जनरल राकेश कपूर भी मौजूद रहे।

उन्होंने जोधपुर के विकास पर ध्यान केंद्रित किया। उन्होंने यहां पर कई स्कूल और कॉलेज खुलवाए। साथ ही उनके कार्यकाल की सबसे बड़ी उपलब्धि जवाई बांध का निर्माण करवा वहां से नहर के जरिए पानी जोधपुर लाना रहा। इस कारण जोधपुर शहर के पेयजल संकट का स्थाई समाधान हुआ। वहीं उन्होंने अकाल पीड़ित मारवाड़ के लोगों

को रोजगार उपलब्ध कराने के लिए भव्य उम्मेद भवन का निर्माण करवाया। इसके अलावा शहर में महात्मा गांधी व उम्मेद अस्पताल का निर्माण करवाया। जो आज भी जोधपुर के लोगों की जरूरतों को पूरा कर रहे हैं। महाराजा उम्मेद सिंह ने उम्मेद स्टेडियम, उम्मेद उद्यान व जुबली कोर्ट का निर्माण कराया। इस कोर्ट में बरसों तक हाईकोर्ट

संचालित होता रहा। वहीं नागरिक उद्योग के क्षेत्र में बरसों पहले उन्होंने जोधपुर को अंतरराष्ट्रीय मानचित्र पर स्थापित कर दिया। उनके कार्यकाल में जोधपुर में फ्लाइंग क्लब स्थापित किया गया। उनके कार्यकाल के दौरान हवाई पर्यटन को बढ़ावा देने के लिए सिर्फ मारवाड़ में 23 हवाई पट्टियों का निर्माण कराया गया।

सहायक सांख्यिकी अधिकारी परीक्षा 2021 शांतिपूर्वक संपन्न

अजमेर, (कासं)। राजस्थान लोक सेवा आयोग द्वारा शुक्रवार को अजमेर एवं जयपुर जिला मुख्यालय के 89 केंद्रों पर सहायक सांख्यिकी अधिकारी परीक्षा 2021 शांतिपूर्वक संपन्न हुई। आयोग के संयुक्त सचिव आशुतोष गुप्ता ने बताया कि परीक्षा के लिए 27 हजार 994 अभ्यर्थी पंजीकृत किए गए थे। जिले 1 कंट्रोल रूम से प्राप्त सूचना के अनुसार लगभग 16 हजार 161 अभ्यर्थी परीक्षा में सहभागिता में हुए। अजमेर स्थित 31 परीक्षा केंद्रों पर अभ्यर्थियों का उपस्थिति प्रतिशत 49.49 तथा जयपुर स्थित 58 परीक्षा केंद्रों पर 62.54 प्रतिशत रहा।

कुत्ते ने छह साल के बच्चे का गाल चबाया

जयपुर। जयपुर घर के गार्डन में खेल रहे 6 साल के बच्चे को कुत्ते ने बुरी तरह नोंच लिया। बच्चे की आवाज सुनकर बचाने के लिए मां दौड़ी। महिला ने कुत्ते के कई डंडे मारे, लेकिन उसने बच्चे को नहीं छोड़ा। आवाज सुनकर पड़ोसी आए और कुत्ते के सिर पर डंडे से वार किए, जिससे वह भाग गया। मामला झुंझुनू जिले का गुरुवार शाम का है। गुरुवार को जयपुर के हॉस्पिटल में इलाज चल रहा है। बच्चे के गाल को कुत्ते ने इतनी बुरी तरह से नोंचा है कि उसकी प्लास्टिक सर्जरी की जाएगी।

प्रिंस रेबीज रोकथाम संस्थान के शैतान राम मीणा ने बताया कि झुंझुनू

■ चीख सुनकर पहुंची मां भी नहीं बचा पाई, प्लास्टिक सर्जरी करनी पड़ेगी

चिड़ावा के चाना गांव में विनोद कुमार स्वामी के बेटे पर कुत्ते ने अटक किया। कॉमिटरिशन एजमा को तैयारी कर रहा विनोद अपनी पत्नी और बेटे वंश के साथ यहां रहता हैं। वंश सेकेंड क्लास में पढ़ रहा है। गुरुवार शाम 5:30 बजे वंश घर के अंदर बने गार्डन में खेल रहा था। मुख्य गेट खुला होने के कारण आवाज कुत्ता घर के अंदर घुस आया।

गार्डन में खेलने के दौरान कुत्ते ने बच्चे पर अटक कर दिया। कुत्ते ने उसके गाल को नोंच लिया। बेटे वंश के चिल्लाने

की आवाज सुनकर उसकी मां घर के अंदर से दौड़कर बाहर आई। जमीन पर बेटे को खून से लथपथ हालत में देखकर चिल्लाने लगीं। पास पड़े डंडे से कुत्ते को मारा, लेकिन उसने बच्चे को नहीं छोड़ा। चिल्लाने की आवाज सुनकर पड़ोसी दौड़कर आए। बच्चे को कुत्ते से हड़वाने के लिए उसके सिर पर डंडे से दो-तीन वार किए। इसके बाद बच्चे को छोड़कर कुत्ता वहां से भाग गया।

एक से दूसरे हॉस्पिटल लेकर भागता रहा पिता : बच्चे के गाल को

कुत्ते ने नोंच लिया। कपड़े से बांधकर दर्द से चिल्लाते मासूम को पिता बाइक से झुंझुनू के मेट्रो हॉस्पिटल लेकर पहुंचा। डॉक्टर की सलाह पर वहां से झुंझुनू के राजकीय बीडी हॉस्पिटल में ले जाया गया। हॉस्पिटल की इमरजेंसी में बच्चे को एंटीबैक्टीरियल और एंटीबैक्टीरियल और टीटी का इंजेक्शन लगा गया। गंभीर हालत को देखते हुए उसे जयपुर रेफर कर दिया। जयपुर में परिजनों ने बच्चे को एक प्राइवेट हॉस्पिटल में दिखाया। जहां मना करने के बाद देर रात हॉस्पिटल में भर्ती करवाया गया। रात करीब 12 बजे बच्चे को टीटी के प्लास्टिक सर्जरी वार्ड में भर्ती कराया है।

रीट परीक्षा के लिए प्रश्न पत्रों की सुरक्षा सर्वोच्च प्राथमिकता : एलएन मंत्री

अजमेर, (कासं)। राजस्थान माध्यमिक शिक्षा बोर्ड के प्रशासक और रीट के मुख्य समन्वयक एलएन मंत्री ने कहा है कि रीट परीक्षा 2022 के लिए प्रश्न पत्रों की सुरक्षा को सर्वोच्च प्राथमिकता दी गई है। इस परीक्षा के आयोजन के लिए राई के सभी परीक्षा केन्द्रों पर प्रश्न पत्र वितरण से लेकर परीक्षा समाप्ति तक के प्रत्येक घटनाक्रम का विडियो फिल्मांकन किया जायेगा। रीट परीक्षा 23 व 24 जुलाई को आयोजित होगी। स्तर प्रथम की परीक्षा 23 जुलाई को प्रथम पारी में और स्तर द्वितीय की परीक्षा 23 जुलाई को द्वितीय पारी और 24 जुलाई को प्रथम और द्वितीय पारी में आयोजित होगी। रीट परीक्षा का आयोजन सिर्फ जिला मुख्यालय पर स्थित परीक्षा केन्द्रों पर ही होगा। इसके लिए 1,376 परीक्षा केन्द्र बनाये गये हैं। मंत्री शुक्रवार को रीट कार्यालय में रीट परीक्षा 2022 के सफल आयोजन के लिए आयोजित राज्य के समस्त जिला शिक्षा अधिकारियों (माध्यमिक) मुख्यालय एवं अतिरिक्त जिला शिक्षा अधिकारियों (माध्यमिक) मुख्यालय की बैठक को संबोधित कर रहे थे। उन्होंने कहा कि पिछले कुछ समय से प्रश्न पत्रों के लगातार लीक होने की घटनाओं के

■ रीट परीक्षा के सफल आयोजन के लिए समस्त जिला शिक्षा अधिकारियों (माध्यमिक) मुख्यालय एवं अतिरिक्त जिला शिक्षा अधिकारियों (माध्यमिक) मुख्यालय की बैठक

महेंजर इस परीक्षा का आयोजन बड़ी चुनौती है लेकिन राज्य सरकार, पुलिस प्रशासन और शिक्षा विभाग के सहयोग से बोर्ड इस चुनौती पर बखूबी पार पा लेगा। रीट की समन्वयक और राजस्थान बोर्ड की सचिव मेघना चौधरी ने कहा कि रीट की परीक्षा के लिए सर्वोच्च सुरक्षा मानकों को अपनाया गया है। राज्य के सभी परीक्षा केन्द्रों के सभी कक्षाओं में सी.सी.टी.वी. कैमरे लगाये जा रहे हैं। इसके लिए 30 हजार से भी अधिक सी.सी.टी.वी. कैमरे लगाने का कार्यदश जारी किया गया है। राज्य के सभी

कोषागार और संग्रहण केन्द्र भी सी.सी.टी.वी. कैमरे की मदद में होंगे। सभी परीक्षा केन्द्रों के सभी कक्षाओं को मॉनिटरिंग सी.सी.टी.वी. कैमरे के माध्यम से संबंधित जिले के पुलिस अभय कमाण्ड सेंटर के द्वारा भी की जायेगी। रीट कार्यालय में भी सभी जिलों के परीक्षा केन्द्रों पर तीसरी आंख के रूप में निगाह रखने की दृष्टि से बड़े स्क्रीन मॉनिटर लगाये जा रहे हैं। रीट के स्तर पर इन सी.सी.टी.वी. कैमरे के लिंक पुलिस के अलावा सुरक्षा एजेंसियों को भी उपलब्ध कराये जायेगी। रीट परीक्षा में सभी परीक्षा केन्द्रों पर फ्रिस्किंग को जायेगी व परीक्षा केन्द्र पर प्रवेश से पहले सभी परीक्षार्थियों, वीक्षकों और कार्मिकों की पुलिस द्वारा उपकरणों के माध्यम से गहन जांच व दृष्टि से होगी की उनके पास कोई मोबाइल फोन, ब्लूटूथ, इलेक्ट्रॉनिक डिवाइस या अनुचित साधन न हों। परीक्षा कार्य में प्रयुक्त होने वाले सभी वाहन जीपीएस से युक्त होंगे। सी.सी.टी.वी. कैमरे के साथ-साथ सभी पेपर कॉन्टिनेटर्स के लिए एक-एक विडियोग्राफर भी नियुक्त किया जा रहा है जो प्रश्न पत्र के पैकेट प्राप्त करने, खोलने और ओ.एन.आर. शैट पैक करने की विशेष रूप से फिल्मांकन करेगा।

जनप्रतिनिधियों ने बिजली, पानी और सड़क के मुद्दों पर मचाया हंगामा, जिम्मेदारों की बोलती बंद

पंचायत समिति सभागार में साधारण सभा की बैठक हुई

हिंडौन सिटी, (कासं)। पंचायत समिति के सभागार में शुक्रवार को आयोजित हुई साधारण सभा की बैठक के दौरान जनप्रतिनिधियों ने अपने-अपने क्षेत्रों की खस्ताहाल सड़क सहित बिजली और पानी के मुद्दों पर हंगामा मचा दिया और जिम्मेदारों की बोलती बंद कर दी। हालांकि इस दौरान पंचायत समिति प्रधान ने शीघ्र समस्याओं के समाधान का आश्वासन भी दिया और अधिकारियों को आवश्यक निर्देश दिए। उल्लेखनीय है कि शहर के पंचायत समिति सभागार में पंचायत समिति क्षेत्र के पंचायत समिति सदस्य, ग्राम पंचायत सरपंच व जनप्रतिनिधियों की साधारण सभा की बैठक आयोजित हुई। जिसमें उपस्थित जनप्रतिनिधियों ने अपने-अपने क्षेत्रों की खस्ताहाल सड़कों की समस्याओं को प्रमुखता से उठाया। लोगों का आरोप था कि उपखंड मुख्यालय से जुड़े खरेटा, घोसला, बजना, बनकी, सहित दर्जनों गांव की सड़कें पूरी तरह जर्जर हालत में हैं। जहां दुर्घटना वाहनों



बैठक को प्रधान ने सम्बोधित कर समस्या हल करवाने का आश्वासन दिया।

तक का निकलना मुश्किल है। आए दिन वाहन वहां लोग जख्मी हो रहे हैं। आरोप लगाते हुए यह भी कहा कि सड़कों की मरम्मत और पुनर्निर्माण के लिए कई बार सार्वजनिक निर्माण विभाग के अभियंताओं को अवगत करा दिया गया लेकिन हालत उस के तब बने हुए है।

कार ने डिवाइडर को तोड़ राहगीर को कुचला, एक की मौत, 5 घायल



सागरपाड़ा के पास हाइवे पर अनियंत्रित कार पलट गई।

धौलपुर, (निसं)। धौलपुर शहर में सागरपाड़ा के पास हाइवे पर शुक्रवार शाम एक अनियंत्रित स्विफ्ट कार डिवाइडर को तोड़ते हुए सड़क पार कर गई। जिसने दूसरी तरफ चाय पीने जा रहे बुजुर्ग को टक्कर मार दी और इसके बाद कार पलट गई। घटना में कार सवार एक युवक की मौत हो गई, जबकि हादसे में चाय पीने जा रहे बुजुर्ग सहित पांच लोग घायल हो गए। जिन्हें इलाज के लिए एंबुलेंस की मदद से जिला अस्पताल धौलपुर में भर्ती कराया गया है। हादसे की सूचना मिलते ही मौके पर पहुंची ट्रैफिक और चंबल चेक पोस्ट पुलिस की मदद से सभी घायलों को इलाज के लिए भर्ती कराने के बाद दो की हालत

■ दो की हालत नाजुक, गोवर्धन की परिक्रमा देकर लौट रहे थे कार सवार

गंभीर होने पर उन्हें रेफर किया गया है। कोतवाली थाने के सब इंस्पेक्टर जगदीश चंद्र ने बताया कि स्विफ्ट गाड़ी में सवार सभी लोग मुरैना जिले के देवगढ़ थाना क्षेत्र के रहने वाले हैं। जो गोवर्धन की परिक्रमा देकर वापस मुरैना मध्य प्रदेश की ओर जा रहे थे। इसी

दौरान कार चालक ने सागरपाड़ा के पास नियंत्रण खो दिया। जिस वजह से कार डिवाइडर को तोड़ते हुए सड़क के दूसरी ओर बुजुर्ग राहगीर को टक्कर मारते हुए पलट गई। हादसे में चाय पीने जा रहा बुजुर्ग राहगीर मुंशी ध्रुव सिंह पुत्र खरगा (59) गंभीर रूप से घायल हो गया। जबकि कार सवार मुरैना निवासी ध्रुव सिंह पुत्र गजराज की मौके पर मौत हो गई। उन्होंने बताया कि हादसे में कार में सवार महिला सोमा पत्नी गिराज और सरस्वती पुत्री जहारा सिंह के साथ सोनू पुत्र बदले और सोनू पुत्र जहारा गंभीर रूप से घायल हो गए। जिनमें से राहगीर बुजुर्ग और कार सवार सोनू की हालत गंभीर होने पर उन्हें रेफर किया गया है।

जनसंख्या रोकने के प्रयासों में बांसवाड़ा जिला राज्य में दूसरे स्थान पर

बांसवाड़ा, (निसं)। जनसंख्या स्थायित्व के क्षेत्र में बांसवाड़ा जिला राज्य में दूसरे स्थान पर रहा है। जिला कलेक्टर प्रकाशचंद्र शर्मा के नेतृत्व में चिकित्सा विभाग के इस बेहतरीन कार्य पर चिकित्सा, स्वास्थ्य एवं परिवार कल्याण विभाग राजस्थान सरकार के सचिव डॉ. पृथ्वी ने प्रशंसा कर बधाई दी है। वहीं जिले के लिए दोहरी खुशी इस बात की है कि पीपीआईसीडी निवेशन में पहला स्थान मिला है। जिला कलेक्टर प्रकाशचंद्र शर्मा ने बताया कि राज्य के मिशन परिवार विकास की श्रेणी में जिले को दूसरा स्थान प्राप्त हुआ है। चिकित्सा विभाग के इस उत्कृष्ट कार्य से राज्य के स्वास्थ्य सूचकों में अपेक्षित सुधार लाने का सहयोग मिलेगा। उन्होंने बताया कि विश्व जनसंख्या दिवस पर राज्यस्तरीय

■ पीपीआईसीडी निवेशन में प्रथम, जिला कलेक्टर के नेतृत्व में टीम का राज्यस्तर पर होगा सम्मान

समारोह में सीएमएचओ को सम्मानित किया जाएगा। जयपुर में 11 तारीख को होने वाले समारोह में बांसवाड़ा की टीम को दो लाख रूपए और प्रशस्ति पत्र से सम्मानित किया जाएगा। इसके लिए अतिरिक्त मुख्य चिकित्सा एवं स्वास्थ्य अधिकारी डॉ.बीआर मीणा को आमंत्रित किया गया है। मिशन परिवार विकास के तहत चयनित जिलों के जिला अस्पताल में बांसवाड़ा का महात्मा गांधी अस्पताल प्रथम रहा है।

सभापति भाटी व पार्षद सोनी के बीच विकास कार्य को लेकर हुई तू-तू, मैं-मैं

पाली (निसं)। नगर परिषद के भाजपा पार्षदों में आपसी कलह रुकने का नाम नहीं ले रही है। कुछ दिन पूर्व कलेक्ट्रेट के बाहर हुए विवाद को पुलिस ने शांत करवाया तो शुक्रवार को एक बार फिर भाजपा की महिला पार्षद व नगर परिषद सभापति रेखा राकेश भाटी में विवाद हो गया और देखते ही देखते विवाद इतना बढ़ गया कि पुलिस को बीच में हस्तक्षेप करना पड़ा और दोनों पक्षों को समझाई कर मामला शांत करवाया। बताया जा रहा है कि वार्ड 45 की भाजपा पार्षद खुशबू सोनी अपने वार्डवासियों के साथ नगर परिषद

सभापति रेखा राकेश भाटी से मिलने नगर परिषद पहुंची और अपने वार्ड की समस्याओं के बारे में सभापति को बताया तो सभापति नाराज हो गईं और पार्षद व सभापति के बीच तू तू मैं मैं हो गई। दोनों के बीच विवाद के बाद में बड़ी संख्या में वार्ड के लोग भी मौके पर पहुंच गए और विवाद बढ़ने लगा। वार्ड में विकास कार्य को लेकर दर्जनों महिलाओं व पुरुषों ने सभापति रेखा भाटी के खिलाफ हाथ हाथ के नारे भी लगाए। जिसके बाद कोतवाली थाना पुलिस मौके पर पहुंची और सभापति से भिड़ को हटाते हुए मामले को शांत करवाया, वहीं

सभापति के रवैए से नाराज भाजपा कार्यकर्ता विधायक ज्ञानचंद पारख के घर पहुंचे तथा विधायक से सभापति की शिकायत करने के साथ कहा कि अगर समय पर वार्ड में काम नहीं हुआ तो वार्ड वासियों के साथ नगर परिषद के बाहर धरने पर बैठेंगे। जिस पर विधायक ने नगरपरिषद आयुक्त से बात कर शीघ्र काम करवाने का आश्वासन दिया। तब जाकर मामला शांत हुआ गौतमलब है ही पिछले काफी समय से भाजपा के ही पार्षदों में नगर परिषद के सभापति के खिलाफ असंतोष है और कई बार इनका विवाद सड़क पर भी आ चुका है।

पिछले एक महीने में विश्व क्रिकेट में सबसे ज्यादा चर्चा 'बाजबॉल' की हुई है लेकिन इसके प्रेरणास्रोत इंग्लैंड के टेस्ट कोच ब्रेंडन मैकुलम को इसके बारे में अनवरत चर्चा हास्यास्पद लगती है। मैकुलम के उपनाम 'बाज' से प्रेरित 'बाजबॉल' टेस्ट क्रिकेट में इंग्लैंड के

बदले तेवरों से जुड़ा है। मैकुलम के कोच बनने के बाद से इंग्लैंड की टीम पूरी तरह से बदली हुई दिख रही है। न्यूजीलैंड को 3.0 से हराने के बाद भारत के खिलाफ पांचवें और आखिरी टेस्ट में रिकार्ड 378 रन का लक्ष्य हासिल करके उसने जीत दर्ज की।

क्या आप जानते हैं? ... फ्रांस 1938 में खेले गये तीसरे विश्वकप फुटबॉल में पहली बार मेजबान देश और गत चैंपियन को बिना क्वालीफाई करे प्रवेश देने की प्रथा शुरू हुई।



विराट ने निश्चित रूप से आईपीएल के अंत में थोड़ा आराम किया था। लेकिन मुझे ऐसा लगता है कि उसे विश्राम की जरूरत है। ऐसा लगता है कि उसे क्रिकेट से तीन महीने दूर रहने की जरूरत है। उसे समुद्री तट पर जाकर बैठना और समय बिताना चाहिए। - माइकल वॉन

इंग्लैंड के पूर्व कप्तान, विराट कोहली के बारे में।



खेल जगत



भारत ने पहला टी-20 जीता

इंग्लैंड को 50 रन से हराया

साउथैम्पटन, 8 जुलाई। हार्दिक पांड्या (51 रन, चार विकेट) के ऑल राउंड प्रदर्शन की बदौलत भारत ने इंग्लैंड को पहले टी20 मुकाबले में 50 रन से मात दी। भारत ने साउथैम्पटन में खेले गये मैच में पहले बल्लेबाजी करते हुए इंग्लैंड के सामने 199 रन का लक्ष्य रखा था, जिसके जवाब में इंग्लैंड सिर्फ 148 रन पर ही ऑल आउट हो गया। 199 रन के लक्ष्य का पीछा करते हुए इंग्लैंड ने अपने शुरुआती चार विकेट सिर्फ 33 रन पर ही गंवा दिये। सलामी बल्लेबाज जोस बटलर को भुवनेश्वर कुमार ने पहली ही बॉल पर बोल्ट किया, जिसके कुछ देर बाद ही पांड्या ने डेविड मलान (21) और लायाम लिविंग्स्टोन (0) को पवेलियन लाटायया। हार्दिक ने जेसन रॉय का भी विकेट लिया जो 16 गेंदें खेलकर सिर्फ चार रन बना पाये। इसके बाद हैरी ब्रुक और मोईन अली ने इंग्लैंड को मैच में वापस लाने के प्रयास में पांचवें विकेट के लिये 61 रन जोड़े। युजवेंद्र चहल की गेंद पर आउट होने से पहले ब्रुक ने 23 गेंदों पर दो चौकों और एक छक्के की बदौलत 28 रन बनाये, जबकि मोईन ने 20 गेंदों पर चार चौकों और एक छक्के की मदद से 36 रन की पारी खेली।



इसके अलावा क्रिस जॉर्डन ने 26 (17) रन की पारी में दो चौके और एक छक्का लगाया। इनके अलावा कोई बल्लेबाज महत्वपूर्ण योगदान नहीं दे सका और नियमित अंतराल पर विकेट गंवाते हुए इंग्लैंड 148 रन पर ऑल आउट हो गया। भारत के लिये पांड्या ने 33 रन देकर चार विकेट लिये, जबकि टी20 में अपना पदार्पण कर रहे अर्शदीप सिंह (18/2) और चहल (32/2) को भी दो-दो विकेट प्राप्त हुए। इससे पहले, आलराउंडर हार्दिक पांड्या (51) के शानदार अर्धशतक और सुर्वकुमार यादव (39), दीपक हुड्डा (33) तथा कप्तान रोहित शर्मा (24) की तेज तर्रार पारियों

से भारत ने 20 ओवर में आठ विकेट पर 198 रन का मजबूत स्कोर बना लिया। भारत ने टॉस जीतकर पहले बल्लेबाजी करने का फैसला किया। भारत ने पांचवें प्ले में शानदार बल्लेबाजी करते हुए 66 रन टोक डाले। कोरोना से उबरने के बाद टीम में लौटे कप्तान रोहित शर्मा ने 14 गेंदों में पांच चौकों की मदद से 24 रन बनाये। ईशान किशन आठ रन बनाकर आउट हुए। दोनों बल्लेबाजों को ऑफ स्पिनर मोईन अली ने आउट किया।

चोट के कारण विम्बलडन से हटे राफेल नडाल

लंदन, 8 जुलाई। 22 बार के ग्रैंड स्लैम विजेता राफेल नडाल ने शुक्रवार को होने वाले सेमीफाइनल से पहले विम्बलडन से नाम वापस ले लिया है। नडाल ने गुरुवार को ऑल इंग्लैंड लॉन टेनिस क्लब में आयोजित संवाददाता सम्मेलन में कहा, "मुझे पेट में दर्द हो रहा है। एक मांसपेशी फट गई है। मैंने (नाम वापस लेने का) फैसला किया क्योंकि मुझे विश्वास नहीं है कि मैं इन परिस्थितियों में दो मैच जीत सकता हूँ।" टेलर फिट्ज़ के खिलाफ पांच सेट की क्वार्टर फाइनल जीत के दौरान नडाल चोट से जूझ रहे थे, हालांकि मैच के बाद उन्होंने कहा कि समस्या कुछ दिन पहले शुरू हुई थी। अपने पिता और बहन के उस मैच में जल्दी संन्यास लेने का आग्रह करने के बावजूद, नडाल 4 घंटे-20 मिनट चले मुकाबले में 3-6, 7-5, 3-6, 7-5, 7-6 (10-4) से जीत दर्ज करने में सफल रहे।



हार्दिक ने युवराज का कारनामा दोहराया

साउथम्पटन, 8 जुलाई। आलराउंडर हार्दिक ने इंग्लैंड के खिलाफ पहले टी 20 में 51 रन बनाने के अलावा चार विकेट लेकर युवराज सिंह के कारनामे को दोहरा दिया है। युवराज के बाद हार्दिक ही एक ऐसे भारतीय खिलाड़ी हैं, जिसने एक टी20 मैच में 50 रन भी बनाए और चार विकेट भी लिए। हार्दिक पांड्या चोटिल होने के कारण 2018 से 2020 तक क्रिकेट से दूर रहे। इस दौरान उनके करियर पर कई सवाल उठाए गए। यह भी कहा गया कि उनका करियर ज्यादा लंबा नहीं चलेगा। क्या वह पुराने हार्दिक बन पाएंगे? क्या वह चोट मुक्त रह सकते हैं? क्या वह गेंदबाजी कर सकते हैं? यदि हां, तो क्या वह अपनी गति और मैदान पर अपनी पुरानी तीव्रता को फिर से वापस ला सकते हैं? फिर आईपीएल 2022 की शुरुआत में आपने सोचा कि वह कप्तानी के दबाव को कैसे झेल पाएंगे और अपने खेल को कैसे आगे बढ़ा पाएंगे? सीजन की शुरुआत में फिर आपने सोचा कि क्या वह गुजरात टाइटन्स के बल्लेबाजी क्रम को मजबूत बनाने के लिए अतिरिक्त दबाव ले रहे हैं और खूद बल्लेबाजी क्रम के सारे कार्यों को पूरा कर रहे हैं। वह नंबर तीन और चार पर बल्लेबाजी करते हुए पारी खत्म होने तक बल्लेबाजी कर रहे थे। कुल

मिलाकर एक खिलाड़ी कई काम एक साथ पूरी जिम्मेदारी के साथ करना चाह रहा था। शुक्रवार को हार्दिक ने जबरदस्त खेल दिखाया। टी20 विश्व कप के बाद भारत के लिए यह सबसे कठिनतम मैचों में एक था। इंग्लैंड की टीम इस फॉर्मेट में काफी अच्छी है। इस मैच में हार्दिक ने पहले अर्धशतक बनाया और फिर चार विकेट लिए। इससे पहले एक ही मैच में 50 रन बनाते हुए चार विकेट लेने का काम सिर्फ युवराज सिंह ने किया था। हार्दिक ने कहा, मैं अपने क्रिकेट का आनंद ले रहा हूँ। मैंने अपने शरीर पर काफी काम किया है और मैं इसके लिए लगातार तैयारी कर रहा था। मैंने पिछले साल एक लंबा ब्रेक लिया था। इसी कारण से मैं इस चीज पर पूरा ध्यान दे रहा था कि मैं मैदान पर बढ़िया प्रदर्शन करने लिए बिल्कुल तैयार रहूँ और मैं इस प्रयास में सफल रहा।" मैं अपने खेल पर पूरा ध्यान देना चाहता था लेकिन एक समय ऐसा भी आया कि मुझे एक ब्रेक की आवश्यकता थी। अगर मैं अपने खेल का आनंद नहीं ले सकता हूँ तो मेरा खेलना कहीं से भी सार्थक नहीं है। मेरे लिए पूरा मामला तीव्रता और प्रयास का है। जब मैंने उस मामले में संतोषजनक कार्य कर लिया तो मुझे काफी संतुष्टि हुई।"

नस्लवादी दुर्त्यवहार की खबरें सुनकर निराश हूँ : स्टोक्स

साउथम्पटन, 8 जुलाई। भारत के खिलाफ पांचवें टेस्ट मैच के दौरान दर्शकों के साथ नस्लवाद के आरोपों के बीच इंग्लैंड के कप्तान बेन स्टोक्स ने कहा कि खेलों में नस्लवाद के लिए कोई जगह नहीं है। इस टेस्ट के चौथे दिन के खेल के दौरान कई भारतीय समर्थकों ने नस्लीय दुर्त्यवहार की घटनाओं का आरोप लगाया था। इंग्लैंड की टीम ने इस मैच को जीतकर श्रृंखला 2-2 से बराबर की। स्टोक्स ने अपने ट्विटर हैंडल पर लिखा, " पिच पर शानदार सप्ताह लेकिन एजबेस्टन में नस्लवादी दुर्त्यवहार की खबरें सुनकर वास्तव में निराश हूँ। खेल में इसके लिए कोई जगह नहीं है।" उन्होंने लिखा, "उम्मीद है कि सफेद गेंद की श्रृंखला में सभी प्रशंसकों को अच्छा अनुभव होगा और माहौल पाटी जैसा होगा। क्रिकेट इसी के बारे में है।"

करीबी मुकाबले में न्यूजीलैंड से 3-4 से हारा भारत



एम्स्टल्विन, 8 जुलाई। भारतीय महिला हॉकी टीम शुक्रवार को एफआईएफ महिला हॉकी विश्व कप में आखिरी सेकंड तक चले रोमांचक मुकाबले में न्यूजीलैंड से 3-4 से हार गयी। इस हार के बाद भारतीय टीम अब क्रॉस ओवर मैच में 10 जुलाई को स्पेन से बिडेगी की और इस मुकाबले की विजेता टीम का क्वार्टरफाइनल में 13 जुलाई को

ऑस्ट्रेलिया से मुकाबला होगा। न्यूजीलैंड ने पूरी भी मुकाबले में टूर्नामेंट के अन्त में पहली जीत तलाश रही भारतीय टीम को 4-3 से मात दी। भारत की ओर से वंदना कटारिया ने मैच के चौथे मिनट में ही पहला गोल कर टी टीम को शुरुआती बढ़त दिलाई, मगर कुछ देर बाद ही ऑलिविया मेरी ने पेनल्टी कॉर्नर को गोल में बदल कर मैच को 1-1 की बराबरी पर पहुंचा दिया। दूसरे क्वार्टर के समाप्त होने से टीक पहले टेस्ट जाँप ने एक बार गेंद को गोल में पहुंचाकर न्यूजीलैंड को 2-1 की बढ़त दिलाई। तीसरा क्वार्टर शुरू होते ही फ्रांसिस डेवीज ने गोल कर भारत की मुश्किलें बढ़ा दीं।

50 के हुए गांगुली

नयी दिल्ली, 8 जुलाई। भारत के पूर्व कप्तान और भारतीय क्रिकेट कंट्रोल बोर्ड के अध्यक्ष सौरव गांगुली ने शुक्रवार को अपना 50वां जन्मदिन मनाया। कोलकाता के प्रिंस ने अपने अंतरराष्ट्रीय करियर की शुरुआत 1992 में वेस्ट इंडीज के खिलाफ गाबा में की थी। उन्होंने 1996 में अपना पहला टेस्ट मैच लॉर्ड्स में खेला जहाँ उन्होंने 131 रन की शतकीय पारी खेलकर लॉर्ड्स के ऑनर्स बोर्ड में अपना नाम दर्ज करवा लिया।

यूएफा चैंपियंस लीग के लिये पूरी तरह तैयार हूँ : मनीषा

नयी दिल्ली, 8 जुलाई। स्टार स्ट्राइकर मनीषा कल्याण यूएफा चैंपियंस लीग में अपनी छाप छोड़ने के लिये पूरी तरह से तैयार हैं जिसमें इससे पहले कोई भी भारतीय महिला फुटबॉलर नहीं खेली है। मनीषा ने हाल में साइप्रस के क्लब अपोलोन लेडीज एफसी से अनुबंध किया है जो यूएफा महिला चैंपियंस लीग क्वालीफिकेशन में खेलेगा। 20 साल की यह खिलाड़ी पिछले साल ब्राजील के खिलाफ उसकी ही सरजमीं पर गोल करके सुर्खियों में आयी थी। मनीषा ने कहा, "चैंपियंस लीग जैसे टूर्नामेंट में प्रत्येक खिलाड़ी खेलने का सपना देखता है और इसमें खेलने का मौका मिलने का विचार करना ही इतना रोमांचकारी है। मैं अपनी तरफ से चैंपियंस लीग में खेलने और अपनी टीम की मदद करने के लिये शत प्रतिशत तैयार हूँ। मनीषा के अलावा भारतीय विंगर डांगमेई टोस ने इस महीने के शुरू में उज्बेकिस्तान के नासफ एफसी से करार किया है।

लाबुशेन, स्मिथ के शतकों से ऑस्ट्रेलिया मजबूत

गाले, 8 जुलाई। ऑस्ट्रेलिया ने स्टीव स्मिथ (109 नाबाद) और मार्नस लाबुशेन (104) के शतकों की बदौलत श्रीलंका के खिलाफ दूसरे टेस्ट के पहले दिन शुक्रवार को पांच विकेट के नुकसान पर 298 रन का मजबूत स्कोर बना लिया। ऑस्ट्रेलिया के पहले दिन के नायक स्मिथ रहे जिन्होंने अपना 218वां टेस्ट शतक लगाया। स्मिथ 212 गेंदों की अपनी पारी में 14 चौके लगाकर 109 रन पर नाबाद है। 87 मैच खेल चुके स्मिथ ने अपना छिन्नला अंतरराष्ट्रीय टेस्ट शतक पार किया 2021 में जड़ा था।



टॉस जीतकर पहले बल्लेबाजी करने उतरी ऑस्ट्रेलिया ने सलामी बल्लेबाज डेविड वॉर्नर का विकेट

ख्याजा ने 77 गेंदों पर चार चौकों के साथ 37 रन बनाये। दोनों सलामी बल्लेबाजों के पवेलियन लौटने के बाद रैंक टर्नर पिच पर स्मिथ-लाबुशेन की जोड़ी ने मोर्चा संभालकर 134 रन की साझेदारी की। दोनों ने रमेश मंडिस और प्रभात जयसूर्या की सटीक गेंदबाजी का संयम से जवाब दिया। चाय से ठीक पहले आउट हुए लाबुशेन ने 156 गेंदों पर 12 चौकों के साथ 104 रन बनाये। लाबुशेन के बाद ट्रेविस हैड (12) और केमरन ग्रीन (4) भी जल्दी आउट हो गये।

फीफा से भ्रष्टाचार के आरोप में ब्लैटर और प्लाटिनी बरी

बेलिनजोना, स्विट्जरलैंड, 8 जुलाई। फीफा के पूर्व अध्यक्ष सेप ब्लैटर और मिशेल प्लाटिनी को स्विट्जरलैंड की एक आपराधिक अदालत ने फीफा से धोखाधड़ी करने के आरोप से शुक्रवार को बरी कर दिया। भ्रष्टाचार के आरोपों से पहले ये जोड़ी फुटबॉल संचालन के मामले में दुनिया की सबसे शक्तिशाली हस्तियों में शामिल थी। ब्लैटर ने 17 साल तक फीफा का नेतृत्व किया था जबकि फ्रांस के पूर्व दिग्गज फुटबॉलर प्लाटिनी यूएफा के अध्यक्ष थे और ब्लैटर के बाद फीफा अध्यक्ष बनने के सबसे मजबूत दावेदारों में एक थे। यह मामला लगभग एक दशक पहले का है। ब्लैटर की मंजूरी से फीफा ने 2011 में प्लाटिनी को इस वैश्विक निकाय के काम के लिए दो मिलियन डॉलर (मौजूदा दर से लगभग 16 करोड़ रुपये) का भुगतान किया था। इस मामले में पिछले महीने बेलिनजोना में स्विट्जरलैंड की संघीय आपराधिक अदालत में 11 दिनों की सुनवाई हुई थी।

बीच में मैं दबाव के कारण खेल का आनंद नहीं ले रही थी : हरमनप्रीत कौर

कोलम्बो, 8 जुलाई। भारत की वनडे और टी20 अंतर्राष्ट्रीय कप्तान हरमनप्रीत कौर ने वर्तमान में अपने अच्छे फॉर्म का श्रेय खुद के साथ की हुई बातचीत को दिया है। साथ ही उन्होंने बताया कि अब वह मैदान पर खेल का आनंद लेने लगी है। उन्हें इस बात की खुशी है कि अब उनके पास कभी भी गेंदबाजी करने की आजादी है जो पहले टीम की रणनीति और गेम प्लान के तहत संभव नहीं था। श्रीलंका के विरुद्ध 2-1 से जीती टी20 अंतर्राष्ट्रीय सीरीज में महत्वपूर्ण योगदान देने के बाद हरमनप्रीत ने तीन वनडे मैचों में कुल 119 रन बनाए। इसमें तीसरे मैच में 88 गेंदों पर 75 रनों की मैच जितावर पारी शामिल थी जिससे भारत ने बतौर पूर्णकालिक कप्तान उनके कार्यकाल की पहली वनडे सीरीज को क्लिन स्वीप किया। टी20 अंतर्राष्ट्रीय सीरीज की तरह वनडे सीरीज में भी कप्तान प्लेयर



ऑफ द सीरीज चुनी गई। यह स्वीकार करते हुए कि पिछले कुछ समय से वह खेल का आनंद नहीं ले रही थी, हरमनप्रीत ने बताया कि वह प्रसन्न है कि इस दौर पर उनकी सभी योजनाएं सफल हुईं। हरमनप्रीत ने कहा, "मेरे

क्रॉविकजक-स्कूपस्की ने लगातार दूसरी बार जीता मिश्रित युगल खिताब

लंदन, 8 जुलाई। अमेरिका की डेसिरे क्रॉविकजक और ब्रिटेन के नील स्कूपस्की ने ऑस्ट्रेलिया के मैथ्यू एब्डेन और सैम स्टोरसुर के साथ मिलकर लगातार दूसरी बार विम्बलडन का मिश्रित युगल खिताब अपने नाम किया। क्रॉविकजक-स्कूपस्की की जोड़ी ने गुरुवार को खेले गये मुकाबले में ऑस्ट्रेलियाई युगल को हराकर जीता। यह 6-4, 6-3 के सीधे सेटों में मात दी। इससे पिछले कुछ महीनों में मैं यही करने की कोशिश कर रही हूँ।" उन्होंने आगे कहा, "साथ ही टीम के खेलने के अंदाज के देखकर मुझे और प्रसन्नता हो रही है। मैं हमारे तेज गेंदबाजों को मॉर्कि देना चाहती थी और मुझे खुशी है कि उन्होंने देना शुरूआती ओवरों में हम हमेशा स्पिनरों पर निर्भर करते थे लेकिन उन्होंने जिम्मेदारी ली कि वह प्रसन्न है कि इस दौर पर उनकी सभी योजनाएं सफल हुईं। हरमनप्रीत ने कहा, "मेरे लिए यह महत्वपूर्ण है कि मैं हर एक पल का आनंद लूं। बीच में मैं आनंद नहीं ले रही थी क्योंकि मैंने बहुत दबाव बना लिया था जो किसी के साथ हो सकता है। मैं उस दौर से गुजर रही थी लेकिन अब मैंने मज्जे करने का प्लान बनाया है। मैच की स्थिति जो भी हो, मैं क्रोज़ पर खड़े रहकर टीम को योयान्डन दूँगी। इससे पिछले कुछ महीनों में मैं यही करने की कोशिश कर रही हूँ।"

पूरन की कप्तानी पारी, पांच विकेट से जीता वेस्टइंडीज

गयाना, 8 जुलाई। वेस्ट इंडीज ने निकोलस पूरन (74) और काइल मेयर्स (55) की अर्द्धशतकीय पारियों की बदौलत बांग्लादेश को तीसरे टी20 में पांच विकेट से मात दी। तीन मैचों की श्रंखला का पहला मैच बारिश में धुलने के बाद वेस्ट इंडीज ने बाकी दोनों मैच जीतकर सीरीज 2-0 से अपने नाम की। बांग्लादेश ने टॉस जीतकर पहले बल्लेबाजी करते हुए विंडीज के सामने 164 रन का लक्ष्य रखा था, जिसे कैरिवियाई टीम ने 110 गेंदें रहते ही हासिल कर लिया। बांग्लादेश की ओर से पारी की शुरुआत करने उतरे लिटन दास ने 41 गेंदों पर तीन चौकों और दो छक्कों की बदौलत टीम को ठोस शुरुआत दिलायी। अमातुल हक (10) और शाकिब अल हसन (5) न्यून स्कोर पर आउट हो गये, लेकिन अफ्रीफ हुसैन ने लिटन का साथ देते हुए 50 रन की पारी खेली। अफ्रीफ ने 38 गेंदों पर दो चौके और दो छक्के लगाये। इसके अलावा कप्तान महमदुल्लाह रियाद ने 22(20) और मोसदेक हुसैन ने 10(6) रन बनाये। वेस्टइंडीज की ओर से हेडन वाल्श ने अपने चार ओवर में 15 रन देकर दो विकेट लिये जबकि रोमारियो शेफर्ड और ओडियन स्मिथ को एक-एक विकेट हासिल हुआ। 165 रन के लक्ष्य को हासिल करने उतरी वेस्ट इंडीज ने ब्रेंडन किंग (7), शमार बुक्स (12) और ओडियन स्मिथ (2) के विकेट जल्दी खो दिये।

एफसी गोवा ने इकर ग्वारोटेसेना से दो साल का करार किया

पणजी, 8 जुलाई। इंडियन सुपर लीग फ्रेंचाइजी एफसी गोवा ने शुक्रवार को स्पेन के खिलाड़ी इकर ग्वारोटेसेना के साथ दो साल के करार की पुष्टि की। वह 2024 के सत्र तक टीम के साथ रहेंगे। ग्वारोटेसेना ने यहाँ जारी दुनिया भर में घरेलू टी 20 क्रिकेट खेलना जारी रखा। यह एक अविश्वसनीय यात्रा रही है। यह उन सभी के बिना संभव नहीं होता जिन्होंने मेरे अंतरराष्ट्रीय करियर के दौरान मेरा समर्थन किया है। मैं अपने परिवार, विशेष रूप से मेरी पत्नी तंजा को उन सभी बलिदानों के लिए धन्यवाद देना चाहती हूँ।

गुजरात इस साल करेगा राष्ट्रीय खेलों की मेजबानी

नयी दिल्ली, 8 जुलाई। गुजरात इस साल 27 सितम्बर से लेकर 10 अक्टूबर तक राष्ट्रीय खेलों की मेजबानी करेगा। भारतीय ओलंपिक संघ (आईओए) के महासचिव राजीव मेहता ने शुक्रवार को यह घोषणा करते हुए कहा, मुझे यह घोषणा करते हुए खुशी हो रही है कि गुजरात इस साल राष्ट्रीय खेलों का मेजबान होगा। मैं आईओए का शुक्रगुजार हूँ कि उसने गुजरात सरकार के मेजबानी करने के प्रस्ताव को शीघ्र मंजूर कर लिया। खेल मंत्री हर्ष संघवी ने विश्वास व्यक्त किया है कि इस 36वें 'राष्ट्रीय खेल महोत्सव' के आयोजन तथा इसकी सफलता के लिए गुजरात कोई कसर बाकी नहीं छोड़ेगा। उन्होंने कहा कि गुजरात अब स्पोर्ट्स हब बनने की ओर आगे बढ़ रहा है। वर्तमान प्रधानमंत्री नरेन्द्र मोदी द्वारा गुजरात में वर्ष 2010 में शुरू की गई राष्ट्रीय खेलों की शुरुआत की गई थी। इसकी शानदार सफलता से आज गुजरात में खेल संस्कृति तथा एक संपूर्ण इको-सिस्टम की रचना हुई है। उनके नेतृत्व में गुजरात ने राष्ट्रीय तथा अंतरराष्ट्रीय मानकों के अनुसार हॉलगात सुविधाओं का विकास किया है। हर्ष संघवी ने कहा कि हाल ही में संपन्न हुए 11वें खेल महाकुंभ में 55 लाख खिलाड़ियों ने भाग लिया और 'खेले ते सिले' (खेलोगा वह खिलाएगा) के मंत्र को साकार किया। उन्होंने कहा कि गुजरात के खेल महाकुंभ की सफलता के चलते ही हमें सरिता गायकवाड, माना पटेल, हरमति देसाई, मुरली गानित जैसे राष्ट्रीय-अंतरराष्ट्रीय खिलाड़ी मिले हैं। इनना ही नहीं पैरा ओलंपिक में भी गुजरात की बेटियों ने राष्ट्र और राज्य का नाम रोशन किया है।

भारत अगले एफटीपी चक्र में दो बार ऑस्ट्रेलिया का दौरा करेगा, टेस्ट मैच की संख्या बढ़कर पांच हुई

मेलबर्न, 8 जुलाई। भारतीय टीम 2024-2032 के अगले भविष्य दौरा कार्यक्रम (एफटीपी) चक्र में दो बार ऑस्ट्रेलिया का दौरा कर सकती है जिसमें प्रत्येक श्रृंखला में टेस्ट मैचों की संख्या मौजूदा चार से बढ़कर पांच हो गयी है। 'द ऐज' की खबर के अनुसार क्रिकेट ऑस्ट्रेलिया (सीए) ने "हाल में घरेलू और अंतरराष्ट्रीय प्रसारकों को इसके बारे में सूचित किया कि उसने अगले एफटीपी में भारत और इंग्लैंड से दो पूर्ण टेस्ट दौरे हासिल किये हैं जिसमें भारत के दौरो को चार से बढ़ाकर पांच मैचों की श्रृंखला का दिया गया है। ऑस्ट्रेलिया के अंतिम दो टेस्ट दौरों में भारत ने जीत दर्ज की जिसमें प्रत्येक श्रृंखला में चार मैच थे और ये दो जीत उसके इतिहास में दर्ज हो गयीं।

अफ्रीका की लिजेल ली ने अंतर्राष्ट्रीय क्रिकेट से संन्यास लिया

केप टाउन, 8 जुलाई। दक्षिण अफ्रीका महिला क्रिकेट टीम की विस्फोटक बल्लेबाज लिजेल ली ने शुक्रवार को अंतरराष्ट्रीय क्रिकेट से संन्यास लेने की घोषणा की। 30 वर्षीय ली ने यहाँ जारी एक वयान में कहा कि वह विभिन्न अंतरराष्ट्रीय टी20 लीग में खेलना जारी रखेंगी। साल 2021 की ऑस्ट्रीसी प्लेयर ऑफ द इयर ली ने अपने अंतरराष्ट्रीय करियर की शुरुआत 2013 में बांग्लादेश के खिलाफ खेली गयी टी20 श्रृंखला से की थी। उन्होंने दो टेस्ट, 100 एकदिवसीय और 82 टी20

मैचों में प्रोटीयाज टीम का प्रतिनिधित्व किया। एकदिवसीय मैचों में 3,315 रन बनाकर वह दक्षिण अफ्रीका की दूसरी सबसे ज्यादा रन बनाने वाली खिलाड़ी हैं। उन्होंने इस दौरान तीन शतक और 23 अर्धशतक भी लगाये हैं। टी20 मैचों में उन्होंने एक शतक और 13 अर्धशतकों के साथ 1,896 रन बनाये हैं। वह खेल के सबसे छोटे प्रारूप में दक्षिण अफ्रीका की सबसे ज्यादा रन बनाने वाली महिला खिलाड़ी हैं। बहुत कम उम्र से ही मैंने क्रिकेट खेला और अपने देश का उच्चतम स्तर पर प्रतिनिधित्व करना चाहाम। मैं पिछले



पूर्व उप मुख्यमंत्री सचिन पायलट शुक्रवार को उदयपुर पहुंचे और कन्हैयालाल के परिजनों से मुलाकात की। पायलट ने उनके परिवारजनों के साथ काफी वक्त बिताया और कन्हैयालाल की पत्नी एवं दोनों पुत्रों से मिले। उन्होंने इस घटना पर गहरा शोक व्यक्त करते हुए, कन्हैयालाल के परिजनों को इस गहरे आघात को सहन करने की शक्ति देने की प्रार्थना की। पायलट ने कहा कि, चाहे कोई भी जांच एजेंसी इस कार्रवाई को पूरा करे लेकिन वे चाहते हैं कि, जल्द से जल्द इस घटना की जांच पूरी हो और दोषियों को सख्त से सख्त सजा दी जाये ताकि आगे चलकर कोई भी इस तरह की घटना को अंजाम देने की हिम्मत नहीं जुटा सके।

दिल्ली व हरियाणा में दवा निर्माता के परिसरों पर छापा

नई दिल्ली, 8 जुलाई (वार्ता)। आयकर विभाग ने एक दवा निर्माता एवं विरतक के हरियाणा और दिल्ली एन.सी.आर. स्थित 25 परिसरों पर छापेमारी की है जिसमें 4.2 करोड़ रुपये नकद तथा चार करोड़ मूल्य के आभूषण जब्त किये गये हैं। जांच दौरान पता चला है कि कंपनी ने अरुणानिस्तान को दवा की आपूर्ति की और बदले में हवाला के माध्यम से नकद में भुगतान स्वीकार किया। इस जांच-देन में शामिल प्रमुख व्यक्ति ने इस बात को स्वीकार किया है। इस माध्यम से करीब 25 करोड़ रुपये के भुगतान स्वीकार किये जाने के रसीदों भी मिली है। कंपनी के दवा निर्माण के लिए 94 करोड़ रुपये के अतिशेष रसायन भी मिला है।

केन्द्रीय गृह मंत्री अमित शाह आज जयपुर दौरे पर

■ भाजपा मुख्यालय को दुल्हन की तरह सजाया गया।

■ शाह के अलावा पार्टी के राष्ट्रीय महामंत्री और राजस्थान प्रभारी अरूण सिंह और राष्ट्रीय मंत्री अल्का सिंह गुर्जर भी जयपुर आए हैं।

जयपुर, 8 जुलाई (का.सं.)। केन्द्रीय गृह मंत्री अमित शाह शनिवार को जयपुर दौरे पर रहेंगे। शाह अपने सरकारी कार्यक्रम के अलावा वे प्रदेश भाजपा मुख्यालय भी आएंगे। उनके अलावा पार्टी के राष्ट्रीय महामंत्री एवं राजस्थान प्रभारी अरूण सिंह, और राष्ट्रीय मंत्री अलका सिंह गुर्जर भी जयपुर में रहेंगे। शाह का दौरा उस समय हो रहा है, जब राजस्थान में ईआरसीपी और उदयपुर हत्याकांड जैसे मामले में सियासत चरम पर है। ऐसे में शाह भाजपा मुख्यालय में इन मुद्दों पर सियासी और संघटनात्मक फीडबैक लेने के साथ ही आवश्यक दिशा निर्देश देंगे। प्रदेश भाजपा मुख्यालय में अमित शाह का कार्यक्रम अनौपचारिक है। शाह केवल भाजपा मुख्यालय आएंगे। इसके लिए कोई प्रस्तावित बैठक या कार्यक्रम नहीं रखा गया है, लेकिन यहां आएंगे तो संगठनात्मक और सियासी चर्चा होना

तय है। यही कारण है कि भाजपा के राष्ट्रीय महामंत्री एवं प्रदेश प्रभारी अरूण सिंह भी शनिवार सुबह ही जयपुर आएंगे। इसके अलावा पार्टी प्रदेश अध्यक्ष और पदाधिकारियों के साथ ही संगठन महामंत्री चंद्रशेखर और प्रदेश कमिटी से जुड़े नेताओं से भी चर्चा होने की संभावना है। भाजपा को गुप में प्रदेशाध्यक्ष पुनिया, राठौड़ और कटारिया के साथ ही वसुंधरा राजे और प्रदेश आने वाले केन्द्रीय मंत्रियों के अलावा कुछ सांसद शामिल हैं। इनमें से जो नेता जयपुर में रहेंगे वह शाह की मौजूदगी में होने वाली चर्चा में शामिल होंगे। प्रदेश में बिगड़ती कानून व्यवस्था

को भाजप सियासी मुद्दा बनाती रही है और अब जबकि उदयपुर में जघन्य हत्याकांड सामने आया है जिसकी जांच खुद एनआईए कर रही है तो इन पर शाह न केवल सरकार बल्कि अपनी ही पार्टी का संगठन स्तर पर भी फीडबैक लेंगे। हालांकि ईआरसीपी मामले में भाजपा लगातार बैकफुट पर है और कांग्रेस हमलावर हो रही है। ऐसे में पार्टी की लाइन इस मुद्दे पर क्या रहने वाली है उसको लेकर भी संगठनात्मक चर्चा हो सकती है। केन्द्रीय मंत्री अमित शाह के जयपुर आगमन के दौरान एयरपोर्ट पर भाजपा कार्यकर्ता उनका भव्य स्वागत करेंगे।

पूर्व उपमुख्यमंत्री सचिन पायलट मृतक कन्हैया के परिजनों से मिले

उदयपुर, 8 जुलाई (का.सं.)। उदयपुर में कन्हैया लाल हत्याकांड के बाद मृतक के घर पर नेताओं के पहुंचने का दौर अभी जारी है। पूर्व उपमुख्यमंत्री एवं कांग्रेस के दिग्गज नेता सचिन पायलट शुक्रवार उदयपुर पहुंचे और उन्होंने कन्हैयालाल के परिजनों को बांझ बंधाया।

इस मौके पर सचिन पायलट ने कहा कि हत्याओं को नहीं बख्शा जाएगा तथा उन्हें सजा दिलाई जाएगी। इसके बाद उन्होंने मीडिया से कहा कि "जिस तरह से दहशत पैदा करने की कोशिश की गई यह हम सब के लिए चेतावनी है। दोषियों को पकड़ा तो गया है लेकिन हम सभी चाहते हैं कि चाहे वह एटीएस हो, एसओजी हो या एनआईए हो जांच तीव्र गति से करे ताकि उन्हें जल्द से जल्द सजा हो। चाहे इनके लिए कोर्ट में नियमित सुनवाई हो या स्पेशल कोर्ट के माध्यम हो, लेकिन इस जघन्य हत्याकांड में शामिल लोगों और उनसे जुड़े सभी तारों को तह में जाना होगा। उन्होंने कहा कि इस घटना के अभियुक्तों को फांसी से कम सजा नहीं होनी चाहिए। एनआईए को भी बहुत जल्द चार्जशीट फाइल कर सभी सबूत जुटाने चाहिए जिससे कि दोषियों को जल्द से जल्द फांसी हो और भविष्य में

■ सचिन पायलट ने कहा, कन्हैयालाल हत्याकांड के मामले की जांच तीव्र गति से हो और दोषियों को जल्द से जल्द सजा मिले।

■ सचिन पायलट के साथ मसूदा विधायक राकेश पारीक, विप्र बोर्ड अध्यक्ष महेश शर्मा, उदयपुर ग्रामीण से कांग्रेस प्रत्याशी विवेक कटार, देहात जिला कांग्रेस निवर्तमान अध्यक्ष लाल सिंह झाला, मावली के गोवर्धन सिंह चौहान (कोटडी) भी मौजूद थे।

कोई भी व्यक्ति इस तरह का काण्ड या हरकत ना कर पाए।"

सचिन पायलट ने कहा कि प्रदेश में और विशेष कर मेवाड़ और उदयपुर में ऐसी घटना की कल्पना भी नहीं की जा सकती थी लेकिन यह घटना हुई। उन्होंने यह भी कहा कि हम सभी चाहते हैं कि पीड़ित परिवार को उचित न्याय मिले और अपराधियों को सख्त से सख्त सजा हो।

उन्होंने कहा कि आरोपियों को हिरासत में ले लिया गया है और मुझे विश्वास है अति शीघ्र न्याय मिलेगा। इस मौके पर पायलट ने प्रदेश ही नहीं बल्कि पूरे देश के लोगों से शांति बनाए रखने की अपील की। उन्होंने कहा कि अगर किसी के पास सोशल मीडिया के माध्यम से सूचनाएं आती है तो वह उसे

फैलाने से पहले इस बात का ध्यान रखें कि उसके किस तरह के दुष्परिणाम

दिल्ली में, राजस्थान ...

(प्रथम पृष्ठ का शेष)

हरवाना शामिल होगा जो गहलोट की आड़े वक्त की बैस्ट फ्रेंड वसुन्धरा राजे के प्रति अपनी निष्ठा रखते हैं।

मुख्यमंत्री के अंदरूनी हलकों के सूत्र तो यहां तक कह रहे हैं कि यदि कांग्रेस सरकार का पतन हो जाता है तो उन्हें खुशी होगी क्योंकि इसका तात्पर्य होगा कि सचिन पायलट मुख्यमंत्री नहीं बनाए जा सकेंगे। वे इस युवा नेता के प्रति एक तर्कहीन नापसंदगी रखते हैं।

राजस्थान मीडिया के कुछ हिस्सों में यह नवीतम खबर चलाई जा रही है कि पायलट को दिल्ली में एक अति महत्वपूर्ण पद दिया जाएगा।

गहलोट को शायद अब तक यह एहसास हो चुका होगा कि पायलट ऐसे कई ऑप्स टुकड़ा चुके हैं और अन्य सभी पदों के अलावा उनका मुख्यमंत्री पद पर ध्यान केन्द्रित है। यह एक ऐसी सोच है, जिसकी हवा निकालने के लिए गहलोट पहले से ही रात-दिन एक किए हुए हैं।

अमरनाथ गुफा के पास बादल फटा, 15 श्रद्धालुओं की मौत

इस दुर्घटना में गुफा मार्ग पर करीब 40 से 45 लोगों के फंसे होने की आशंका जताई जा रही है

श्रीनगर, 8 जुलाई। पिछले दिनों ही शुरू हुई अमरनाथ यात्रा के बीच एक बेहद दुःखद खबर है, शुक्रवार को अमरनाथ गुफा के पास बादल फट गया। अचानक बादल फटने से इलाके में बाद की स्थिति पैदा हो गई। इस दुर्घटना में 15 श्रद्धालुओं की मौत हो गई है। राहत एवं बचाव दलों ने 3 महिला और 2 पुरुष श्रद्धालुओं के शव बरामद किए हैं। मौके पर राहत और बचाव कार्य जारी है। हर रोज करीब 15 हजार श्रद्धालु बाबा के दर्शन के लिए पवित्र गुफा पहुंच रहे हैं। एक हफ्ते पहले ही 30 जून को अमरनाथ यात्रा शुरू हुई है और एक हफ्ते में ही कई बार खराब मौसम की वजह से यात्रा को रोकना पड़ा है।

■ बादल फटने के बाद अचानक जल प्रवाह बढ़ने के कारण सिंथन नाला उफान पर आ गया। जिसके कारण वहां भयानक तबाही हुई है।

गौरतलब है कि, जब यह घटना हुई तब मौके पर करीब 12 हजार यात्री मौजूद थे। अमरनाथ गुफा से करीब 2 किलोमीटर दूर यह घटना हुई है। जानकारी के मुताबिक अमरनाथ की गुफा के नीचे शाम साढ़े 5 बजे के करीब बादल फटा। मौके पर एन.डी.आर.एफ. और एस.डी.आर.एफ. और तमाम

संबंधित एजेंसियां राहत और बचाव कार्य में जुट गई हैं। इस घटना के बाद अमरनाथ यात्रा को रोक दिया गया है। वहीं, गौरतलब है कि, 2 दिन पहले ही जम्मू-कश्मीर में खराब मौसम के बीच अमरनाथ यात्रा को पहलगाम और बालटाल दोनों रुट से रोक दिया गया था। मंगलवार को यात्री आधार शिविरों से आगे नहीं बढ़ने दिए गए थे। भारी भूस्खलन से श्रीनगर-लेह नेशनल हाईवे मंगलवार को घंटों प्रभावित रहा था।

जम्मू संभाग को कश्मीर से जोड़ने वाले सिंथन टॉप क्षेत्र में तड़के बादल फटने से सिंथन नाला उफान पर आ गया था। मानसून सक्रिय होने से प्रदेश के कई हिस्सों में बारिश हो रही है।

‘महाराष्ट्र में पुनः नये सिरे...

(प्रथम पृष्ठ का शेष) देश "सत्यमेव जयते" पर टिका हुआ है, "असत्यमेव जयते" पर नहीं।" उन्होंने कहा कि सर्वोच्च न्यायालय सेमवार को जो फैसला देगा, वह केवल शिवसेना के भविष्य का नहीं, भारतीय लोकतंत्र के भविष्य का भी होगा।

सर्वोच्च न्यायालय उस याचिका पर निर्णय देने वाला है, जिसमें शिवसेना के 16 विद्रोही विधायकों को "डिसक्वालिफिकेशन" की माँग की है। यह अदालत जो एकनाथ शिन्दे को राज्य में सरकार बनाने के लिये आमन्त्रित किये जाने के महाराष्ट्र के न्यायापाल भगत सिंह कोशियारी के निर्णय को शिवसेना द्वारा चुनौती दी जाने वाली याचिका की भी सुनवाई करेगी।

उन्होंने कहा, "हम लोकतन्त्र तथा संविधान को लेकर चिन्तित हैं। न्यायपालिका में मेरी आस्था है। न्यायपालिका क्या निर्णय लेगी- इस बात पर हर व्यक्ति की नजर है। लोग यह देखने के लिये नज़र जमाये हुये हैं कि हमारा लोकतन्त्र कितना मजबूत है। मैं फैसले के बारे में चिन्तित नहीं हूँ। कानून अपना काम करेगा।"

उन्होंने कहा, "शिवसेना को कोई नहीं छीन सकता। एक विधायक दल है। यह एक पार्टी है जो जमीनी स्तर पर काम करते हैं। क्या कोई पार्टी केवल इसलिये खत्म हो सकती है कि

‘खादी व...

(प्रथम पृष्ठ का शेष)

बढ़कर रिकॉर्ड 94 बिलियन डॉलर होना है। उन्होंने अब ऐसे वक्त में चीन से आयातों का 45 प्रतिशत बढ़कर रिकॉर्ड 94 बिलियन डॉलर होना है। उन्होंने अब ऐसे वक्त में चीन से भारी मात्रा में भारतीय झण्डों के आयात के दरवाजे खोल दिए हैं, जबकि चीन की सेनाओं ने लद्दाख के एक हजार वर्ग कि.मी. क्षेत्र पर कब्जा किया हुआ है। कर्नाटक खादी ग्रामोद्योग संयुक्त संघ ही ऐसी एकमात्र युनिट है जिसके पास खादी के राष्ट्रीय ध्वज उत्पादित करने के लायसंस है, उन्होंने कहा कि कांग्रेस ध्वज सत्याग्रह में स्वयं को राष्ट्रीय और राज्य स्तर पर पूरी तरह से जोड़ती है और सभी राष्ट्रवादी शक्तियों से इसमें शामिल होने का अनुरोध करती हैं।

बीजिंग ...

(प्रथम पृष्ठ का शेष)

सुरक्षा पर संदेह के चलते बुजुर्गों के वैक्सिनेशन की गति बेहद धीमी है। चीन ने अभी विदेशों में बनी वैक्सिन को मान्यता नहीं दी है। मई के आरंभ में 60 वर्ष से अधिक आयु के 82 प्रतिशत लोगों को वैक्सिन के दो शॉट्स लग चुके हैं। जबकि आम आबादी में यह संख्या 89 प्रतिशत है। मार्च तक 80 साल से अधिक उम्र वाले मात्र 51 प्रतिशत लोगों को वैक्सिन के दो शॉट्स लगे थे।

उसके विधायक उसे छोड़ गये है? डर पदा करने की कोशिश की जा रही है। उनकी बातों में न आये। विधायक दल तथा रजिस्टर्ड राजनैतिक दल दो अलग-अलग चीजें हैं।"

ज्ञातव्य है कि एकनाथ शिन्दे, जिन्हें भाजपा का समर्थन हासिल था, ने पार्टी अध्यक्ष उद्धव ठाकरे के खिलाफ शिवसेना में एक बगawat का नेतृत्व किया था। उन्होंने ज्यादातर विधायक का अपनी ओर खींच लिये थे। तथा सरकार गिरा दी थी।

शिन्दे ने 30 जून को महाराष्ट्र के मुख्यमंत्री पद की शपथ ली थी तथा भाजपा के देवेन्द्र फडनरिस उप-मुख्यमंत्री बने थे। चार दिन बाद, शिन्दे ने सदन का विश्वास हासिल करते हुये, 288 सदस्यीय विधानसभा में 164 वोट हासिल किये थे, जो 144 के स्पष्ट बहुमत के आँकड़े से ज्यादा थे। उनके खिलाफ केवल 99 विधायकों के ही वोट रहे थे। उद्धव ठाकरे की पार्टी के अधिकांश विधायक उन्हें छोड़कर, विद्रोही गुट के रूप में अस्तित्व में आये गुट में चले गये थे, लेकिन अब यह गुट, मूल गुप से बड़ा है तथा असली शिवसेना होने का दावा कर रहा है।

बहुत से कॉर्पोरेटर भी अब एकनाथ शिन्दे के गुट की ओर जा रहे हैं तथा महाराष्ट्र स्थानीय निकायों जो शिवसेना के बहुत मजबूत प्रभाव क्षेत्र थे, पर भी उद्धव ठाकरे का नियन्त्रण कमजोर होता जा रहा है।

चंडीगढ़ में स्कूल में पेड़ गिरा, एक बच्ची की मौत

चंडीगढ़, 8 जुलाई। चंडीगढ़ के एक स्कूल में पेड़ गिरने से उसकी चपेट में कई स्कूली बच्चे आ गये। इस घटना में एक बच्ची की मौत हो गई व 13 अन्य बच्चे घायल हो गये। जानकारी के अनुसार चंडीगढ़ के सैक्टर-9 स्थित एक स्कूल में सुबह ही एक विशालकाय पेड़ टूटकर गिर गया। पेड़ गिरने से कई बच्चे इसकी चपेट में आए हैं। बताया जा रहा है कि एक बच्ची की मौत और 13 स्कूली बच्चे घायल हुए हैं। बच्चे लंच टाइम में पेड़ के पास खेल रहे थे, वहीं कुछ बच्चे खाना खा रहे थे। तभी उसी समय यह पेड़ बच्चों पर गिरा। घायल बच्चों को जी.एम.एस.एच अस्पताल में भर्ती कराया है। वहीं हादसे की सूचना मिलते ही बच्चों के पेरेंट्स घबराकर स्कूल पहुंचे। इस हादसे के बाद गेट पर पेरेंट्स के हंगामा करने लगे। बताया जा रहा है कि उस समय छठी से 12वीं कक्षा तक के बच्चे पेड़ के नीचे खेल रहे थे।

लखनऊ, 8 जुलाई। उत्तर प्रदेश की राजनीति में एक पुरानी कहावत है कि, समाजवादी पार्टी की उसके गठबंधन दलों से दोस्ती ज्यादा दिनों तक नहीं चलती। चुनावों से पहले गठबंधन होता है और चुनाव हो जाने के बाद गठबंधन टूट जाता है। इस बीच खबर है कि, गत विधानसभा चुनावों के दौरान हुआ सुहेलदेव भारतीय समाज पार्टी (सुभासपा) के बीच गठबंधन टूटने की तैयारी चल रही है। सुभासपा के राष्ट्रीय अध्यक्ष ओम प्रकाश राजभर ने कहा कि

सपा का कोई भी गठबंधन चुनावों के बाद ज्यादा दिन नहीं टिकता

विधानसभा चुनाव में सहयोगी बने ओ.पी. राजभर ने कहा कि, हमारा गठबंधन अंतिम सांसें गिन रहा है, बस मैं अखिलेश यादव की तरफ से "तलाक" की घोषणा होने का इंतजार कर रहा हूँ

उन्हें अखिलेश यादव की तरफ से 'तलाक' मिलने का इंतजार है और वह सपा से गठबंधन तोड़ने को लेकर अपने स्तर से पहल नहीं करेंगे। सुभासपा और सपा के बीच तलखी बृहस्पतिवार को राष्ट्रपति पद के लिये विपक्ष के संयुक्त उम्मीदवार यशवंत सिन्हा की प्रेस कॉन्फ्रेंस में भी नजर आई थी क्योंकि सपा ने इस प्रेस कॉन्फ्रेंस में गठबंधन के सहयोगी रालोद के प्रमुख जयंत सिंह को तो बुलाया था लेकिन सुभासपा प्रमुख ओम प्रकाश राजभर नहीं आए थे। राजभर ने कहा कि, वे सपा से

गठबंधन तोड़ने को लेकर अपने स्तर से पहल नहीं करेंगे। उन्होंने सपा से तलखी को लेकर मीडिया में आई खबरों पर बोलते हुए कहा, "उन्हें सपा के राष्ट्रीय अध्यक्ष अखिलेश यादव की तरफ से 'तलाक' मिलने का इंतजार है।" उन्होंने कहा, "वह अब भी सपा के साथ हैं। सपा के राष्ट्रपति को बचाने के लिए मैं उनसे कहूँ कि वे सपा से अलग हो जाएं।" उन्होंने सपा के अध्यक्ष अखिलेश यादव के प्रति अपना विश्वास व्यक्त किया। उन्होंने कहा कि वे सपा से अलग हो जाएंगे।

यशवंत सिन्हा के समर्थन में आयोजित बैठक में सम्मिलित नहीं होने को लेकर पूछे जाने पर कहा कि अखिलेश यादव भूल गए होंगे, इसलिए उन्हें बैठक में नहीं बुलाया। राजभर ने एक सवाल के जवाब में कहा कि वह राष्ट्रपति पद के चुनाव को लेकर समर्थन के मसले पर अपने फैसले की घोषणा 12 जुलाई को करेंगे। उन्होंने कहा कि वह शुक्रवार को मऊ और शनिवार को बलिया एवं गाजीपुर में पार्टी के कार्यकर्ताओं से बात करेंगे तथा इसके बाद अपना फैसला सार्वजनिक करेंगे।

शिंजो आबे को गोली लगने की खबर से चीन के सोशल...

(प्रथम पृष्ठ का शेष) समझ में आ सकता है।

न्यायमूर्ति राधा बिनोद पाल उस ट्रिब्यूनल के जज थे, जो जापान के सम्राट हिरोहितो को युद्ध अपराधी मानते हुये, उनके खिलाफ सुनवाई कर रहा था। इसके साथ ही यूरोप के न्यूरेन्बर्ग में सम्बन्धित मुकदमों की सुनवाई चल रही थी। न्यायमूर्ति पाल को एक जज के रूप में अपनी न्यायनिष्ठा को बनाये रखने की चुनौती का सामना करना था क्योंकि जापान के सम्राट के अभियोग की सुनवाई करने वालों में बहुमत पश्चिमी जजों का था।

जस्टिस पाल अपने अन्तकरण की जाबाब सुनी तथा अपने विवेक से काम लेते हुये, सम्राट को क्रिमिनल मानने के फैसले पर हस्ताक्षर करने से इनकार कर दिया। इसके बजाय उन्होंने कहा कि जापान ने सैन्य कार्यवाही का वही रास्ता अपनाया था, जो विजेता रहे "मित्र देशों" ने अपनाया था। अन्तर केवल इतना रहा कि वे विजयी रहे तथा ये पराजित हो गये।

जस्टिस पाल पर बहुत दबाव डाले गये। दुनिया की सर्वोच्च ताकतों, अमेरिका की ओर से उनके ऊपर, अन्य जजों की तरह काम करने के लिये, जबरदस्त दबाव आये थे। अनेक प्रलोभन दिये गये। लेकिन इस भारतीय जज ने अपने निर्णय से जरा-सा भी हिलने से साफ इनकार कर दिया। जस्टिस पाल को इस न्यायप्रियता एवं दृढ़ता के कारण, वे जापानियों के बहुत प्रिय हो गये थे।

आबे का परिवार देश के इतिहास तथा युद्ध के बाद के काल के उतार-चढ़ावों एवं उपलब्धियों में शामिल था उनके नाना और दादा दोनों ही राजनीति में थे। शिंजो के नाना नोबुसुके कोशी 1957 से 1960 तक जापान के प्रधानमंत्री रहे थे। उनके दादा कान आबे 1937 से 1946 सांसद थे।

आबे एक ऐसे प्रधानमंत्री थे, जिन्होंने चीन के उदय को, जापान तथा उसके राजनैतिक अस्तित्व के तौर-तरीकों के लिये एक स्थायी खतरे के रूप में पहचान लिया था। वे एक सच्चे लोकतन्त्रवादी थे। जब वे प्रधानमंत्री थे, उन्होंने एशिया में उन्होंने "आर्क ऑफ

■ क्वाइ, आज यथार्थ है, पर बहुत विपरीत परिस्थितियों में इसका जन्म हुआ, क्योंकि द्वितीय विश्व युद्ध जीतने के बाद, "न्यूरनबर्ग ट्रायल" की भांति, विजेता एलाइड देशों, मुख्यतया अमेरिका ने जापान के सम्राट हिरोहीतो को "वॉर क्राइम्स" के लिये अपराधी घोषित करने के लिये एक ट्रिब्यूनल गठित किया था। इस तीन सदस्यीय ट्रिब्यूनल में भारत के न्यायाधीश राधा विनोदपाल भी सदस्य थे। पर उन्होंने सम्राट को "वॉर क्रिमिनल" घोषित करने से इंकार कर दिया, भारी दबाव के बावजूद। आज भी न्यायाधीश, न्यायाधीश पाल के साहस की सराहना करते हैं और भारत को मित्र के रूप में देखते हैं।

■ प्र. मंत्री शिंजो आबे ने पुरानी "अपराध बोध" जैसी मानसिकता से जापान को मुक्त कराया तथा न्यूक्लियर पावर के परम्परागत भारी विरोध के बावजूद भारत को गले लगाया।

डेमोक्रेसी" की अपनी अवधारणा प्रस्तुत की थी। भारत और जापान एशिया के दो महत्वपूर्ण लोकतान्त्रिक देश हैं या इन्हें लोकतान्त्रिक ताकतों का एक गठबंधन

रामणा परीक्षणों को हुये ज्यादा समय नहीं हुआ था। भारत के परमाणु परीक्षणों, जिनके कारण भारत एक परमाणु शक्ति के रूप में उभरकर आया था, को लेकर जापान ने घोर नाराजगी भरी प्रतिक्रिया दी थी। जापान, जिसे परमाणु बम के कारण हुई तबाही का अनुभव था, परमाणु ताकत से जुड़ी सभी चीजों का घोर विरोधी हो गया था।

जापान, जो आज आत्म रक्षा के लिये परमाणु को गले लगा रहा है, का उस स्थिति को बदल पाना कितनी बड़ी बात है। अब जापान यह स्वीकार करने लगा है कि निकट भविष्य को ध्यान में रखते हुये, परमाणु ताकत को किसी ने किसी रूप में अपनाना देश के लिये जरूरी है। इस बदलाव के पीछे आबे की बहुत बड़ी भूमिका रही थी तथा द्वितीय विश्वयुद्ध के बाद जो भी वर्जनाएं लायीं की गई थी, उन्हें आबे ने तोड़ दिया था, हटा दिया था।

वस्तुतः इन दिनों अडिथल रूख वाले चीन के भय बर्बर व्यवहार की चलते, चीनी आक्रामकता के डर से,

ज्यादा क्षमताएं हासिल करने के सुरक्षा सिद्धान्त मजबूत हुये हैं। कारण जो भी रहे हों, यूक्रेन में रूस के बर्बर युद्ध ने इस धारणा को और ज्यादा घुट्ट किया है, क्योंकि रूस ने अन्तर्राष्ट्रीय संबंध के सभी स्थापित तौर तरीकों के प्रति घोर असम्मान प्रदर्शित किया है।

अन्तर्राष्ट्रीय स्थिति में घोर अनिश्चितताओं के सदर्थ में, भारत, जापान, ऑस्ट्रेलिया तथा अमेरिका से मिलकर बने क्वाइ की एशिया के मामलों में प्रतिवादी प्रासंगिकता है। क्वाइ को आबे के "आर्क ऑफ डेमोक्रेसीज" का सीधा परिणाम माना जा सकता है। जब यह विचार शिंजो आबे के दिमाग में पहली बार आया होगा, उस समय सैन्य विस्तार की बात शायद ही अस्तित्व में आई होगी, लेकिन यह विचार, उसके बाद सामने आई सुरक्षा सम्बन्धी समस्याओं के बढ़ने के साथ मजबूत होता गया।

2006 में कई कारणों से, भारत के लिये शिंजो से बेहतर मित्र कोई नहीं था। उन्होंने 2006 में ही दक्षिण एशिया को लेकर अपनी कुछ पहल शुरू की थी।